

**ASSAM  
LEGISLATIVE ASSEMBLY  
DEBATES**



**OFFICIAL REPORT**

**EIGHTH SESSION OF THE ASSAM LEGISLATIVE  
ASSEMBLY ASSEMBLED AFTER THE TENTH  
GENERAL ELECTIONS UNDER SOVEREIGN  
DEMOCRATIC REPUBLICAN  
CONSTITUTION  
OF INDIA**

**BUDGET SESSION**

**NO. 6**

**The 27th March, 1999**

**Price Rs. 19.00**

# C O N T E N T S

## **BUDGET SESSION, 1999**

No. 6

Dated, the 27th March, 1999

	Page
1) Discussion about Secret killing	1
(2) General Discussion on the Budget	4
(3) Statement by Minister	49
(4) Adjournment.	49

# DEBATES OF THE ASSAM LEGISLATIVE ASSEMBLY

Saturday, the 27th March 1999.

The House met at 4 P.M. of the Clock in the Assembly Chamber at Dispur with Mr. Pulakesh Barua, Chairman in the Chair.

Mr. Chairman : Now Discussion about Secret Killing

Hon'ble member Dr. Ardhundu Kumār Dey to Speak.

\* ডাঃ অক্ষেন্দু কুমাৰ দে : মাননীয় সভাপতি মহোদয়, আজি আমি দুখেৰে জনাবলৈ বাধ্য হৈছো যে পৰহি আমাৰ সন্মানীয় স্বাস্থ্য মন্ত্ৰী ডাঃ কমলা কলিতা ডাঙৰীয়াৰ ভায়েকক দুস্কৃতিকাৰীয়ে গুলি কৰি আহত কৰিছে। আৰু তেখেত বৰ্তমান মাদ্ৰাজৰ এপ'ল হস্পিতেলত থাকিবলগীয়া হৈছে। কালি সন্ধিয়া মাননীয় কৃষিমন্ত্ৰী শ্ৰীচন্দ্ৰমোহন পাটোৱাৰী ডাঙৰীয়াৰ ভায়েকক গুলিয়াই হত্যা কৰিছে। তেখেতৰ পৰিয়াল বৰ্গৰ লগত আমি সমবেদনা জনাইছো আৰু ডাঃ কলিতাৰ ভায়েকে যাতে সোনকালে আৰোগ্য লাভ কৰে তাৰ কাৰণে প্ৰাৰ্থনা কৰিছো। এইটো ভয়াবহ অৱস্থা হৈছে। এই ক্ষেত্ৰত মই চৰকাৰক বাৰে বাৰে দৃষ্টি আকৰ্ষণ কৰিছো, তত্সত্ত্বেও চৰকাৰে কোনো ধৰণৰ ব্যৱস্থা লোৱা নাই। এই গোটেই কথা ৰুলচ ১৮৮ নিয়মৰ অধীন মতে চিক্ৰেট চেচন কৰাৰ ব্যৱস্থা কৰিব লাগে। সভাপতি মহোদয়, আগতে যেতিয়া আপুনি অধ্যক্ষ আছিল তেতিয়া চিক্ৰেট চেচন কৰিছিল। ১৮৮ ৰুলচ অব প্ৰচিডিঙৰ আপুনি এটা ৰুলিং দিব লাগে। চিক্ৰেট চেচন পাতি এই বিষয়টোৰ ওপৰত আলোচনা কৰিব লাগে। ইয়াৰ লগতে ল এণ্ড অৰ্ডাৰৰ বিষয়েও আলোচনা হব লাগে। আজি কি ঘটিব, কালি কি ঘটিব তাৰ কোনো ঠিক নোহোৱা হৈছে। গতিকে চিক্ৰেট চেচন পাতিবলৈ মই অনুৰোধ কৰিছো।

\* শ্ৰীদিলীপ কুমাৰ শইকীয়া : মাননীয় সভাপতি মহোদয়, আমি ইতিমধ্যে কেবাজনো বিধায়কে লগ লাগি চিক্ৰেট চেচন হবৰ কাৰণে এখন চিঠি দিছো। পৰহি দিনাখন স্বাস্থ্য মন্ত্ৰী ডাঃ কমলা কলিতা ডাঙৰীয়াৰ ভায়েকক গুলিয়াইছিল, যোৱাকালি কৃষিমন্ত্ৰী শ্ৰীচন্দ্ৰমোহন পাটোৱাৰী ডাঙৰীয়াৰ ভায়েকক গুলিয়াই হত্যা কৰা হ'ল আৰু আজি ইয়ালৈ অহাৰ কেইমিনিটমান আগতে খবৰ পাইছো মটঘৰিয়াৰ এজন উকীলৰ ভায়েকক কীডনেপ কৰিছে। আজি কি হব কালি কি হব, এইটো কোনেও নজনাৰ

\* Speech not corrected

অৱস্থাৰ সৃষ্টি হৈছে। এইটো সচাকৈ গভীৰ ভাবে লক্ষ্য কৰিবলগীয়া বিষয়। এ,জি,পি, বি,জে,পি, কংগ্ৰেছ বুলি কোনো কথা নাই, অসমৰ ৰাইজৰ স্বার্থত বিষয়টো আলোচনা কৰি সিদ্ধান্ত লোৱা দৰ্কাৰ। যদি চিক্ৰেট চেচন পতা হয় বহুত আলোচনা কৰিব পাৰিম। এনে ধৰণৰ আৰু ঘটনা হৈছে। চন্দ্ৰমোহন পাটোৱাৰীৰ ভায়েকক হত্যা কৰাই নহয়, সকলোবোৰ ঘটনাক তীব্ৰ ভাবে গৰিহণা দিয়াটো ভাল হব। উগ্ৰপন্থী সকল আলোচনাৰ মেজলৈ আহক, নিশ্চয় অসম চৰকাৰে ভাৰত চৰকাৰৰ লগত ততকালেই আলোচনা কৰিব। গতিকে গোপন বৈঠক আহ্বান কৰিবলৈ মই অনুৰোধ কৰিলো।

শ্ৰীবিমলাংশু ৰায় : মাননীয় সভাপতি মহোদয়, মাননীয় সদস্য শ্ৰীঅৰ্দ্ধেন্দু কুমাৰ দে এৰং শ্ৰীদিলীপ কুমাৰ শইকীয়া মহোদয় যে বক্তব্য এই সদনে ৰেখেছেন, আমি ভাৰতীয় জনতা পাৰ্টিৰ পক্ষ থেকে এই ব্যাপারে পূৰ্ণ সমর্থন জ্ঞাপন করছি। এই ব্যাপারে আমি ইতিমধ্যে একটা নোটিশ দিয়েছি সদনের ১৮৮ (১) ধাৰা অনুযায়ী যাতে একটা সিক্ৰেট অধিবেশনৰ ব্যৱস্থা কৰা হয়। বিশেষ কৰে গত দুদিন যাবৎ যে ধৰনেৰ হত্যাকাণ্ড চলছে, এই নিষ্ঠুৰ হত্যালীলাৰ তীব্ৰ নিন্দা আমাৰা জানাই, ধিককাৰ জানাই। মহোদয় সন্ত্ৰাসবাদেৰ দ্বাৰা কোনও সমস্যাৰ সমাধান হতে পারে না। দলমত নিৰ্বিশেষে সমস্ত দলীয় স্বার্থেৰ উৰ্দ্ধে উঠে প্রতিজন সদস্যেৰ এই সন্ত্ৰাসবাদেৰ সমস্যা সমাধানেৰ জন্য এগিয়ে আসা উচিত। আৰ এই ব্যাপাৰে বিশদ আলোচনা কৰাৰ জন্যই আমাৰা আসাম বিধান সভাৰ প্ৰক্ৰিয়া এৰং কাৰ্যপৰিচালনা বিধিৰ ১৮৮ (১) ধাৰা অনুযায়ী একটা সিক্ৰেট সেশনেৰ জন্য ভাৰতীয় জনতা পাৰ্টিৰ পক্ষ থেকে অনুৰোধ জানাছি।

\* শ্ৰীনিজামুদ্দিন খান : মাননীয় সভাপতি মহোদয়, সদস্য সকলে চিক্ৰেট চেচন পতাৰ কাৰণে যি প্ৰস্তাৱ আনিছে এই প্ৰস্তাৱ মই সমর্থন কৰিছোঁ। ১৯৯১ চনৰ পৰা ১৯৯৬ চনলৈ কংগ্ৰেছ শাসন আছিল। তেতিয়া ৰাজ্যখনত যি হত্যা, লুণ্ঠন, অপহৰণ চলিছিল, তেতিয়া চিক্ৰেট চেচন কৰাৰ কাৰণে দাবী উত্থাপন কৰা হৈছিল। যিহেতু আজিও হত্যা, লুণ্ঠন অপহৰণ চলি আছে ইয়াক আলোচনা কৰাৰ বাবে নিশ্চই গোপন বৈঠকৰ প্ৰয়োজন। মই আশা ৰাখিছোঁ এই বিষয়টো বিবেচনা কৰি গোপন বৈঠক আহ্বান কৰিব।

\* শ্ৰীদেবহাথা মুচাহাৰী : মাননীয় সভাপতি মহোদয়, ডাঃ অৰ্দ্ধেন্দু কুমাৰ দে ডাঙৰীয়া, শ্ৰীদিলীপ শইকীয়া ডাঙৰীয়া, আৰু আমাৰ বি, জে, পি ফালৰ পৰা আৰু চি, পি, এম দলৰ ফালৰ পৰা যি প্ৰস্তাৱ আগবঢ়াইছে অত্যন্ত জৰুৰী বিষয়। চৰকাৰী দলেই হওক বা বিৰোধী ৰাজনৈতিক দলেই হওক আমি সকলোৱে লগ হৈ আজি এই পৰিস্থিতিৰ সমাধানৰ কাৰণে পৰস্পৰে বুজাপৰা হব লাগিব আৰু তেতিয়াহে আলোচনাৰ মাধ্যমেৰে সমস্যা সমাধান কৰিব পাৰো। এই কেইদিনৰ ভিতৰত যিবিলাক ঘটনা হৈছে

আগতে গাওঁত হৈছিল। এতিয়া টাউনটো হবলৈ ধৰিছে। আমাৰ বিধায়ক সকলৰো কোন সময়ত কি হয় ঠিকনা নাই। দোষ কৰিছে কোনোবাই আৰু নিৰ্দোষী মানুহে ভূগিবলগীয়া হৈছে। আমি শান্তি স্থাপন কৰিব পাৰিম। আমাৰ মাজত গোপন বৈঠক বহিলে তাৰ মাজত ফল ওলাব পাৰে। সেই কাৰণে আমাৰ ফালৰ পৰা এই গোপন বৈঠকৰ প্ৰতি সমৰ্থন আগবঢ়ালো।

\* শ্ৰীমুনি মহন্ত : মাননীয় সভাপতি মহোদয়, ৰুলচ এণ্ড প্ৰচিডিওৰ কণ্ট্ৰ'ষ্ট এণ্ড বিজিনেচৰ ১৮৮ (১) ধাৰাৰ অধীনত গোপন বৈঠক কৰাৰ যি প্ৰস্তাৱ আহিছে ৰাজ্যখনৰ বৰ্তমানৰ যি পৰিস্থিতি এই সম্পৰ্কত আলোচনা কৰাৰ কাৰণে গোপন বৈঠকৰ অনুভৱ কৰিছে আৰু আমিও তাত সমৰ্থন আগবঢ়াইছো। এই সম্পৰ্কত সোনকালে এটা ব্যৱস্থা কৰি চৰকাৰী পক্ষত থকা আৰু বিৰোধী পক্ষত থকা সকলোৱে উমৈহতীয়া ভাৱে আলোচনা কৰি এই হত্যা কাণ্ডবোৰ বন্ধ কৰিব পাৰে আৰু সমস্যা সমাধান কৰিব পাৰে। হিংসা বৰ্জিত পৰিবেশ এটা তৈয়াৰ কৰিবৰ কাৰণে প্ৰচেষ্টা কৰিব লাগে। আমাৰ মাজত আলোচনা-বিলোচনা কৰাৰ প্ৰয়োজন আহি পৰিছে। সেই কাৰণে গোপন বৈঠকৰ সোনকালে কৰাৰ কাৰণে আহান জনাই আমাৰ দলৰ ফালৰ পৰা সমৰ্থন জনাইছো।

\* শ্ৰীমতী প্ৰমিলা ৰাণী ব্ৰহ্ম : মাননীয় সভাপতি মহোদয়, মাননীয় সদস্য শ্ৰীদিলীপ শইকীয়া ডাঙৰীয়াই আগবঢ়োৱা গোপন বৈঠকৰ কাৰণে যি প্ৰস্তাৱ আনিছে সেই প্ৰস্তাৱৰ সমৰ্থন আগবঢ়াইছো। আৰু লগতে পৰহি স্বাস্থ্য মন্ত্ৰী ডাঃ কমলা কলিতা ডাঙৰীয়াৰ ভায়েকক কোনোবা উগ্ৰপন্থীয়ে গুলীয়াই আহত কৰিছে আৰু যোৱা ৰাতি কৃষিমন্ত্ৰী শ্ৰীচন্দ্ৰ মোহন পাটোৱাৰী ডাঙৰীয়াৰ ভায়েকক সন্ত্রাসবাদী সকলে গুলীয়াই হত্যা কৰিলে। এই পবিত্ৰ সদনত আমি তাৰ কাৰণে নিন্দা কৰিছো। লগতে এইটোও অনুৰোধ জনাইছো এইবিলাক কেনেকৈ শেষ কৰিব পাৰি। হত্যা প্ৰতিহত্যা কেনেকৈ বন্ধ কৰিব পাৰি এইটোৰ ওপৰত আলোচনা হোৱা প্ৰয়োজন। হিংসা আৰু প্ৰতিহিংসাই গোটেই অসমখন চানি পেলাইছে। ইয়াৰ কাৰণে সকলোৱে আতংকিত হৈছে। যোৱাকালি এজন মন্ত্ৰীৰ ভায়েকক হত্যা কৰিলে আৰু কালি হয়তো এনেকুৱা ঘটনা আৰু হব। গতিকে শান্তিৰ পৰিবেশ অনাৰ কাৰণে আলোচনাৰ প্ৰয়োজন হৈছে। আমাৰ শাসক দলৰ সদস্য সকলক অনুৰোধ কৰিছো যাতে তেওঁলোকে দলৰ পাৰ্থক্য নাৰাখি এই সদনত আলোচনা কৰে। আলোচনা কালত গঠন মূলক আলোচনা ধৈৰ্য্য সহকাৰে শুনে। আৰু বিৰোধী পক্ষৰ সদস্য সকলকো অনুৰোধ জনাইছো যাতে গঠনমূলক ভাৱে আলোচনা কৰে। এনেকুৱা কৰিলেহে ৰাইজে বুজি পাব আৰু সেই সকল সন্ত্রাসবাদী যিসকলে হাতত অস্ত্ৰ লৈছে তেওঁলোকে চিন্তা কৰিবলৈ বাধ্য হব। গতিকে

আমাৰ গ্ৰুপৰ ফালৰ পৰা গোপন বৈঠকৰ সমৰ্থন কৰিছো আৰু এই বৈঠক সোনকালে পাতিবলৈ অনুৰোধ কৰিলো।

মাননীয় সভাপতি : আজি ৰাজ্যখনৰ যি পৰিস্থিতি হৈছে তাত শাসক পক্ষৰ সদস্য আৰু বিৰোধী পক্ষৰ সদস্য সকলে উদ্দিগ্নতা প্ৰকাশ কৰিছে। এইখিনি আমিও বুজি পাইছো আজি যিটো পৰিস্থিতি সি আমাৰ সামাজ্য গাঠনিত এটা ভাবুকি স্বৰূপ হৈছে। ইয়াৰ সমস্যা সমাধান ৰাজনৈতিক ভাবে হ'ব লাগিব। ৰাজনৈতিক সমাধানৰ পথ এটা সেইটো হ'ল আলোচনা। আলোচনাৰে সমস্যা সমাধান হ'ব লাগে। বন্দুকৰে নহয়। মাননীয় অধ্যক্ষ চৰকাৰ কামত দিল্লীত আছে। আজিৰ যিটো মত মই তেখেতক অৱগত কৰাম আৰু সদনৰ কাৰ্য্য পৰিচালনাৰ বিধি অনুসৰি সেইখিনি মই পাঠ কৰিম।

Mr. Chairman (Shri Pulakesh Barua) : Hon'ble Member, Shri Dilip Kumar Saikia, Hon'ble Member, Shri Prafulla Goswami, Hon'ble Member, Smti Pramila Rani Brahma, Hon'ble Member, Shri Brindaban Goswami, Hon'ble Member, Shri Sambhu Sing Mallah, Hon'ble Member, Shri Bimalangshu Roy, Hon'ble Member, Dr Ardhendu Kumar Dey, Hon'ble Member, Shri Munin Mahanta, Hon'ble Member, Shri Nizamuddin Khan and Hon'ble Member, Shri Derhagra Muchahary submitted a notice under Rule 188 of the Rules of Procedure and Conduct of Business in Assam Legislative Assembly for holding a secret sitting for discussion of killings, arson and abduction which have cretated a great sense of insecurity in the minds of the people.

The Rule 188 says that the speaker in consultation with the Leader of the House, will decide necessity of such a sitting and if it is so decided, fix a date or part thereof for sitting of the Assembly in secret.

I inform the House that Hon'ble Speaker will decide the matter on his return from official tour.

As per decision of the BAC, the House will sit to-day only to discuss the item of General Discussion on the Budget and no other business will be taken up to-day.

So, I will take up the item as in the agenda.

Now, Hon'ble Member Shekh Abdul Hamid will resume his speech. Mr. Hamid is absent. Then Hon'ble Member Shri Bharat Chandra Narah will resume his speech.

\* শ্ৰীভৰত চন্দ্ৰ নৰহ : মাননীয় সভাপতি মহোদয়, মাননীয় মুখ্যমন্ত্ৰী মহোদয়ে ইয়াত যি খন বাজেট উত্থাপন কৰিছে আজি প্ৰায় ২ দিন ধৰি এই বাজেট খন ইমুৰৰ পৰা সিমুৰলৈ পঢ়ি আছে। এই বাজেট খন মাননীয় সদস্য সকলে কেনেকৈ পাচ কৰিলে। বিশেষকৈ মাননীয় সদস্য চি পি আই ৰ বিশিষ্ট নেতা, ৰাষ্ট্ৰীয় নেতা তথা বান নিয়ন্ত্ৰণ মন্ত্ৰী শ্ৰীপ্ৰমোদ গগৈ ডাঙৰীয়া আৰু বিশিষ্ট আইনবিদ মাননীয় সদস্য শ্ৰীআব্দুল মুহিব মজুমদাৰ ডাঙৰীয়া থাকোতে তেখেত সকলে কিয় আপত্তি নকৰিলে। তেখেতসকলে কি পৰামৰ্শ দিলে বাজেট খন কিয় পাচ কৰিলে। আমাৰ মাননীয় সদস্য শ্ৰীপৃথিৱী মাৰি ডাঙৰীয়াই সদনত কৈছে - ১৯৯৯ চনত মাননীয় মুখ্যমন্ত্ৰী ডাঙৰীয়া তথা বিত্ত মন্ত্ৰী ডাঙৰীয়াই নিজকে ১৯৫৩ চনৰ তেতিয়াৰ বিত্ত মন্ত্ৰী মতিৰাম বৰাৰ লগত তুলনা কৰিলে। এজন মেট্ৰিক পৰীক্ষাৰ্থীয়ে ১৯৫৩ চনত দিয়া পৰীক্ষা আৰু ১৯৯৯ চনত দিয়া পৰীক্ষাৰ্থীৰ পৰীক্ষাৰ বহুত প্ৰাৰ্থক্য আছে। তেতিয়াৰ পৰীক্ষাৰ্থীৰ বহুত অসুবিধা আছিল। আজিৰ পৰীক্ষাৰ্থীয়ে সেই বিলাক অসুবিধা নাপায়। কিয়নো তেতিয়া লৰা ছোৱালীৰ টিউচন নাছিল, নোট বুক নাছিল, টেলিভিচন নাছিল। তেতিয়া যিখিনি অসুবিধা আছিল এতিয়া সেইখিনি অসুবিধা নাই, আমি এইখন কেনেকৈ মানি লম। তেতিয়াৰ মতিৰাম বৰা কেৱল বিত্তমন্ত্ৰীহে আছিল এতিয়া কিন্তু আমাৰ মহন্ত ডাঙৰীয়া অসমৰ মুখ্যমন্ত্ৰী তথা বিত্তমন্ত্ৰী। মতিৰাম বৰাৰ দিনত দিল্লীলৈ যোৱাৰ অসুবিধা এতিয়া মুখ্যমন্ত্ৰী দিল্লীলৈ গৈ থাকিব পাৰে সুবিধা আছে। মতিৰাম বৰা আছিল পুৰণি প্ৰজন্মৰ মানুহ আৰু মহন্ত ডাঙৰীয়া নতুন প্ৰজন্মৰ মানুহ। তেতিয়া ১৯৫৩ চনত ভাৰতবৰ্ষ স্বাধীন হোৱাৰ মাত্ৰ ৬ বছৰহে হৈছিল, পঞ্চবাৰ্ষিক পৰিকল্পনা হোৱা ২ বছৰ হৈ হৈছিল। ১৯৯৯ চনলৈকে পঞ্চবাৰ্ষিক পৰিকল্পনা হোৱা কিমান দিন হ'ল, ভাৰতবৰ্ষ স্বাধীন হোৱা কিমান দিন হ'ল। বাজেটখন বনাওতে মহন্তক কোনোবাই ভুল পথে পৰিচালনা কৰিছে নে নহয় তেওঁ বুজাত ভুল কৰিছে। ১৯৫৩ চনৰ বাজেটৰ পৰিস্থিতি আৰু আজিৰ বাজেটৰ পৰিস্থিতিৰ মিল নাই। মতিৰাম বৰাৰ দিনত ইন্টাৰনেচনেল মনিটেৰী ফাণ্ড আৰু বিশ্ববেংক নাছিল। এতিয়া সেই বিলাকেও অসমত ভৰি দিলে। আন্তঃৰাষ্ট্ৰীয় ভাবে বিভিন্ন ক্ষেত্ৰত ভাৰতবৰ্ষ আগবাঢ়ি আহিছে। মতিৰামবৰাৰ দিনত বৃহৎ বৃহৎ উদ্যোগত বিনিয়োগ হোৱা নাছিল। মহন্ত ডাঙৰীয়া এতিয়া ৪৬ বছৰৰ পিচলৈ গৈছে। তেখেতে নিজকে কিয় মতি বৰাৰ লগত তুলনা কৰিলে মাননীয় সদস্য শ্ৰীপ্ৰমোদ গগৈ ডাঙৰীয়া আৰু শ্ৰীআব্দুল মুহিব মজুমদাৰ ডাঙৰীয়া থাকিও কিয়

এনে হ'ল মই কব নোৱাৰো। মতি বৰাই কেন্দ্ৰীয় চৰকাৰৰ ওপৰত নিৰ্ভৰ কৰাৰ বিকল্প ব্যৱস্থা নাই তেওঁ কেন্দ্ৰীয় চৰকাৰৰ নিৰ্ভৰশীল আছিল। মই কংগ্ৰেছত থাকি এই কথা কোৱাৰ কাৰণে মাননীয় সদস্য শ্ৰীদিলীপ শইকীয়া আৰু শ্ৰীজয়নাথ শৰ্মা ডাঙৰীয়া জাঙুৰ খাই উঠিব। মই কংগ্ৰেছৰ বিধায়ক হিচাবে উপলব্ধি কৰি এই কথাবিলাক কৈছো।

মাননীয় সভাপতি মহোদয়, অসমৰ বিশিষ্ট অৰ্থনীতিবিদ সকলে এই বাজেটৰ বিষয়ে মত প্ৰকাশ কৰিছে। তেওঁলোক হ'ল - ডিব্ৰুগড় বিশ্ববিদ্যালয়ৰ প্ৰাক্তন অধ্যাপক অমিয় কুমাৰ দাস, বিশিষ্ট অৰ্থনীতিবিদ ড° অতুল গোস্বামী, প্ৰাক্তন উপাচার্য ড° নিৰ্মল কুমাৰ চৌধুৰী গুৱাহাটী বিশ্ববিদ্যালয়ৰ অৰ্থনীতি বিজ্ঞান বিভাগৰ অধ্যাপক খুৰছেদ আলেম, বিশিষ্ট অৰ্থনীতিবিদ শ্ৰীনাথ বৰুৱাই বাজেটখনক নতুনত্বহীন আৰু গতানুগতিক বুলি তাৎক্ষণিক প্ৰতিক্ৰিয়া প্ৰকাশ কৰিছে। তেওঁলোক কিন্তু কংগ্ৰেছৰ নেতা নহয়, অৰ্থনীতিবিদ। খুৰছাদ আলমে বাজেটখনে মুদ্ৰাস্ফীতি কঢ়িয়াই আনিব বুলি মত পোষণ কৰাৰ লগতে ৰাজ্য চৰকাৰৰ প্ৰকৃত বিত্তীয় সংকটৰ জোৰা মাৰিব পৰাকৈ কোনো আভাষ প্ৰকাশ নোহোৱাত খেদ প্ৰকাশ কৰে। এইখন অত্যন্ত গতানুগতিক বাজেট বুলি মন্তব্য দি অধ্যাপক আলমে কয় যে বাজেটত ৰাজ্য চৰকাৰে নিজা বৰিয়াকৈ ৰাজহ তথা সম্পদ আহৰণ কৰাৰ কোনো ইঙ্গিত দিয়া নাই। মাননীয় সভাপতি মহোদয়, মনোজ কুমাৰ গোস্বামী বোধহয় মহন্ত ডাঙৰীয়াৰ বন্ধু।

শ্ৰীপ্ৰফুল্ল কুমাৰ মহন্ত (মুখ্যমন্ত্ৰী) : মাননীয় সভাপতি মহোদয়, মনোজ গোস্বামী মোৰ বন্ধু হব নোৱাৰে। মোতকৈ বহুত সৰু।

শ্ৰীভৰত চন্দ্ৰ নৰহ : মাননীয় সভাপতি মহোদয়, শুধৰাই দিয়াৰ কাৰণে মুখ্যমন্ত্ৰীক ধন্যবাদ। মনোজ কুমাৰ গোস্বামী আজিৰ বাতৰিৰ সম্পাদক, এতিয়া আমাৰ অসমৰ কাৰ্য্যবাহি সম্পাদক। মনোজ কুমাৰ গোস্বামীয়ে কৈছে যে অৰ্থনৈতিক জৰুৰী অৱস্থা ঘোষণা কৰক। ডেৰ হেজাৰ কোটিৰো অধিক টকাৰ ঘাটি ৰাজেট। এই খবৰটো, মুখ্যমন্ত্ৰীয়ে প্ৰাক্ৰাশ্য-ডেউলীয়া ঘোষণা কৰিছে। এইটো এটা অতি বিপদজনক কথা।

মাননীয় সভাপতি মহোদয়, ইয়াত আৰু লিখিছে ১,৫১৭ কোটি টকা ঘাটিৰ বাজেটখনত অসমৰ 'বিস্তমন্ত্ৰী' মহন্তই কোনো সাহসিক পদক্ষেপ লব খোজা নাই। বাজেটখনত কোনো অশুদ্ধি নাই নাই কোনো দুৰদৃষ্টি। বিশুদ্ধ অৰ্থনীতিৰ ৰাজ্যখনলৈ এনে বাজেট ভয়ংকৰ নৈৰাশ্যৰ বাদে আৰু কি কঢ়িয়াই আনিব পাৰে। এনেকুৱা এখন বাজেটে ৰাজ্যখনৰ অৰ্থনৈতিক ক্ষেত্ৰত কোনো সুফল দেখুৱাব নোৱাৰে। এই সিদ্ধান্তৰ কথা মোৰ নহয় আৰু আমাৰ কংগ্ৰেছৰ মন্তব্যও নহয়।



মাননীয় সভাপতি মহোদয়, অসমীয়া প্ৰতিদিন কাকতৰ মালিকৰ আৰু মুখ্যমন্ত্ৰী মহন্তৰ লগত সেইদিনা দিল্লীত গোপন আলোচনা হৈছিল আৰু চুক্তি হৈছিল। এডিটৰৰ লগত নহয়। মই পেপাৰখনৰ কথাহে কৈছো। তৃতীয় বাজেটখন দাখিল কৰিবলৈ গৈ তেওঁৰ বাজেট বক্তৃতাৰ শেষৰ পিনে যি মন্তব্য আগঢ়াইছে সি আমাৰ বাবে “গছত গৰু উঠাৰ” দৰে হৈছেগৈ। তেওঁ ঘাটি পূৰাবলৈ, ৰাজহ সংগ্ৰহ কৰিবলৈ বা অসমৰ বিশ্বস্ত অৰ্থনীতিক থানথিত লগাবলৈ একো উৰাদিহ পোৱা নাই। সেয়ে কেন্দ্ৰীয় চৰকাৰৰ ব্যৱস্থা হোৱা বাহিৰে তেওঁ আন কোনো পথ বিচাৰি পোৱা নাই। তাকো তৃতীয় বাৰৰ বাজেট দাখিল কৰিবলৈ গৈ মুখ্যমন্ত্ৰীয়ে এনে উক্তি কৰিছে, ইয়াৰ অৰ্থ কি ? তাৰমানে অসংখ্য সমস্যাৰে জৰ্জৰিত ৰাজ্যখনক উন্নয়নৰ দিশেৰে আগবঢ়াই লৈ যাবলৈ যি প্ৰচেষ্টা মুখ্যমন্ত্ৰী তথা বিত্তমন্ত্ৰী হিচাবে মহন্ত থাকিব লাগিছিল। তাৰ লেখমাত্ৰও তেওঁৰ নাই। এই ক্ষেত্ৰত মহন্ত আৰু তেওঁৰ চৰকাৰ কেৱল ব্যৰ্থ হোৱাই নহয় এই সম্পৰ্কীয় একো ধাৰণাই আনকি তেওঁলোকৰ নাই।

মাননীয় সভাপতি : আপোনাৰ নিজা বক্তব্য দাঙি ধৰক।

- \* শ্ৰীভৰত চন্দ্ৰ নৰহ : মাননীয় সভাপতি মহোদয়, মোৰ বক্তব্য আছে। মই কম।
- \* শ্ৰীদিলীপ কুমাৰ শইকীয়া : পইন্ট অব অৰ্ডাৰ, মাননীয় সভাপতি মহোদয়, মাননীয় সদস্য গৰাকীয়ে পেপাৰত দিয়া কথাখিনিহে পঢ়ি দিছে। ১৫১৭ কোটি টকা মাটি বাজেটৰ বিষয়ে কব লাগে।
- \* শ্ৰীভৰত চন্দ্ৰ নৰহ : মাননীয় সভাপতি মহোদয়, বাজেটৰ ওপৰত অসমৰ অৰ্থনীতিৰ ওপৰত বিভিন্ন চিন্তাবিদ আৰু অৰ্থনীতিবিদ আছে তেখেত সকলোহে লিখা লিখি কৰে। মই পেপাৰৰ সকলোবিলাক কথা কোৱা নাই। পেপাৰত ৰঙা দাগ দিয়া কথাখিনিহে কৈছো। গুৰুত্বপূৰ্ণ কথাখিনি কৈছো। চাৰ, দৈনিক অসমতো একেখিনিহে কৈছো। দা আসাম ট্ৰিবিউনতো সেই একে কথা ‘এ ক্ৰাইচিচ ৰিডেন বাজেট’ কোনো এজন চিন্তাবিদ বা অৰ্থনীতিবিদে অসমৰ কিবা এটা হব বুলি কওক। এইটো কনক সেন ডেকাৰ ‘অগ্ৰদূত’ত লিখা কথা।

‘বাজেটৰ প্ৰস্তাৱিত ঘাটিৰ পৰিমাণ হ্রাস কৰিব নোৱাৰিলে এই ঘাটি বাজেট অধিক মুদ্রাস্ফিতিৰ সহায়ক হব বুলি আশংকা বা কৰা হৈছে, কিন্তু মুখ্যমন্ত্ৰীৰ ঘোষণাত বাজেটৰ ঘাটি পূৰণৰ বাবে কেন্দ্ৰীয় চৰকাৰৰ অনুদানৰ ওপৰতে নিৰ্ভৰশীল হোৱাৰ দোহৰা হৈছে। এয়া এক অনুমান আৰু আশা, যিটো বাজেটত সবাঞ্ছিত, কিয়নো বাজেট বিত্তীয় পৰিস্থিতিৰ দলিলহে তাত অনুমানৰ স্থান নাই’। এইটোৱে আমাৰ মুখ্যমন্ত্ৰী মহোদয়ক উপকাৰ কৰিব পাৰে। মাননীয় মুখ্যমন্ত্ৰী মহন্ত মোৰ বন্ধু। সকলো

ক্ষেত্ৰতে এতিয়া মহন্ত নিৰ্বিকাৰ। দুৰ্নীতিৰ কথা ওলালেই লগে লগে মহন্তৰ উত্তৰ  
 প্ৰমাণ দিয়ক নতুবা কেৱল এটা মিচিকিয়া হাঁহি।

মাননীয় মুখ্যমন্ত্ৰী মহোদয়ে কৈছে যে ৰাজ্যখনত নিজৰ সম্পদ আহৰণ  
 কৰিবৰ কাৰণে, অৰ্থনীতি দিশত শক্তিশালী কৰিবৰ কাৰণে কাৰ্যসূচী বা কৰ্ম আঁচনি  
 যুগুত কৰিবৰ কাৰণে ঘোষণা কৰিব লাগে।

\* শ্ৰীপ্ৰফুল্ল কুমাৰ মহন্ত (মুখ্যমন্ত্ৰী) : মাননীয় সভাপতি ডাঙৰীয়া, মই এটা কথা সদনৰ দৃষ্টি  
 গোচৰ কৰিব বিচাৰিছো, মনে সজা, অসত্য আৰু কোনো প্ৰমাণ নথকা কথা সদনত  
 উত্থাপন নকৰিবলৈ মই মাননীয় সদস্য গৰাকীক অনুৰোধ জনাইছো।

\* শ্ৰীভৰত চন্দ্ৰ নৰহ : মাননীয় সভাপতি মহোদয়, মাননীয় মুখ্যমন্ত্ৰী মহোদয়ে কোৱা কথাখিনি  
 সত্য নে অসত্য মই সদনত উত্থাপন কৰিব পাৰো। মই হিটলাৰৰ কথা, চাৰ্চিলৰ কথা  
 সদনত ৰেফাৰেঞ্চ টানি কব পাৰো। মাননীয় সভাপতি মহোদয়, এতিয়া মই বাজেটখন  
 দাখিল কৰি মুখ্যমন্ত্ৰী মহন্তই আমাৰ ৰাজ্যখনক অৰ্থনৈতিকভাৱে স্বাৱলম্বী কৰিবৰ  
 কাৰণে বা ৰাজ্যখনৰ সম্পদ আহৰণৰ কাৰণে যি কাৰ্যসূচী লব লাগিছিল। ভৱিষ্যতৰ  
 কাৰ্যসূচী মাননীয় মুখ্যমন্ত্ৰী মহোদয়ে এই কাৰণেই উত্থাপন কৰিছিল কাৰণ কেন্দ্ৰৰ পৰা  
 অহা অসম ভ্ৰমণৰ বিস্তৃত আয়োগৰ দলটোৰ নেতৃত্ব কৰা একাদশ বিস্তৃত আয়োগৰ  
 অধ্যক্ষ অধ্যাপক এ এম খপশুৱে কৈছিল অসম চৰকাৰক নিজা সম্পদ বৃদ্ধিৰ বাহিৰে  
 অন্য কোনো বিকলম্ব নাই। মাননীয় মুখ্যমন্ত্ৰী মহোদয়ে বাজেট দাখিলৰ সময়ত এটা  
 নতুন কথা কৈছে সেয়া হৈছে ৫ লাখ নিবনুৱা লোকক নিযুক্তি দিব। তাৰ আগতে মই  
 এটা কথা কব বিচাৰিছো যে চৰকাৰে কৰ্মচাৰী সকলক দৰ্মহা দিব পৰা নাই। শিক্ষক  
 সকলক দৰ্মহা দিব পৰা নাই। কিছুমান শিক্ষকে ১০ মাহ ধৰি দৰ্মহা পোৱা নাই। যাৰ  
 কাৰণে হাইস্কুল শিক্ষান্ত পৰীক্ষাত শিক্ষক সকলে কৰ্তব্যত অনুপস্থিত থকাৰ কাৰণে  
 পৰীক্ষা পিচুৱাই দিবলগীয়া হ'ল।

\* শ্ৰীপ্ৰফুল্ল কুমাৰ মহন্ত (মুখ্যমন্ত্ৰী) : মাননীয় সভাপতি মহোদয়, কিছুমান শিক্ষকক এনেভাৱে  
 চাকৰিত মকৰল কৰা হয় তেওঁলোকক দৰ্মহা দিবলৈ অসুবিধা হৈছে। অৰিজিনো এটা  
 পদৰ কাৰণে বহুত কেইজন প্ৰাৰ্থীক নিযুক্তি পত্ৰ দিয়া হৈছে। তেওঁলোকক এবাৰ  
 দৰ্মহা দিয়াৰ পিছত দ্বিতীয়বাৰ দৰ্মহা দিব পৰা নাই। চৰকাৰৰ যিটো পলিচি সেইটোহে  
 পালন কৰা হৈছে।

\* শ্ৰীভৰত চন্দ্ৰ নৰহ : মাননীয় সভাপতি মহোদয়, যি সকল শিক্ষকে দুৰ্নীতিৰ আশ্ৰয় লৈ  
 চৰকাৰ কৰিছে তেওঁলোকক মহন্ত চৰকাৰে শাস্তি দিয়াৰ ব্যৱস্থা কৰিব লাগে। বিষয়টো

শিক্ষামন্ত্রী শ্ৰীথানেশ্বৰ বড়োয়ে যাতে নজৰ ৰাখে তাৰ কাৰণে অনুৰোধ জনাইছো কাৰণ এই বিভাগত থকা বিভাগীয় মন্ত্ৰী মহোদয়ে চাব লাগে।

মাননীয় চেয়াৰমেন মহোদয় আমি সকলোৰে জানো কেন্দ্ৰত যেতিয়া মৰ্চা চৰকাৰ চলি আছিল তেতিয়া দেবগৌড়া পিচত ইন্দ্ৰকুমাৰ গুজৰাল প্ৰধান মন্ত্ৰী হ'ল তেতিয়া তেওঁ ঘোষণা কৰিছিল যে পাঞ্জাব, জম্মু ও কাশ্মীৰ আৰু অসমত এই তিনিখন ৰাজ্যই উগ্ৰপন্থীৰ কাৰ্যকলাপক মোকামিলা কৰাৰ কাৰণে যিমান পৰিমাণৰ টকা-পইচা খৰচ হৈছে সেইখিনি মোকলাই দিব কিন্তু আজি ইমান বছৰ হ'বহি পাঞ্জাৰৰ মুখ্যমন্ত্ৰী মহন্তই সেই টকা কেন্দ্ৰৰ পৰা উলিয়াব নোৱাৰিলে আৰু আজি কেন্দ্ৰত বি. জে. পি চৰকাৰ চলি আছে, তেওঁলোকৰ লগত দেখ দেখকৈ যদিও মিত্ৰতা নাই কিন্তু অটল বিহাৰী বাজপায়ী প্ৰধান মন্ত্ৰী আৰু গৃহমন্ত্ৰী আদৱানীৰ লগত আমাৰ মুখ্যমন্ত্ৰী মহন্তৰ বোলে ভাল কিন্তু কেন্দ্ৰত বি জে পি চৰকাৰ চলি থকা এবছৰ পাৰ হ'ল আজিয়ো উগ্ৰপন্থীৰ লগত মোকাবিলা কৰোতে যিখিনি খৰচ হ'ল সেই খিনি ঘোষণা কৰাৰ পিচতো কেন্দ্ৰৰ পৰা মোকলাব পৰা নাই।

- \* শ্ৰীপ্ৰফুল্ল কুমাৰ মহন্ত (মুখ্যমন্ত্ৰী) : চেয়াৰমেন মহোদয়, ঘোষণাটো মৰ্চা চৰকাৰে নহয় নৰসিংহম চৰকাৰে ঘোষণা কৰিছিল কিন্তু ফাইনেলে সেইটো ক্ৰিয়াৰ নকৰিলে।
- \* Dr. Ardhendu Kumar Dey : Sir Point of Order. Hon'ble Minister Municipal Administration, has left his allotted seat and commenting. Sir, according to Rules, he cannot sit here. Please direct him to go to his seat. Sir, you have directed him to go there but even then he is sitting here.
- \* শ্ৰীবিৰাজ শৰ্মা (পৌৰ প্ৰশাসন মন্ত্ৰী) : চেয়াৰমেনে কব, আপুনি কব নোৱাৰে।
- \* শ্ৰীভৰত চন্দ্ৰ নৰহ : উগ্ৰপন্থীৰ লগত মোকামিলা কৰাত অসম চৰকাৰে যি খিনি পইচা খৰচ কৰিলে অসমৰ মুখ্যমন্ত্ৰী মহোদয়ে কেন্দ্ৰৰ পৰা সেই টকা আদায় কৰিব নোৱাৰিলে, আই কে, গুজৰালৰ পৰা নোৱাৰিলে আৰু এতিয়াৰ মিত্ৰ অটল বিহাৰী বাজপায়ীৰ পৰাও নোৱাৰিলে এইটো কিয় মুখ্যমন্ত্ৰীৰ ব্যৰ্থতা নহয় জানো? ৰাজ্যপালৰ ভাষনতেই নহয় মুখ্য মন্ত্ৰীয়ে বাজেটতো কৈছে যে যেতিয়ালৈকে উগ্ৰপন্থীৰ সমস্যা সমাধান কৰিব নোৱাৰে তেতিয়ালৈকে বাহিৰৰ পৰা কোনো বিনিয়োগৰাকীয়ে অসমত উদ্যোগ গঢ়িবলৈ আগবাঢ়ি নাহে। কিন্তু ভাষণত এই উগ্ৰপন্থীৰ সমস্যা সমাধানৰ কোনো সমাধান ইয়াত উল্লেখ নকৰিলে। আলফাৰ লগত আলোচনা কৰাৰ কাৰণে অসম

সাহিত্য সভাই মধ্যস্থতা কৰিব বা কৰিবলৈ আৰম্ভ কৰিছে, এই ক্ষেত্ৰত কিমান দূৰ আগবাঢ়িছে সেই বিষয়ে কোনো স্পষ্টিকৰণ দিব পৰা নাই আলফাই কৈছে তেওঁলোকে তৃতীয় দেশত আলোচনা কৰিব। মুখ্যমন্ত্ৰীয়ে কৈছে যে আলফাক বাৰ বাৰ আলোচনালৈ মাতিছে কিন্তু তেওঁলোক নহে কিন্তু ক'ত মাতিছে কেতিয়া মাতিছে আমি কব নোৱাৰোঁ। আজি চাওক আলফাই ভাৰতীয় সংবিধান নামানে আৰু ভাৰতৰ সাৰ্বভৌমত্ব স্বীকাৰ নকৰে আনহাতেদি অসম সাহিত্য সভাই ভাৰতৰ সংবিধান মানে তেনেহলে এই দুই অমিল সংগঠনৰ মাজত কেনেকৈ আলোচনা হয়, তেওঁলোকৰ মত একে হ'ব নোৱাৰে। এটা কাম মুখ্যমন্ত্ৰী মহোদয়ে ভুল কৰিছে সেইটো হ'ল আলফাৰ লগত কলিকতাত আলোচনা হ'ব লগীয়া কথাটো গোপনে ৰাখিব পৰা নাই কিন্তু কেন্দ্ৰীয় চৰকাৰৰ লগত এন, এচ, চি, এনৰ কেবা লাগিয়ো আলোচনা হৈ হ'ল। আৰু হ'ব কিন্তু এই কথাটো সম্পূৰ্ণ গোপনে চলি আছে। আচৰিত কথা আমাৰ মুখ্যমন্ত্ৰী মহোদয়ে পেপাৰত, ওলোৱাৰ আগতেই সাহিত্য সভাৰ মধ্যস্থতাত আলফাৰ লগত আলোচনা হ'ব বুলি জাহীৰ কৰে। এন, এচ, চি, এনৰ লগত যে আলোচনা হ'ব ক'ত হ'ব বা কেতিয়া হ'ব সেইটো কোনেও নাজানে, আলোচনাৰ পাচতহে গম পোৱা যায়। আজি দুখ লাগে যে আমাৰ কৃষিমন্ত্ৰীৰ ভাতৃ আৰু স্বাস্থ্যমন্ত্ৰীৰ ভাতৃক গুলিয়াইছে, তেওঁলোক নিৰপৰাধী আলফাই অগপ চৰকাৰক ১৫ দিন সময় বান্ধি দিছিল যে গুপ্তঘাটক যদি বন্ধ কৰা নহয় তেতিয়াহলে তেওঁলোকেও তাৰ বিপৰীতে ব্যৱস্থা ল'ব। সিদিনা যেতিয়া স্বাস্থ্য মন্ত্ৰীৰ ভাতৃক গুলিয়ালে সেই দিনাৰ পৰাই মুখ্যমন্ত্ৰীয়ে যথাযথ ব্যৱস্থা ল'ব পাৰিব লাগিছিল কিন্তু নোৱাৰিলে, ফলত চন্দ্ৰমোহন পাটোৱাৰীৰ ভাতৃক গুলিয়ালে, তেওঁ বেচেৰা নিৰপৰাধী মাত্ৰ ১৫ দিন হৈছে এখন চাইকেল কিনিলে ল'ৰাজন দুখীয়া সহজ সৰল আছিল কিন্তু তেওঁয়ো হত্যাকাৰীৰ পৰা বাচিব নোৱাৰিলে আনহাতেদি মুখ্যমন্ত্ৰী মহোদয়ে ঘোষনা কৰিছিল যে ৰাইজৰ জীৱন আৰু সা-সম্পত্তিৰ নিৰাপত্তা দিব আৰু ৰাজ্যখনত শান্তি ঘূৰাই আনিব কিন্তু কতা কিবা কৰিব পাৰিলে চেয়াৰমেন মহোদয়, মই আন এটা কথা ক'ব বিচাৰিছো সেইটো হ'ল - এল, পি, স্কুলৰ ইংৰাজী মাধ্যমৰ যিবিলাক কিতাপ আছে সেইবিলাকৰ যিবিলাক পাঠ্যপুথি আছে বা কিতাপ আছে সেইবিলাক প্ৰস্তুত কৰাৰ কাৰণে যিবিলাক পৰামৰ্শ বুদ্ধিজীবি সকলে দিছিল সেই পৰামৰ্শ বিলাক অগপ চৰকাৰৰ শিক্ষা বিভাগে গ্ৰহণ নকৰিলে। এই বিষয়ে বাতৰি কাকতত ওলাইছে কিন্তু তাৰ স্পষ্টিকৰণ নিদিলে। তাৰ পাচত আমাৰ ৰাজ্যৰ স্থায়ী ৰাজধানীৰ কাৰণে যাক টেণ্ডাৰ দিয়া হ'ল সেইজন ব্ৰেকলিষ্টেদ এজন ঠিকাদাৰ, অথচ ১নং আৰু ২নং কোম্পানীটোক নিদি ৩নং ব্ৰেকলিষ্টেদ এটা কোম্পানীক দিলে। এই কোম্পানীটো হেনো কলিকতাৰ, মুখ্যমন্ত্ৰীৰ ঘনিষ্ঠ, তেওঁলোকে বোলে বৰ

ভাল উপটৌকন দিছে। তাৰ পাছত মই আন এটা কথা কবলৈ বিচাৰিছো সেইটো হ'ল আমাৰ ঢকুৱাখানাত ৩০ খন বিছনায়ুক্ত হস্পিতালত আজি দীৰ্ঘদিন ধৰি এজনো ডাক্তৰ নাই, মই স্বাস্থ্যমন্ত্ৰীক বাৰ বাৰ কৈছো, তেখেতে কয় আপুনি ডাক্তৰ দিয়ক, এম, এল, এই ক'ৰ পৰা দিব ? ঢকুৱাখানাত ডি, আৰ, ডি, এই এজন বিডিয়ো দিব পৰা নাই। ঢকুৱাখানাত যি তিনিটা ব্লক অফিচ আছে তাত এজনো বি, ডি, অ নিয়োগ কৰিব পৰা নাই। পইচা নাই বা আইন শৃঙ্খলাৰ কথাটো আমি মানি লৈছো। কিন্তু কি কাৰণত ঘিলামাৰা ব্লকত, বগীনদী ব্লকত বি, ডি, অ দিব পৰা নাই। তাত এক্সটেনচন অফিচাৰ, এক্সটেনচন অফিচাৰ (ক্ৰেডিট) দিয়া হৈছে। কাৰণ তেওঁলোক চার্জত থাকিলে মিনিষ্টাৰে যি কয় তাকেই শুনে, তেতিয়া মিনিষ্টাৰৰ সুবিধা হয় আৰু বি, ডি, অ দিলে বি, ডি, অ সকলে নিয়ম নীতিৰ কথা কয়, তেতিয়া অসুবিধা হয়। ৩ বছৰে যদি এজন বি, ডি, অ দিব নোৱাৰে তেতিয়াহলে এই চৰকাৰক ৰাইজে গালি নাপাৰি কি কৰিব। চৰকাৰে যেতিয়া কাম দিব নোৱাৰে তেতিয়া বিষয়া কৰ্মচাৰী সকলে চৰকাৰক নমনা হৈ পৰে। বগীনদী ব্লকত ১ লাখ টকাৰ ফিচাৰী খাণ্ডিবলৈ দিয়া হৈছিল। কিন্তু কতো মাটি বিচাৰি নাপাই সেই অফিচৰ বাৰাণ্ডাতে এটা ফিচাৰী খাণ্ডিলে। মাছ পুহিলে মাছ জপিয়াই অফিচৰ ভিতৰত পৰিব। এই ফিচাৰীৰ কনটেইন্ট কোনে কৰিছে? ৰামনাথ ডেকা নামৰ এ, জি, পি ৰ এজন আঞ্চলিক জেনেৰেল চেফ্টাৰীয়ে। সেই কামটোৰ কাৰণে ইতিমধ্যে ৪০ হাজাৰ টকা দিয়া হৈছে। সেই অফিচৰ ষ্টাফ বাহিৰ ওলাই আহিলেই কাইট থকা মাছ থাকিলে বিক্ৰিব। আজি ডি, আৰ, ডি, এ ৰ জৰিয়তে চৰকাৰে কাম দিব পৰা নাই। বগীনদীৰ বি, ডি, অ ৰ অফিচ কমত এটা চোৰা সাপ সোমাল। তেতিয়া থানাত এজাহাৰ দিলে। সেইটো কিয় কৰিছে। কাম নাই কাৰণে কৰিছে। ই, এ, এচৰ ৩০ লাখ টকাৰে এটা ফিচাৰী খাণ্ডিছে আৰু থানাত এজাহাৰ দিছে। সেইটোৱেই হৈছে কাম। এজাহাৰ দিছেতো দিছেই, এজাহাৰ পোৱাৰ লগে লগেই সাপ কোন পিনে ওলাল অনুসন্ধান কৰিলে। বৰ্তমানৰ চৰকাৰ খনক ৰাইজে যে বেয়া পাইছে সেইটো সকলোৱে জানে। আপোনালোকক ৰাইজে শাস্তি দিব আৰু আপোনালোক ক্ষমতাচ্যুত হব। বিৰোধী পক্ষৰ আসনত বহি আপোনালোকে শাস্তি লব লাগিব। ৰাইজেতো বেয়া পাইছেই, প্রকৃতিয়েও আপোনালোকক বেয়া পাইছে। আগতে অনাবৃষ্টি, মহামাৰী আদি হৈছিল যদিও এনেকৈ ৪/৫ মাহ ধৰি হোৱা নাছিল। বানপানীৰ কথাটোকেই মই কব বিচাৰিছো। অসমত যোৱাবাৰ যিটো বানপানী হৈছে ১৯৬২ চনৰ আগতে এনেকুৱা বানপানী হোৱা নাছিল। আনকি ১৯৬২ চনৰ বানপানীতো ২৩ খন জিলাৰ ২১ জিলা আক্ৰান্ত হোৱা নাছিল। সেইটো কিহৰ কাৰণে হৈছে ? এ, জি, পি চৰকাৰৰ কাৰণে হৈছে।

আজি এনেকুৱা দুৰ্ভাগ্য হৈছে যে মোৰ জন্ম হোৱাৰ ৪০ বছৰেই হ'ল - ইয়াৰ আগতে খৰাং বতৰত নাৰিকল গছ, চোম গছ আদি মৰা দেখিবলৈ পোৱা নাছিলো। আনকি বহুতো চাহ গছ মৰি হৈছে। সেয়েহে ৰাইজে ভেকুলি বিয়া পাতিছে। যোৱা ৬ মাহ ধৰি অসমত একো কাম হোৱা নাই কেৱল ভেকুলি বিয়া পাতিছে। এ, জি, পি চৰকাৰক ৰাইজেতো বেয়া পাইছেই, প্ৰকৃতিয়েও বেয়া পাইছে। আৰু, আপুনি জানে পইচা থকা স্বত্বেও কাম হোৱা নাই। এইখিনিতে মই এটা মহাভাৰতৰ গল্পৰ নিচিনা কথা কব খুজিছো। সেইটো হ'ল বিশ্বামিত্ৰ জাতত ব্ৰাহ্মণ আছিল আৰু সেই সময়ত ব্ৰাহ্মণে দেশ ৰাজ্যৰ শাসনভাৰ নলৈছিল। কিন্তু বিশ্বামিত্ৰই ৰজা হৰিশ্চন্দ্ৰৰ পৰা শাসনভাৰ ললে। কিন্তু যেতিয়াই বিশ্বামিত্ৰই শাসনভাৰ ললে তেতিয়া গোটেই দেশতে দুৰ্ভিক্ষ, মহামাৰি আদি হৈছিল। সেই সময়ত ব্ৰাহ্মণে ৰাজ্য কাৰ্য্য চলোৱাতো অপৰাধ আছিল। এটা সময়ত তেখেতে পুনৰ ৰজা হৰিশ্চন্দ্ৰক মাতি দেশৰ শাসনভাৰ ঘূৰাই দিবলগীয়া হ'ল। সেয়েহে এ,জি,পি চৰকাৰৰ পাপ, অন্যায়া, অবিচাৰ হৈছে। নহলে অবগনীয়া দুৰ্যোগ, খৰাং বতৰ, কৰাল গ্ৰাস নহ'লহেতেন। আপোনালোকে আমাক মাতি আনি ৰাজ্য ঘূৰাই দিয়ক। ৰাইজে কিন্তু আপোনালোকক শাস্তি দিব। গতিকে এ,জি,পি ৰ সকলো মন্ত্ৰী, এম,এল,এ ই কৈলাশ পৰ্বতৰ মানস সৰোবৰত গৈ স্নান কৰি আহিব লাগিব। এইখিনিকে কৈ মোৰ বক্তব্যৰ সামৰণি মাৰিলো।

**Shri Pulakesh Baruah (Chairman) : Now, Hon'ble Member Shri Derhagra Mochahary please.**

\* শ্ৰীদেৰহাগ্ৰা মুচাহাৰি : সভাপতি মহোদয়, আচলতে প্ৰত্যেক বছৰে বাজেটত ধনৰ আবন্টন কৰে আৰু সেইটো হৈছে প্ৰচলিত নিয়ম। সেই যি ধন আবন্টন দিয়া হৈছে সেই ধন সৎ কামত খৰচ কৰা হৈছে নে নাই সেইটোৱেহে আচল কথা। দিনক দিনে প্ৰত্যেক বিভাগত যিবিলাক ধন আবন্টন দিয়া হৈছে সেই ধন বিলাক অপচয় কৰা আমি দেখিবলৈ পাইছো। টকা যেতিয়া পায় তেতিয়া কেনেকৈ অসৎ ভাবে ব্যৱহাৰ বা খৰচ কৰিব পাৰি সেইটো কথাহে চিন্তা কৰে। উদাহৰণ স্বৰূপে মই গড়কাপ্তানী বিভাগৰ কথাকেই কব বিচাৰিছো। গড়কাপ্তানী বিভাগৰ এটা ৰাস্তা ব্লক টপিং কৰিলে যিমান দিন যাব লাগে সিমান দিন নাযায়। আমি দেখিবলৈ পাইছো যে ব্লক টপিং কৰাৰ পিচত এমাহও নেযায়। আমাৰ ইঞ্জিনীয়াৰ, বিষয়া কৰ্মচাৰী সকলে এই একেটা কামকে কৰি কৰি অভিজ্ঞতা লাভ কৰি আহিছে। তেওঁলোকে সেই অভিজ্ঞতা আহৰণ কৰিছে। ইমান বছৰ কাম কৰাৰ পিচতো কাম বিলাক ঠিকমতে নহয়। বেলক টপিং কৰিলে অন্য যিমান দিন যায় আমাৰ ৰাজ্যত সিমান দিন নাযায়।

দলং বিলাকৰ অৱস্থাও অতি দুখ লগা। জোৰা তাপলি মাৰি দলঙৰ আকৃতি কৰিব পৰা যায় সেইটোহে চায়। প্রকৃততে দলঙৰ কাম হৈছে নে নাই, কামত আহিব নে নাই সেইটো লক্ষ্য নকৰে। উদাহৰণ স্বৰূপে খৰশ্ৰোতা নদীৰ দলঙৰ কথা কব পাৰি। পাইলচ কেনেকৈ বহুৱাব লাগে সেইটো লক্ষ্য নকৰে। বলদাৰ বিলাক সালার নিচিনাকৈ বহুৱাই দিছে। ফলত এমাহৰ পিছত বুঢ়া মানুহৰ দাঁত লৰা দি লৰি থাকে। প্রত্যেক বছৰে একেটা কামত হাত দি থাকিব লাগে। তদুপৰি বেলেগ বেলেগ বিভাগত তেনেকুৱা হৈছে এনেদৰে হ'লে প্রত্যেক বছৰে ধন আৱণ্টন কৰিও উন্নতি কেনেকৈ হব? নিশ্চয় এই বছৰ কৰা কাম এটা অহা বছৰ কৰিব নালাগে। অহা বছৰত এটা বেলেগ কামত হাত দিব লাগে। আগতে যিবিলাক কাম কৰিছিল আৰু মেইনটেইন কৰিছিল আজি তেনেদৰে নহয়। ১০ বছৰ আগতে যিমান ৰাস্তা আছিল আজি সিমান ৰাস্তা নাই। ৰাস্তা ক্ৰমান্বয়ে নোহোৱাৰ পৰা নোহোৱা হব ধৰিছে। আৱণ্টিত টকাৰ অপব্যৱহাৰ হৈছে আৰু ই ৰীতি-নীতিত পৰিণত হৈছে। গ্ৰামোন্নয়ন বিভাগত তেনেকুৱা হৈছে। সকলোবিলাক কথা কবলৈ মন কৰা নাই। দেশৰ উন্নতি কৰিবলৈ হলে টকাৰ মূল্য দিব লাগিব। আমি এনে ধৰণে চিন্তা কৰিব লাগিব। যাতে টকা মূল্য থাকে। আজি টকাৰ মূল্য নাই। গতিকে টকাৰ মূল্য কোনে দিব? টকাৰ মূল্য দিব নোৱাৰাৰ বাবে দেশখন অৱনতিৰ পৰা অৱনতিলৈ আহি আছে। এই অৱনতিৰ বাবে দেশত অশান্তি হৈছে। মই কোনো পাটিৰ কথা কব খোজা নাই। যি কোনো দলৰ চৰকাৰ গাদীত বহিলেও অফিচৰ কৰ্মচাৰীসকলৰ তলৰ পৰা ওপৰ মহললৈ কাৰো লগত মন্ত্ৰীৰ ভাল ধৰণৰ বুজাপৰা নাথাকে আৰু মন্ত্ৰীৰ নিৰ্দেশ মানি নলয়। মন্ত্ৰীয়ে ভালকৈ কাম কৰাৰ কথা কব পাৰে। কিন্তু পৰস্পৰৰ মাজত বুজাপৰাৰ অভাৱ যাৰ ফলত ৰাইজৰ হিতৰ বিপৰীতে উলোটো কাম কৰে যিটো অমঙ্গলজনক হয়। আৱণ্টন কৰা অৰ্থ সং কামত ব্যৱহাৰ কৰিব লাগিব। আজি বহুত টকা ধৰা হৈছে, কিন্তু ধৰিলে কি হব? সেইবিলাক কামত নাহিব। আজি এনে পৰিস্থিতি হৈছে যে কোনো এজন ব্যক্তিয়ে জনসাধাৰণৰ ওচৰ চাপিব নোৱাৰে। আমাক যেনেকুৱা ধৰণে ব্যৱহাৰ কৰিছে, কবলৈ ধৰিছে যে আমি একো কব নোৱাৰো। সেইটো কিয় হৈছে? ৰাইজে দেখিবলৈ পাইছে বাতৰি কাকতত ওলাইছে সেই বিলাক দেখি শুনি আলোচনা কৰে। কি কাম হৈছে তাক বিবেচনা কৰিব পৰা শক্তি তেওঁলোকৰ আছে। সেই কাৰণে আমাৰ যুৱক সকলে নিৰাশাত ভুগিছে। ফলস্বৰূপে দেশত বিশৃংখলাই দেখা দিছে। কাৰ ওপৰত ভৰসা কৰি যুৱক-যুৱতী সকলে ভাল দিন আহিব বুলি আশা কৰিব পাৰে। আমি আইন প্ৰনয়ণ কৰিছো। দেশ কেনেকৈ পৰিচালনা কৰিব লাগে, লাখ লাখ টকা খৰছ কৰি গঠনমূলক কাম হব লাগে তেনে চিন্তাধাৰা হব লাগিব। যি সকলৰ জৰিয়তে কাম হব সেই

সকলক ভাল ধৰণে উপদেশ দিব লাগিব। তেওঁলোকৰ লগত আলোচনা বিলোচনা কৰি সজ পথত নিয়াব পাৰিব লাগিব। কৰ্মচাৰী সকল ভাল কামত বেছি বুধিয়ক নহয়। আমাৰ কৰ্মচাৰী সকলৰ লগতে যি সকল গাদীত বহি আছে তেওঁলোকে ভাল চিন্তাধাৰা লৈ ৰাইজৰ বাবে ভাল কাম কৰিব লাগে। দেশত শান্তি স্থাপন কৰাটো মুখ্য উদ্দেশ্য। অমঙ্গলজনক কামৰ বাবে বৰ্তমান পৰিস্থিতিত সকলোকে মনৰ পৰিবৰ্তন হৈছে। এখন দলঙৰ কাৰণে টেণ্ডাৰ দিলে কিমান টকা মাৰিব, ১০ কিঃ মিঃ ৰাস্তাত যিমান টকা ধৰিছে তাৰ কিমান মাৰিব, মথাউৰীৰ লাখ লাখ টকা মাৰিব সেই কথা ৰাইজে জানে। গতিকে দেশৰ ভাল কাম কৰিলেহে উন্নতি হব। এই খিনি কৈ মোৰ বক্তৃত্তাৰ সামৰণি মাৰিলো।

(Mr. Pulakesh Baruah (Chairman) Vacated the Chair and Dr. D.K. Ramchiary occupied it.)

Mr. Chairman (Dr. D.K. Ramchiary) : Now, Hon'ble Member Shri Munin Mahanta to speak.

\* শ্ৰীমুনীন মহন্ত : মাননীয় সভাপতি মহোদয়, ১৯৯৯-২০০০ চনৰ বাবে ১৫১৭ কোটি টকা ঘাটী বাজেট উত্থাপন কৰে আৰু লগতে ৪ মাহৰ বাবে লেখানুদান বিচাৰিছিল। ইয়াৰ ওপৰত মোৰ বক্তব্য উত্থাপন কৰিব খুজিছো। কিছু মাননীয় সদস্যই কোৱাৰ দৰে বাজেটখন ৩৪ পৃষ্ঠাৰ কাগজৰ টোপোলা বুলি ভবা নাই। কোনো কোনো সদস্যই কোৱাৰ দৰে বাজেটখন বৃহৎ ব্যৱসায়ৰ নিৰ্দেশত তৈয়াৰ কৰা বাজেট বুলিও ভবা নাই। এই বাজেটখন জনমুখী হিচাপে অভিহিত কৰিব বিচাৰিছো। কিয় এই সিদ্ধান্তলৈ আহিব বিচাৰিছো - ১৯৯৯-২০০০ চনৰ এই বাজেটখনত কেৱল ব্যৱসায়ীৰ নেটওৱৰ্ক কেৱল টি, ভি ৰ ওপৰত কৰা আৰোপৰ প্ৰস্তাৱ কৰা হৈছে। আৰু এৰি মূগাৰ ওপৰত কৰা প্ৰত্যাহাৰ কৰা হৈছে। ফটো পেপাৰ এক্সৰে প্লেটকৰৰ পৰিমাণ ১৪ শতাংশৰ পৰা ৪ শতাংশলৈ হ্রাস কৰা হৈছে। সকলো ধৰণৰ কম্পিউটাৰ চফটওৱেৰ, ফেক্স মেচিন, ফটো কমিয়াৰ, সংশ্লিষ্ট তথ্য বিক্ৰী কৰ ৮ ৰ পৰা ২ শতাংশলৈ হ্রাস কৰাৰ প্ৰস্তাৱ কৰা হৈছে। বনস্পতি, ঘী, পিয়াজ, নহৰুৰ ক্ষেত্ৰত প্ৰচলিত হাৰ ২ ৰ পৰা টেক্স ১ লৈ কৰা প্ৰস্তাৱ কৰা হৈছে। বিস্কুটৰ কৰৰ নিৰিখ হ্রাস কৰি ৮ শতাংশ কৰা হৈছে। ক্ষুদ্ৰ ব্যৱসায়ী সকলে ব্যৱসায় কৰিবলৈ দিবৰ বাবে ক্ষুদ্ৰ ব্যৱসায়ী সকলৰ বাবে একক কৰৰ ব্যৱস্থা কৰা হৈছে। যিসকল ব্যৱসায়ৰ বাৰ্ষিক আয় দুই লাখ টকা অধিক নহয় দুই হাজাৰ টকা আৰু এক লাখতকৈ কম ব্যৱসায় কৰা সকলৰ বাবে কৰ বেহাই দিবলৈ কম্পাৰ্জিত টেক্সৰ ব্যৱস্থা কৰা হৈছে। ক্ষুদ্ৰ ব্যৱসায় সকলক হিচাপ খেলিমেলিৰ পৰা



ৰেহায় দিব পৰা হব। বাজেট খনত শিক্ষক সকলক নিয়মীয়া দৰ্মহা দিবৰ কাৰণে ১৩৯৬ কোটি টকা ধাৰ্য্য কৰা হৈছে। তাৰোপৰি নিত্য ব্যৱহাৰ্য্য খাদ্য সামগ্ৰীৰ মূল্যই জনসাধাৰণক জুৰুলা কৰি তোলাৰ পৰিপ্ৰেক্ষিতত তীব্ৰ বিত্তীয় সংকট থকা স্বত্বেও ইয়াৰ প্ৰয়োজনীয় খাদ্য সামগ্ৰীৰ ওপৰত কৰৰ প্ৰস্তাৱ লোৱা হোৱা নাই। সেই কাৰণে আমি এইখন এখন ক্ষুদ্ৰব্যৱসায় আৰু জনসাধাৰণক সহায় দিয়া এক জনমুখী বাজেট বুলি কব পাৰো। কোনো কোনো সদস্যই এই বাজেটখন জনজাতীয় বিৰোধী বুলি কৈছে। বাজেটত আমি দেখিছো পৰিকল্পনাৰ কোনো কোনো শিতানত ১৬ শতাংশ ধন বিভিন্ন বিভাগৰ কৰ্ত্তন কৰা হৈছে। কিন্তু পাৰ্বত্য অঞ্চলৰ উন্নয়নৰ কাৰণে, কাৰ্বি আংলং, উত্তৰ কাছাৰৰ কাৰণে যি ধন ধাৰ্য্য কৰা হৈছে, সেই ধন কৰ্ত্তন কৰা হোৱা নাই। ১৪৭.৭৫ কোটি টকা ধাৰ্য্য কৰা হৈছে। ভৈয়ামৰ টিৰা, মিচিং, ৰাভা স্বায়ত্ব শাসিত পৰিষদলৈ তেওঁলোকৰ কাম কাজ চলাবৰ কাৰণে ধন আৱণ্টন কৰিছে। বাজেটখন জনজাতি বিৰোধী বুলি কৈছে যদিও সেই সকলৰ ব্যাখ্যা শুদ্ধ নহয় বুলি মই ভাবো। বিত্ত মন্ত্ৰীৰ দায়িত্বত থকা মুখ্যমন্ত্ৰী মহোদয়ে বাজেট খনত লুক-ঢাক নকৰাকৈ ৰাজ্যখনৰ প্ৰকৃত চিত্ৰ ডাঙি ধৰিবলৈ সাহসী প্ৰচেষ্টা লৈছে। মই মোৰ ফালৰ পৰা প্ৰশংসা কৰিছো। বাজেট প্ৰস্তুত কৰাত বিধায়ক সকলৰ পৰামৰ্শ বিচাৰাৰ যিটো প্ৰচেষ্টা লৈছে সেইটো ভাল ব্যৱস্থা হৈছে। মই ১৯৯১ চনৰ পৰাই বিধান সভাত আছো। সেই প্ৰচেষ্টা আগতে কোনো সময়তে দেখা নাছিলো। তথাপিও মুখ্যমন্ত্ৰী মহোদয়ক এইটো কথা কব খুজিছো এই প্ৰক্ৰিয়াৰ কাৰণে যি চিঠিখন গৈছে বহুতো পলম হৈছে। ইতিমধ্যে বাজেট প্ৰস্তুতৰ কাম সম্পূৰ্ণ হৈছে। ভৱিষ্যতলৈ বাজেট প্ৰস্তুতকৰণৰ প্ৰক্ৰিয়া আৰম্ভণিৰ পৰাই এই চিঠি দিয়াৰ আবেদন জনাইছো। বাজেটত ঘাটিৰ পৰিমাণ বৃদ্ধি দুগুণ বেছি হ'লহেতেন। ঘাটিৰ পৰিমাণ এই কাৰণেই বেছি বুলি সমালোচনা কৰা হৈছে আমাৰ আগতে ঘাটি বাজেট হৈছিল যদিও ইমান ঘাটি হোৱা নাছিল। এই কথাটো সত্য। ভাৰতবৰ্ষৰ নিচিনা এখন উন্নয়নশীল ৰাষ্ট্ৰৰ পিছপৰা ৰাজ্যৰ চাৰপ্লাচ বাজেট হ'ব নোৱাৰে। ঘাটিৰ পৰিমাণ কিয় বৃদ্ধি পাইছে সেইটোৱে বিশ্লেষণ কৰিব লাগিব। এই বৃহৎ ঘাটি পৰিমাণ বৃদ্ধিৰ প্ৰধান কাৰণ হৈছে আৰম্ভণিৰ পৰাই ঘাটি আছিল, আৰু লগহে বৃদ্ধি পাইছে। এই শিক্ষক সকলক দৰ্মহা দিবলৈ ৮৭৫ কোটি টকা ধাৰ্য্য কৰা হৈছে। ভৱিষ্যতলৈ নোপোৱা যিবিলাক সমস্যা দূৰ কৰা হৈছে। অতিৰিক্ত শিতানত ৩০ কোটি টকা, শ্বিণ পৰিশোধত ২৪২ কোটি টকা ধাৰ্য্য কৰা হৈছে। চৰকাৰে নিয়মীয়া দৰ্মহা ভৱিষ্যতলৈ দিব নোৱাৰে বুলি সমালোচনা কৰিছে। সেইসকলে যদি সেই সমস্যা যদি সঁচাকৈ সমাধান কৰাটো বিচাৰে তেনেহলে ৰাজ্যখনৰ উন্নয়নৰ স্বার্থত মুখ্যমন্ত্ৰী মহোদয়ে বিত্ত মন্ত্ৰীৰ দায়িত্বত থাকি এই বাজেটখনত যি

সাহসী প্ৰচেষ্টা লৈছে তাত তেখেতসকলেও ওলগ জনাব লাগে। উৎসাহিত কৰিব লাগে। সেই ব্যৱস্থাত অংশ লোৱা উচিত। ইয়াৰ লগতে মই এটা কথা ভাৱো বিভিন্ন কাকততো ওলাইছে যে এই বাজেটৰ ঘাটৰ পৰিমাণ আৰু পাঁচশ কোটি টকা বৃদ্ধি হ'লহেতেন। আমাৰ কৰ্মচাৰী সকলে কেন্দ্ৰীয় কৰ্মচাৰী সকলৰ নিৰ্বিখত যি দৰ্মহা বিচাৰিছে সেই দৰ্মহা দিম বুলি ধৰা হ'লে আৰু ৫শ কোটি টকা বেছি হ'লহেতেন। মই ভাৱো অসমৰ কৰ্মচাৰী সকলৰ এইটো এটা জৰুৰী সমস্যা। ঘাটী বাজেটখন এই কথাটো একেবাৰে সমস্যা সমাধানৰ চেষ্টা কৰিলে আৰু ভাল হ'লহেতেন। দুই হাজাৰ কোটি টকা বাজেটত ঘাট হ'লহেতেন। দুই হাজাৰ কোটি টকা পূৰাবলৈ চেষ্টা কৰিব লাগে। ৰাজ্য চৰকাৰে বিশ্ববিদ্যালয় আৰু মহাবিদ্যালয়সমূহৰ শিক্ষক সকলক সংশোধিত হাৰৰ ইউজিচি আৰু এআইচিটি ই নিৰ্বখত দৰ্মহা দিবলৈ নীতিগতভাৱে স্থিৰ কৰিছে। ৰাজ্যখনত বছৰ বছৰ ধৰি যিবিলাক সমস্যা সমাধান হবলৈ বাকী আছে সেই সমস্যা সমাধান কৰিবলৈ এই বাজেটত চেষ্টা কৰা হৈছে।

সেই কাৰণে ৰাজ্যখনৰ এই যিমান বিলাক পেনডিং বিষয় অতীতৰ পৰা চলি অহা সমস্যা আছে, গতিকে এইখন বাজেট এই বাজেট খন ইয়াতকৈ ভাল বাজেট হব নোৱাৰে। বৰ্তমান পৰিস্থিতিত এই খনেই উৎকৃষ্ট বাজেট বুলি মই ভাৱো। বৰ্তমান দিনত ক্ৰমাগত বাজেট, ঘাটী বাঢ়িছে যিহেতুকে ইনকামৰ পথ কমিছে আৰু খৰছ বাঢ়ি গৈছে। মাননীয় বিত্তমন্ত্ৰী মহোদয়ে প্ৰয়াত মতিৰাম বৰাৰ উক্তি আনিছে সেইটো বক্সোউক্তিহে কৰিছে। আজিৰ পৰিস্থিতিৰ যথেষ্ট গুৰুত্ব আছে। কোনোবাই হয়তো কৈছে যে পৰিস্থিতিৰ সলনি হৈছে। কিন্তু মই ভাৱো যে কোনো ধৰণৰ সলনি হোৱা নাই ১৯৫২/৫৩ চনত যেনেকৈ আছিল আজিও আমি কেন্দ্ৰৰ ওপৰতেই নিৰ্ভৰশীল হৈ আছো। আজি স্বাধীনতাৰ ৫৪ বছৰ পাচতো কেন্দ্ৰ চৰকাৰৰ ৰাজ্য চৰকাৰৰ ওপৰত যি দৃষ্টি ভঙ্গি আছিল আজিও সেই একে ভঙ্গিতেই আছে। কংগ্ৰেছ চৰকাৰ গুচি বি, জে, পি আহক নাইবা আন যিকোনো চৰকাৰেই আহক কেন্দ্ৰত কিন্তু ৰাজ্য চৰকাৰৰ প্ৰতি যিটো দৃষ্টিভঙ্গি সেই একেই থাকিব। ৰাজ্য চৰকাৰক অধিক ক্ষমতা দিয়া মনোভাৱ কাৰো নাই। এতিয়াও নাই। গতিকে আমি সকলো ক্ষেত্ৰতেই কেন্দ্ৰ চৰকাৰৰ ওপৰত নিৰ্ভৰশীল। আমি কেন্দ্ৰীয় চৰকাৰৰ ওপৰত জোৰ দিব লাগিব। স্বাধীনতাৰ পাচৰ পৰাই আমি সকলো ক্ষেত্ৰতেই বঞ্চিত হৈ আছো আজি সেই কাৰণেই উগ্ৰপন্থীৰ উৎপত্তি হ'ল। এ, জি, পি চৰকাৰৰ দিনত শতকৰা ৯০ ভাগ অনুদান কৰা হ'ল। কিন্তু ১৯৪৭ চনৰ পৰা যিখিনি দিয়া নাই সেইখিনি স্বীন হিচাবে থাকি গ'ল। এই সকলো বিলাক স্বীণ মাফ কৰি দিবলৈ আমি কেন্দ্ৰীয় চৰকাৰৰ ওচৰত যুঁজিব লাগিব।

বানপানীৰ সমস্যাটো কেন্দ্ৰীয় চৰকাৰে হাতত লৈছিল গতিকে তেনে ক্ষেত্ৰত তেওঁলোকে টকাটো স্বীণ হিচাবে দিয়াৰ কোনো যুক্তি নাই। গতিকে টকাটো অনুদান হিচাবে ঘোষণা কৰিব লাগে। আমাৰ ৰাজ্যখনৰ সম্পদ আছে কিন্তু সেই সম্পদৰ কাৰণেই আমি আজি কেন্দ্ৰ চৰকাৰৰ ওচৰত ভিক্ষা কৰিব লাগে। চেয়াৰমেন মহোদয়, আজি আমাৰ ৰাজ্যখনত সম্পদ আছে। খনিজ সম্পদৰ অধিকাৰী মাটিৰ অধিকাৰী, ৩৭১ ধাৰা মতে এই অধিকাৰ থাকিলে কেন্দ্ৰই ভিক্ষাৰ জুলুঙা লৈ ভিক্ষা বিচাৰিব লাগিলহেতেন। আজি চাহ বাগিছাৰ ৪০ শতাংশ তেওঁলোকৰ হাতত ৰাখিছে। সকলো বিলাক খেতিয়কৰ আইন তেওঁলোকে কৰিছে। এই সকলো আইন মই ভাৱো আমাৰ ৰাজ্য চৰকাৰে কৰক। গতিকে মই আশা ৰাখিছো অহা সময় চোৱাত আমি আমাৰ ৰাজ্যখনত বাজেটৰ উৎস সংগ্ৰহ কৰিবলৈ চেষ্টা কৰিব লাগিব। খেতিয়কৰ মাটিৰ খাজনা দিব লাগে। গুৱাহাটীৰ মাটিৰ যিটো মূল্য সেই হিচাবত খাজনাটো অতি কম। কথাৰ মাটি ২ লাখ কিন্তু খাজনাৰ বাবদ মাত্ৰ বছৰেকত দুটকা বা তিনিটকা লোৱা হয়। চহৰৰ ধনী ব্যৱসায়ী সকলক ৰাজ্যখনৰ উন্নয়নৰ বোল প্লেদ কৰাবলৈ আইন আহৰনৰ চেষ্টা কৰক এইখিনিকে কৈ মই মোৰ ব্যক্তব্যৰ সামৰণি মাৰিলো।

**Mr. Chairman (Dr. D.K. Ramchiary) :** Now, Hon'ble Member Brindaban Goswami.

\* শ্ৰীব্ৰন্দাবন গোস্বামী : মাননীয় সভাপতি মহোদয়, ৪ মাহৰ কাৰণে লেখানুদান বিচাৰি আজি যিখন বাজেট উত্থাপন কৰা হৈছে তাক মই সমৰ্থন কৰি দুআষাৰ কথা কবলৈ বিচাৰিছো। ১৫৬০ কোটি টকাৰ ঘাটি বাজেট দিয়া হৈছে। যোৱা বছৰ আৰু এই বছৰলৈকে মিলাই এই দুবছৰত ১৫১৭.০৪ কোটি টকা হৰগৈ বুলি অনুমান কৰা হৈছে। এইটো পূৰণৰ কাৰণে বাজেটত কোনো ব্যৱস্থা কৰা হোৱা নাই। এই সম্পৰ্কত মোৰ পূৰ্ববৰ্তী বক্তা মহন্ত ডাঙৰীয়াই মতি বৰাৰ উদ্ধৃতি দি কৈছে। আমি এটা শতাব্দী বিদায় দিবলৈ ওলাইছো আৰু নতুন এটা শতাব্দী আদৰণি জনাব বিচাৰিছো। আজি বছৰছৰৰ পূৰ্বে এগৰাকী মন্ত্ৰীয়ে এই বিধান সভাতে উক্তি দিছিল আৰু সেই একে উক্তিকে মুখ্যমন্ত্ৰী মহোদয়ে দিব লগা হৈছে। এইটো বাস্তৱ কথা। আজি যিখন বাজেট উত্থাপন কৰা হৈছে আৰু তাত আমি যিখন ছবি দেখিবলৈ পাইছো এইখন ভয়াবহ ছবি। আমি অৰ্দ্ধ শতাব্দীৰ স্বাধীনতাৰ কালছোৱাত আমাৰ ৰাজ্যখন পৰিচালনা কৰিছো আৰু এই সমাজখনক, দেশখনক অন্ধকাৰৰ ছবি দিয়া দেখিবলৈ পাইছো। আজি যিটো অৰ্থনৈতিক অৱস্থা ৰাজ্যখনৰ সন্মুখত আহি পৰিছে এইটো ১/২ দিনৰ কথা নহয়। বাজেটখনত দুটামান ইতিবাচক কথা আছে। মন্ত্ৰী মহোদয়ে কৈছে যে, ক্ষুদ্ৰ ব্যৱসায়ী

external তেতিয়া বিদেশী বহিষ্কাৰ আন্দোলন হোৱা নাছিল। ১৯৬৯ চনত প্ৰকাশ হোৱা এই কিতাপখন তেজপুৰৰ লাইব্ৰেৰীত আছে। ভাৰতৰ অঙ্গৰাজ্য হিচাপে আমি দাদিত্ব লবলৈ বাধ্য। পাৰ্টিচনৰ পিছত অগনন ভগণীয়া আমাৰ ৰাজ্যলৈ আহিল। ভাৰত ৰাষ্ট্ৰৰ এখন অঙ্গৰাজ্য হিচাবে আমি ভগণীয়াৰ দায়িত্ব লবলৈ বাধ্য। কিন্তু আমি সম্পদৰ অধিকাৰী নহয়। অসম চৰকাৰে কেইমাহ মানৰ আগতে কৈছিল যে, ২৮৬ খন চাহ বাগিছাই আয় কৰ আৰু কৃষি কৰত ফাঁকি দিছে আৰু প্ৰায় ৩০ কোটি টকা আমাৰ পৰা হেৰাই গৈছে। ২ লাখ হেক্টৰ মাটিৰ পৰা চাহ কোম্পানী বিলাকে মোনাফা লুটি লৈ গৈছে তাক ওপৰত আমাৰ কত্ত্ব নাই। এতিয়া বাগান বিলাক বাহিৰত পাতিবলৈ লৈছে। ফুলবাৰী নামৰ বাগানখন আফ্ৰিকাত পাতিছে। বৃটিছ চাহ কোম্পানী বিলাকে ৰাস্তাঘাট ভাল কৰিছিল। কিন্তু এতিয়া যিসকল পুজিপতি আহে তেওঁলোকে বাগান ক্ৰয় কৰি ইনভেষ্ট কৰাৰ ওপৰিও সুদে মূলে লৈ যায়। সেইকাৰণে আজি চাহ বাগানে মাৰ খাইছে। আজি আমাক বঞ্চনা কৰা হৈছে। চাহ বাগানত যিবিলাক চালফাৰ এমোনিয়া চাপ্লাই কৰা হৈছে আৰু তাৰ যিটো প্ৰফিট সেইটো অসমৰ মানুহে নাপায়। কলিকতাত থকা ডাঙৰ ডাঙৰ বিদেশী গোস্ঠীৰ ব্যৱসায়ীয়ে পায়। ১৯৭২ চনত সেই সময়ৰ চৰকাৰে এগ্ৰাইণ্ডাষ্ট্ৰিৰ যোগেদি কিছুমান ষ্টকিচক দিছিল। অৰ্দাৰ বিলাক এগ্ৰাইণ্ডাষ্ট্ৰিজে লৈ ষ্টকিচৰ যোগেদি চাপ্লাই কৰে। তেতিয়া অন্তত ৩০/৪০ হাজাৰ টকা কৰি একোজন যুৱকে পাইছিল।

ইয়াৰ পিচত ডাঙৰ ডাঙৰ ব্যৱসায়ী গোস্ঠীয়ে অসম কৃষিৰ বাহিৰে চাহ খেতি কৰিব নোৱাৰি বুলি সিদ্ধান্ত লৈছিল আৰু তাৰ ফলত আৰু এইটো কথাৰ ফলত আমাৰ ৰাজ্যখনত চাকৰিমুখী যুৱক সকলে সংস্থান পোৱাৰ বাট নাইকিয়া হৈ পৰিল। আজি চাহ বাগিচা সমূহত বিভিন্ন ধৰণৰ বস্ত্ৰৰ যোগান ধৰা হৈ আছে। তাৰ ভিতৰত বিশেষকৈ ফেলিং দিয়াৰ বাবদ প্ৰায় ৪০০ কোটি টকাৰ বস্ত্ৰ চাপ্লাই হৈ আছে কিন্তু সেইবোৰত আমাৰ অসমীয়া ব্যৱসায়ীয়ে এই টকাবোৰ ধৰি ৰাখিব পৰা নাই। এইবোৰ বস্ত্ৰৰ কাৰণে যিবোৰ উদ্যোগৰ দৰকাৰ সেইবোৰ আমাৰ ইয়াত প্ৰতিষ্ঠা হোৱা নাই। আমাৰ ৰাজ্যখনৰ টকা আমি কেনেকৈ ধৰি ৰাখিব পাৰো বা কেনেকৈ টকাৰ ট্ৰেনজেকচনবোৰ আমাৰ ইয়াতে কৰি ৰাজ্যখনৰ লৰা ছোৱালী সকলক কৰ্ম সংস্থান দিব পৰা যায় সেইটো হৈ উঠা নাই। এই ক্ষেত্ৰত আমাৰ যিবোৰ সুকণ্ঠা আছে বা যিবোৰ আইন কানুন আছে সেইবোৰ আমি জানিবলৈ প্ৰচেষ্টা হাতত লব লাগিব।

সভাপতি মহোদয়, আমাৰ ৰাজ্যখনত যি অস্বাভাৱিক জন প্ৰব্ৰজন হৈছে সেইটো যদি আমি সকলোৰে উম্মেহতীয়া ভাবে বাধা দিবলৈ নাযাও তেনেহলে

ইয়াতকৈ আৰু ভয়াবহ দিন আহিব। মই আপোনাৰ জৰিয়তে সকলোকে আবেদন জনাব খুজিছো যে এই বিষয়টোত আমি সকলোৰে এটা সুকীয়া ৰাজনৈতিক দৃষ্টি ভঙ্গীৰে বিচাৰ বিবেচনা কৰিব লাগিব। আজি আমাৰ বহুতে অসমৰ ভৱিষ্যত সাংস্কৃতিক জীৱনৰ কথা ভাবি চোৱা নাই। বহুতে ইয়াক সাম্প্ৰদায়িক ৰূপ দিব খুজিছে। সেই কাৰণে আজি বিদেশী সমস্যা, আলফা সমস্যা আৰু বহুতো ৰাজনৈতিক সমস্যাই অসমৰ মূল অৰ্থনৈতিক কাঠামোটো ভাঙি পেলাইছে। গতিকে এইটো কেনেকৈ ভাঙি পৰিছে সেইটো আমি চাব লাগে। আমাৰ ৰাজ্যখনৰ বেছিখিনি মানুহেই জীয়াই থকাৰ পদ্ধতিটো হৈছে কৃষি। সেই কাৰণে আমি অসমৰ সাংস্কৃতিক জীৱন আৰু অসমৰ মানুহৰ দৈনন্দিন জীৱনধাৰা যদি ফহিয়াই চাব খোজো কেনেহলে আমি সামূহিক ভাবে এইলোক সকলৰ জীৱন ধাৰণৰ কথাবিলাক বিশ্লেষণ কৰা দৰকাৰ। আমি বিধান সভাত নীতি নিৰ্ণয় কৰো। সেই কাৰণে ভৱিষ্যত পুৰুষৰ কাৰণে যি সকলে নীতি নিৰ্ণয় কৰিব তেওঁলোকে এই কথাবিলাক ভালদৰে আৰু যুক্তিসঙ্গত ভাবে নীতি নিৰ্ণয় কৰা প্ৰয়োজন হৈ পৰিছে।

সভাপতি মহোদয়, আমাৰ ৰাজ্যখনত ব্যাপক ভাবে জন গাঠনিৰ পৰিবৰ্তন হৈছে। ১৯৫০ চনৰ এন,আৰ,চি,ত ৫ লাখ পাকিস্তানী আছিল। আমি সেই সকলক ভাৰতীয় কৰিছোঁ। ১৯৫১ চনৰ নেহেৰু-লিয়াকট চুক্তি আমি মানি লৈছোঁ। ১৯৫৫ চনৰ চিটিজেনশ্বিপ একট আমি মানি লৈছোঁ। ১৯৬৪ চনৰ পি, আই, পি, এক্ট আমি মানি লৈছোঁ। ১৯৭১ চনত আমাৰ ৰাজ্য খনত জনসংখ্যা ১১ শতাংশ বৃদ্ধি হৈছিল, আমি সেইটোও মানি লৈছোঁ। ১৯৭১ চনৰ পিচত বিদেশী সংক্ৰান্তত যিটো ব্যৱস্থা কৰা হ'ল সেইটো যদি আমি কাৰ্য্য ক্ষেত্ৰত ৰূপায়ন কৰিব নোৱাৰো তেনেহ'ল আমি থলুৱা লোক সকলেই উদ্ধাস্ত হব লাগিব। আজি আমাৰ এইটো অৱস্থা হৈছে। আমাৰ ৰাজ্যখনৰ মুঠ মাটি কালিৰ খেতিৰ মাটি হ'ল ২৭ শতাংশ। খেতিৰ উপযোগী মাটিখিনিৰ বাহিৰে বাকী মাটি কালি ব্ৰহ্মপুত্ৰৰ বালি আৰু পানীত জাঁহ গৈছে। আমাৰ মুঠজন সংখ্যাৰ ৯০ শতাংশই হৈছে কৃষক। যিখন ৰাজ্যৰ ৯০ শতাংশ লোকেই কৃষক তেওঁলোকৰ মাজত খেতিৰ মাটি আছে মাত্ৰ ২৭ শতাংশ। গতিকে আমি এই বাজেট খনৰ বিষয়ে আলোচনা কৰাৰ লগে লগে আমি যদি প্রতিটো কথা আলোচনা নকৰি একমাত্ৰ ৰাজনৈতিক দৃষ্টিৰেহে কথাবিলাক চিন্তা কৰো তেনেহ'লে আমাৰ সমস্যা বিলাক কেতিয়াও সমাধান কৰিব পৰা নহব। আমি আজি এটা সমষ্টিৰ পৰা নিৰ্বাচিত হৈ আহিছো কাইলৈ হয়তো আকৌ বেলেগ এটা চিটৰ পৰা নিৰ্বাচিত হৈ আহিম। ৫ বছৰৰ কাৰণে নিৰ্বাচিত হৈ আহি হয়তো আকৌ পিচৰ বাৰ নিৰ্বাচিত নহবও পাৰো।

কিন্তু আমি সেইটো ভাবি সমস্যা বিলাক পেলায় খোঁৱা উচিত নহব। আমি কাম কৰাৰ কাৰণে ৫ বছৰেই যথেষ্ট। গতিকে আমি এই মূল্যবান সময়খিনি উপযুক্ত ভাবে ব্যৱহাৰ কৰাত মনোনিবেশ কৰিব লাগে। অৱশ্যে এই দিশত ইতিমধ্যে ভালেমান বিজ্ঞা লোকে অসমৰ উন্নতিৰ বিষয়ে বহুতো কথা ভাবিছে আৰু সেই বিষয়ে আলোচনা বিলোচনা কৰিছে। আমিও এই কথাবিলাক চিন্তা কৰা দৰকাৰ। আমাৰ যি দৈনতা হৈছে সেই দৈনতা আমি নাইকিয়া কৰিব লাগিব। অসমৰ ভৱিষ্যত সম্পৰ্কে আমি চিন্তা কৰিব লাগিব। আজি বিজ্ঞান প্ৰযুক্তি বিদ্যাৰ পোহৰ অসমেও পাইছে। কিন্তু আমি আজি অসমৰ অৰ্থনৈতিক প্লেনিংৰ কাৰণে মণ্ডল আৰু শিক্ষকৰ দায়িত্ব দিলে নহব। ইয়াৰ পৰিবৰ্ত্তন ঘটাব লাগিব। আজি ৰিমট চেমিঙৰ দিন আহি পৰিছে। এই সময়ত আমি গাওঁৰ শিক্ষক, মণ্ডলৰ ওপৰত নিৰ্ভৰ কৰি আছো। আজি পৃথিৱীত যিটো প্ৰতিযোগিতাৰ যুগ আহি পৰিছে সেই প্ৰতিযোগিতাত জিকিব পাৰিলেহে আমি ইয়াত বসবাস কৰিব পাৰিম। নহলে আমি ব্ৰহ্মপুত্ৰৰ বালিত মিলি যাব লাগিব। আমাৰ এজন জলসিঞ্চন মন্ত্ৰী আছে কিন্তু ৰাজ্যখনত আজি জলসিঞ্চন নাই। তাৰ কাৰণে যিখিনি ধন আমাক লাগে সেইখিনি আমাৰ নাই। আমাৰ বাজেট খনৰ আটাইতকৈ তাতপৰ্য্যপূৰ্ণ কথাটো হৈছে মতিৰাম বৰাৰ কথাখিনি প্ৰফুল্ল মহন্তই কব লগা হৈছে। আজি আমি মতিৰাম বৰাৰ পৰা আগবাঢ়িব পৰা নাই। এই দায়িত্ব আমাৰ সকলোৰে আছে। মই কাকো সমালোচনা কৰিব খোজা নাই। বাস্তৱ কথাখিনিহে কব খুজিছো। ৰাজ্যখনত আজি হাজাৰ হাজাৰ লৰা-ছোৱালীয়ে অস্ত্ৰ হাতত তুলি লৈছে তেওঁলোকক আমি কৰ্মমুখী কৰিব পৰা নাই। বহুতো মেধাবী লৰা ছোৱালীয়ে প্ৰথম বিভাগত লেটাৰ লৈ পাছ কৰা আৰু বহুতো ভালদৰে ইঞ্জিনিয়াৰিং পাছ কৰা লৰা-ছোৱালীক আমি চাকৰি বাকৰি দিব পৰা নাই। আমি মানৱ সম্পদৰ কাৰণে কাম কৰিব পৰা নাই।

এই খিনিতে এটা কথা কব খুজিছো যে কংগ্ৰেছে ৪০ হাজাৰ লৰা-ছোৱালীক চাকৰি দিছিল। আন অথৰাইজ ভাবে ১৫ হাজাৰ দিছিল। এখন পঞ্চায়তত এটা ৰেভিনিউ হেডত কিমান খন হাইস্কুল কৰিব পাৰি তাৰ কোনো হিচাব নাই।

মাননীয় সভাপতি মহোদয়, কিমানখন স্কুল কৰে, কিমানখন হাইস্কুল কৰে, কিমান ছাত্ৰ স্কুলত পঢ়াম, কিমান বিলাক ছাত্ৰ-ছাত্ৰী কলেজলৈ যায়, কাৰ কিমান লৰা-ছোৱালী ইউনিভাৰ্চিটিলৈ যায় এইটো জনা দৰ্কাৰ। এটা সোতত গৈ আছে। কোন বিলাক মানুহ কলৈ পঠাব লাগে আমাৰ প্লেনিং নাই। ইমান স্কুল চৰকাৰীকৰণ কৰিব লাগে, এইখিনি ছাত্ৰ-ছাত্ৰী ওলাই আহিছে যদি এইটো দেখে তেতিয়াহলে এজন হৃদয় থকা এম, এল, এম্‌মুহ হৈ থাকিব নোৱাৰে। ইয়াত থাকি মানুহক সহায় কৰিব

নোৱাৰি। মই মন্ত্ৰী হৈ থাকোতেও সহায় কৰিব পৰা নাই। এই অৱস্থাটোৰ বিশ্লেষণ কৰা দৰ্কাৰি। ইয়াৰ কিছু পৰিবৰ্ত্তন অনাৰ প্ৰয়োজন হৈছে। সেই কাৰণে মই কৈছো, বাবে বাবে বিদেশী শব্দটো ব্যৱহাৰ কৰিব খোজা নাই। আমি অৰ্থনৈতিক কাৰ্যসূচীৰ হিচাব আনিছো। এই ক্ষেত্ৰত আমাৰ মহান সমাজখনক আচোৰ মাৰি গৈছে, এইটোত দুখ লাগে। এইটো কোনোৱে ভবা নাই। সমাজখন কেনেকৈ গৈছে, মাটিৰ লগত অৰ্থ থাকে। সেইটো যেতিয়া চোৱা হ'ল ২৭ ভাগ মাটি আছে। শতকৰা ৯৫ জন কৃষকে ক'লে যাব। চৰকাৰে বিশ্লেষণ কৰি উলিয়াব লাগিছিল। ক'ৰ পৰা আৰম্ভ কৰিব পৰা যায়। সেই কাৰণে আজি এই কথাখিনি কৈছো। সমস্যা অস্বীকাৰ কৰিব নোৱাৰি। মানুহক লৈ সমস্যা, কোনো শিল, বালিক লৈ সমস্যা নহয়। এই সমস্যা চৌহদৰ ভিতৰত সমাধান হব লাগিব। আমি সকলোবোৰ সমস্যাৰ মীমাংসাৰ পথ উলিয়াব পাৰো। যদি আমি পাৰো তেতিয়াহে হব।

সভাপতি মহোদয়, বঞ্চনাৰ কথাটো কোৱা হৈছে। কেন্দ্ৰই আমাক বঞ্চনা কৰিছে। যিখিনি ধন পাইছো তাক সদ-ব্যৱহাৰ কৰাটো আমাৰ দায়িত্ব। নন-প্লেণৰ যিমান ধন আহিছে, মন্ত্ৰী মহোদয়ে কৈছে - আমি কোনো প্লেণিং কৰা নাই। এম,এল,এ, সকলে কৈছে ৰাস্তা লাগে। এটা ৰাস্তাত কিমান টকা লাগিব- ৫০ হাজাৰ। গ্ৰাচৰুট কৰিব পৰা যায়, কুটিৰ শিল্প মহিলা সকলৰ মাজত গাওত কৰিব লাগে। ইয়াৰ বাবে বস্ত্ৰ নেলাগে। বাহিৰৰ পৰা বস্ত্ৰ অনা বাদ দিয়ক। ইয়াৰ বাবে দহ বিঘা মাটি লয় এহেজাৰ টকাৰে হৈ যায়। যদি মধ্যপ্ৰদেশৰ পৰা বস্ত্ৰ আহে এক শ টকা হলেও লয়, সেই লাভ মধ্যপ্ৰদেশে পাইছে।

সভাপতি মহোদয়, কিছুমান ৰজা দিনিয়া পুখুৰী আছে। এম, ডবৰলিউ, এচ, স্কীম আছে। যদি এই পুখুৰী বিলাক দিয়ে তেতিয়াহলে লাভ হব। এটা পুখুৰীত এক লাখতকৈ বেছি লাভ হয়। তেনেকৈ বৰপুখুৰীত ডেৰ লাখ টকা লাভ হৈছে। এই পুখুৰীৰ পৰা বহুত উপাৰ্জন হয়। কৃষিৰ ক্ষেত্ৰত যিবিলাক অৰগেনাইজেশ্বন কৰা হৈছে সেইবিলাক সমালোচনা কৰিব বিচাৰিছে। আমি যি ধৰণে পইচা পাওঁ তাক যদি সদ-ব্যৱহাৰ নকৰো কেনেকৈ হব। এইখিনি আমি সকলোৱে জনা দৰ্কাৰ। আমাৰ চৰকাৰে মই ভাবো ৰাজনৈতিক ভাবে জনসাধাৰণৰ সমস্যা সমূহ, উগ্ৰপতীৰ নামত যি সমস্যা হৈছে মীমাংসা কৰিব লাগিব। আমাৰ বিধায়ক সকলে পাবলিকৰ লগত সহযোগ কৰিব লাগিব। চেম্বেল গভৰ্নমেণ্টৰ লগত আলোচনা কৰিবলৈ চেষ্টা কৰা ভাল যাতে অধিক ধন দিয়ে। জনসাধাৰণ আৰু চৰকাৰ একাকাৰ হোৱা ভাল, জনসাধাৰণক চৰকাৰৰ লগত একাকাৰ কৰিব লাগিব। স্কুল বিল্ডিঙৰ ক্ষেত্ৰত মই

কিছুমান আপত্তি পাইছিলো। ৰাইজক দিয়া হিচাপ পত্ৰ ঠিক নহয়। আমি কাৰ কাৰণে মন্ত্ৰী, এম, এল, এ, পাতিছো। আঠ শ ১৭ খন স্কুলৰ বিল্ডিং হাফ ওৱাল হ'ল, কেগৰ পৰা ৰিপোর্ট আহিছে। এই বিলাক যদি ভালকৈ চোৱা হয় তেতিয়াহলে এটা পৰিবৰ্তনৰ সম্ভৱ হব পাৰে। সেই কাৰণে বাজেটৰ এই দিশ কেইটা আপোনালোকক সম্পূৰ্ণ ডাঙি ধৰিছে।

সভাপতি মহোদয়, চায়েন্স এণ্ড টেকনোলজিৰ এটা বিষয় চৰকাৰক মই কম। এই বিষয়টো সৰ্ব্বাধিক গুৰুত্বপূৰ্ণ। সামাজিক ধৰণে পৰিবৰ্তন, এই বিষয়টো অতিকৈ মূল চালিকা হব। সামগ্ৰিক ভাবে পৰিবৰ্তন, বিচাৰো, এই বিষয়টোত সৰ্ব্বাধিক গুৰুত্ব দিব লাগে। নাগাচাৰ্কিৰ পৰা ইয়াত বৈজ্ঞানিক আহিছিল, মই তেওঁক লগ পাইছিলো।

নদীৰ সমস্যা চিৰাচৰিত, ব্ৰহ্মপুত্ৰৰ উত্তৰ পাৰে প্ৰত্যেকখন নদীত বালি পৰিছে।

মাননীয় সভাপতি মহোদয়, ব্ৰহ্মপুত্ৰ নিয়ন্ত্ৰণ কৰাৰ পৰিবৰ্তে ব্ৰহ্মপুত্ৰৰ লগত মিলিজুলি চলিলেহে সমস্যা সমাধান হব। দিল্লীয়ে যদি আমাক টকা নিদিয়া তাৰ কাৰণে আমি জনমত গঢ়ি তোলা প্ৰয়োজন। এ,জি,পি, আঞ্চলিক দলৰ চৰকাৰ। আঞ্চলিক ভাবে চিন্তা চৰ্চা কৰি সমস্যা সমাধান নকৰিলে তাৰ বিকল্প নাই। আঞ্চলিক ভাবে আমি উন্নতিৰ বুনীয়াদ তৈয়াৰ কৰিব লাগিব। মই পৰামৰ্শ দিব বিচাৰিছো অসমৰ ভৱিষ্যত নিৰ্ভৰ কৰিব আঞ্চলিক বুনীয়াদ নিৰ্মাণৰ জৰিয়তে। দিল্লীৰ পৰা প্লেনিং বহুত কৰে। ১৯৬৫ চনৰ পিচত ফেমিলি প্লেনিংৰ ঘৰ বনাইছিল। তাৰ খিৰিকি বিলাক সৰু সৰু আছিল। কাৰণ তাৰ প্লেনিং দিল্লীত কৰিছিল। বিহাৰৰ আৰ্হিত বনাইছিল। বিহাৰত ধূলি হয় সেই কাৰণে তাত সৰু খিৰিকি লাগে। কিন্তু আমাৰ ইয়াত ডাঙৰ ডাঙৰ খিৰিকি লাগে। তেওঁলোকৰ দৃষ্টিভংগী উত্তৰ পূৰ্বাঞ্চলৰ কাৰণে অনভিজ্ঞ। সেই কাৰণে ৰাষ্ট্ৰীয় পৰ্য্যায়ত চেম্বেল ষ্টেট ৰিলেচনটো পুনৰ পৰ্যালোচনা কৰা দৰকাৰ। কেন্দ্ৰই কৰা বৈষম্যৰ বিষয়ে আমি আলোচনা কৰা দৰকাৰ। সম্পদৰ অধিকাৰ কেন্দ্ৰৰহে আছে ৰাজ্যৰ হাতত নাই, ডিগবেৰ, ও,এন,জি,চি কেন্দ্ৰৰ অধীনত। ডিব্ৰুগড়, শিৱসাগৰ আদি অঞ্চলত খেতি পথাৰত গজালি মেলা ধান খেতি দেখিলে ভাব হয় এইবাৰ খেতি ভাল হব। কিন্তু শেষত দেখা পাব ধান নহয় পটানহে হয়। কাৰণ ধানৰ গাখীৰ ওলোৱাৰ সময়ত পথাৰত অইলৰ জুই জ্বলি থাকে কাৰণে ধানৰ ঠাইত পটান হয়। তাত আমাৰ কৰ্তৃত্ব নাই। তেওঁলোকে খান্দিব-কুৰিৰ। কিন্তু লেণ্ড ৰাইট আমাৰ অৰ্থনৈতিক বুনীয়াদ সৃষ্টি কৰাৰ কাৰণে আমি নিজাববীয়াকৈ চিন্তা কৰা দৰকাৰ। আমি



সেইখিনি কৰিব লাগিব। মহন্ত ডাঙৰীয়াই কৈছে নেচনেল চাৰ্ভে হিচাবে আমাৰ ৰাজ্যখনক চহকী ৰাজ্য হিচাবে দেখুৱাইছে। আগৰ যিটো অন্যায়েকৈ ৰখা ধন সেইটো এতিয়া আমাক দিব লাগিব। তাৰ কাৰণে আমি দিল্লীক দাবী কৰা দৰ্কাৰ। দৰ্কাৰ হ'লে প্ৰস্তাৱ আনি দাবী তোলক। যিহেতুকে তেওঁলোকে অন্যায়ে কৰা বুলি মানি লৈছে। সেইকাৰণে আমাৰ চৰকাৰে প্ৰস্তাৱ কৰক। কেন্দ্ৰই অসমৰ ভৌগলিক অৱস্থাটো নজনাৰ কাৰণে কেন্দ্ৰীয় বিশ্ববিদ্যালয়খন কাচাৰত দিছিল। আমি তাৰ বিৰোধিতা কৰিব নোৱাৰো। পাৰ্লামেন্টৰ মানুহে আমাৰ কথা নাজানে। পিচত লাগি আমি আৰু এখন আনিলো তেজপুৰ ইউনিভাৰ্চিটি। আমি আঞ্চলিক চৰকাৰ হিচাবে নিজৰ ৰাজ্যৰ কথাটো চিন্তা কৰা উচিত। সেইদৰে আমি আগবাঢ়িব লাগিব।

সভাপতি মহোদয়, মই আৰু এটা কথা কব বিচাৰিছো। সেইটো হৈছে কৰ ফাঁকি। আমি যি কৰ পাও সেইবোৰ সংগ্ৰহ হৈছে নে নাই সেইটো আমাৰ চৰকাৰে চোৱা দৰকাৰ। কৰ ফাঁকি দিছে নে নাই। কৰ সংগ্ৰহত যিবিলাকে ফাঁকি দিছে তাৰ কাৰণে যি কৰ সংগ্ৰহ হ'ব লাগে সেইখিনি হোৱা নাই। আমাৰ এনেকুৱা অৱস্থাত কৰ কাটল বৃদ্ধি কৰিব লাগে। আনহাতে আমাৰ চৰকাৰে চাব লাগিব টকা পইচা কিমান খৰচ কৰিছে। সৎ ভাৱে খৰচ কৰিছে নে নাই। ধন বিলাক ক'ত গ'ল নজৰ দিব লাগে। ডি,আৰ,ডি,এৰ সভাত আলোচনা কৰিলে কয় টকা বিচাৰিছো, প্লেনিং ডিপাৰ্টমেন্টক কৈছে। তেওঁলোকে দিম বুলি কৈছে। শিক্ষা বিভাগৰ পৰিকল্পনাৰ শিতানত টকা বঢ়াই দিয়া নাই। সেই কাৰণে দৰমহা দিব পৰা নাই। বছৰে বছৰে ই ক্ৰছ কৰিছে, দৰমহা বাঢ়িছে। এনে অসুবিধা বিলাক আতৰাব লাগিব। জলসিঞ্চন বিভাগৰ কিছু কাম হৈছে। এটা স্কীমত ৫ লাখ টকাৰ কাম হৈছে, ৭৫ হাজাৰ টকাৰ কাম বাকী থকা কাৰণে কামটো শেষ নহ'ল। তাৰ কাৰণে গোটেই কামটো নষ্ট হ'ব। প্লেনিং হৈছে চৰকাৰৰ হাৰ্ট, গতিকে পৰি থকা কাম কৰিব লাগে। সেই কাৰণে মই ভাবো প্ৰত্যেকটো বিভাগতে কম্পিউটাৰ ব্যৱহাৰ কৰি লাগে।

মাননীয় সভাপতি মহোদয়, প্লেনিং বিভাগৰ এইটো দায়িত্ব থাকিব লাগে। মোৰ সমষ্টিৰ উদাহৰণ দি গোটেই অসমৰ কথা কব বিচাৰিছো। মোৰ সমষ্টিত এটা পলিটেকনিক কৰা হ'ল। তাত ৮ কোটি টকা খৰচ হ'ল। অলপ কাম বাকী আছে। অলপ টকা দিলে কামটো শেষ হয়। তেতিয়াৰ অধ্যক্ষ পুলকেশ ডাঙৰীয়াই পলিটেকনিকৰ আধাৰশীলা স্থাপন কৰিছিল। শিক্ষা বিভাগে কয় গড়কাপ্তানিয়ে আমাক চমজাই দিয়া নাই। গড়কাপ্তানিয়ে কয় টকা পোৱা নাই। আমি ঠিকাদাৰক টকা দিব পৰা নাই। গতিকে কিবা এটা কৰক। জলসিঞ্চন মন্ত্ৰী আছে। ডিপ টিউভেল হৈছে

২৫ হাজাৰ টকা নোহোৱা কাৰণে পৰি আছে। পৰিকল্পনা বিভাগে ধনখিনি নিদিয়া কাৰণে পুৰণি কাম বিলাক নহয়। আকৌ নতুন কাম আহিব। আধৰুৱা কাম পৰি ৰব সেই কাৰণে মই জিৰো বেচ বাজেটৰ কথা যোৱা বছৰ কৈছিলো।

মাননীয় সভাপতি মহোদয়, ডি,আৰ,চি কমিটিৰ এটা পাৰফৰমেঞ্চ আছে। কি কাম আমি কৰিলো সেই বিলাক চাবলৈ। নতুন কাম বিলাক হোৱাৰ লগে লগে আমি পুৰণি কাম বিলাক পাহৰি যাব লগা হয়। আমি ভাবো আমাৰ টকা নাই। যিখিনি টকা কেন্দ্ৰীয় শিতানৰ পৰা আহে সেইয়া বহুত টকা। দৰমহা দিবৰ বাবে টকা নাই। আমি অৰ টকা ত'ত দিছো। সেয়ে কাম বিলাক বন্ধ হৈ আছে। আজি বিধায়ক সকলৰ দৰমহাৰ টকা বন্ধ হৈছে। এই অৱস্থা হলে আমি আগবাঢ়িবলৈ ৰিচোৰ্চ মবিলাইজ কৰিব লাগিব। ষ্টক ট্ৰেঞ্চফাৰ কৰিব লাগিব। আমাৰ ইয়াৰ পৰা বাহিৰলৈ যোৱা টকাৰ লাভ তেওঁলোকে পায়। গতিকে আমি যি ধন পাও সেইখিনি সৎ ব্যৱহাৰ কৰিব লাগিব। ইয়াৰ বাবে আমাৰ মানুহখিনিক চৰকাৰে মানসিক ভাবে প্ৰস্তুত কৰিব লাগিব। বাজেটৰ প্ৰকৃত কথাটো কোৱা দৰকাৰ। ইয়াৰ কোনো বিকল্প নাই। সভাপতি মহোদয়, অৰ্থনৈতিক সংকট আমাৰ সন্মুখত আছে। চৰকাৰৰ দায়িত্বত থকা সকল আৰু বিৰোধী পক্ষত থকা সকলোৱে জৰুৰী কালিন অৱস্থা বুলি গণ্য কৰি মুখামুখি হোৱা প্ৰয়োজন। ৮ হেজাৰ ৯ হেজাৰ কোটি টকালৈ বাজেটৰ ঘাটি বাঢ়ি গ'লে এই বিধান সভা নাথাকে। অৰ্থনৈতিক দুৰৱস্থাৰ কাৰণে চৰকাৰে ব্যৱস্থা গ্ৰহণ কৰিব লাগিব। জনসংখ্যা বৃদ্ধিৰ কাৰণটো চৰকাৰে চাব লাগিব। এইবিলাকৰ মখামুখি কেনেকৈ হব। ৰাজ্যখনৰ জনসাধাৰণে ৰাজ্যখনলৈ যাতে দুৰ্নীতি যাতে নহয় সেইটো চাব লাগে।

শ্ৰীদিলীপ কুমাৰ শইকীয়া : মাননীয় সভাপতি মহোদয়, এই সদনতে এখন আইন প্ৰনয়ন কৰিব লাগে। এটা পৰিয়ালত এজনহে সন্তান হব লাগে। তেতিয়াহলে আমাৰ ইয়াত জনবিচ্ছেদৰণ ৰোধ কৰিব পাৰিব।

\* শ্ৰীবৃন্দাবন গোস্বামী : মাননীয় সভাপতি মহোদয়, মাননীয় সদস্য দিলীপ শইকীয়া ডাঙৰীয়াই কোৱা কথাটো বেয়া নহয়। শিক্ষিত মানুহখিনিৰ মাজত কন্ট্ৰোল হৈছে কিন্তু কৃষি ভিত্তিত জীয়াই থকা পৰিয়ালখিনিক বেছি মানুহৰ প্ৰয়োজন হয়। বিদ্যুত বিভাগৰ মন্ত্ৰী ইয়াত আছে তেখেতে কাম কৰিছে। ৰাজ্যখনত প্লেনিংৰ যেনেকৈ দৰকাৰ ঠিক তেনেকৈ বিদ্যুত বিভাগৰো প্ৰয়োজনীয় দৰকাৰ আছে। মাননীয় শ্ৰীহিতেন গোস্বামী ডাঙৰীয়া মন্ত্ৰী হৈ থাকোতে সদনত কিছু কথা কৈছিল, এতিয়া তেখেত নিজে মন্ত্ৰী হৈছে কাম কৰিব পাৰিব। ৰঙা নদী প্ৰজেক্টত ৬০০ মেগাভাট আছিল। তাক ব্যৱহাৰ কৰিলে আমাৰ বহুত কামত আহিব। তেনেদৰে কঠালগুৰি কঠিয়াতলী প্ৰজেক্টৰ কাম

শেষ হোৱা নাই। এই কাম বিলাক নহলে নৰ্থ বেংকট হাৰাশাস্তি হব। বিদ্যুত বিভাগে যিমান যিয়ে নকৰক তাতো ডাঙৰ ঘটনা ঘটিছে। সোনাৰিল প্ৰজেক্টত বহুত মানুহ চাটাই হ'ল। তাত মাত্ৰ ট্ৰেঞ্চফৰমাৰ মানুহ খিনি আছে। এজন ইঞ্জিনিয়াৰে ক'লে- তাত ট্ৰেঞ্চফৰমাৰত ১৩২-২২২ কোটি থাকিব লাগে। এই ট্ৰেঞ্চফৰমাৰ বিলাক স্থাপন কৰিবলৈ ওখ মাটি লাগে, তাৰ বাবে ২ লাখ টকা দিয়া হ'ল পিচত দ মাটিহে কিনিলে তাকো জৰাসৰ নদীৰ সিপাৰে। এই ট্ৰেঞ্চফৰমাৰ বিলাকত ১০ কোটি টকাৰ কেলেংকাৰীৰ কথা আমাক কৈছিল। আমি তালৈ যাওতে এ,এচ,ই,বি ৰ কোনোবা ডাঙৰ বিষয়া বুলি তাৰ মানুহ বিলাকে ভাবিছিল। মোৰ ওচৰলৈ আহি কৈছিল প্ৰথমবাৰ ইয়ালৈ ডিপাৰ্টমেন্টৰ মানুহ আহিছে। মোক ভালকৈ সোধপোচ কৰি কৈছিল আমাৰ ইয়াত বহু বছৰ হ'ল অন্য ঠাইলৈ আমাৰ বদলী নকৰে, আমি অহাৰ পৰা ইয়াতে আছে। এতিয়া পাৰাৰ গ্ৰিডক দিছে। মই ধেমাজি আৰু ডিফুলৈ গৈছিলো তাতো কাম হোৱা নাই। কঠিয়াতলি, কঠালগুৰি আৰু কাহিলিপাৰৰ ট্ৰেঞ্চফৰমাৰ কেইটা শক্তিশালী নকৰিলে কাম নহব, ইয়াৰ কাৰণে দীৰ্ঘ ম্যাদি ব্যৱস্থা লব লাগিব। তেতিয়াহলে আমি কম পইচাৰে পাৰাৰ ব্যৱহাৰ কৰিব পাৰিম। সেই কাৰণে ডেৰ বছৰৰ আগতে মই এই কথাটো তুলিছিলো। এতিয়া প্ৰৱেশ হৈছে। চামগুৰি বালিপাৰৰ মানুহে মাটি নিদিয়ো। এ,এচ,ই,বি ৰ মানুহে বহু কষ্ট কৰি চলি আছে। এ,এচ,ই,বি এটা অটনমাচ বডি। পোনপতিয়াকৈ মন্ত্ৰীৰ লগত সম্বন্ধ নাই, এই সম্বন্ধ ৰাখিব লাগে। কাৰবি লাংপি প্ৰজেক্টৰ ওৱাল বনাওতে কোটি কোটি টকা গুছি গ'ল। শেষত সুভাচ টেডিং কোম্পানী আহিল, ইয়াৰ বিৰোধীতা কৰিছিল।

সভাপতি মহোদয়, পানী যোগানৰ বিষয়ে চালে আচৰিত হব। পানী যোগানত ১৭ লাখ টকা বুলি ইয়াত মন্ত্ৰীয়ে কলে, সেই কামখিনিও এতিয়া পৰি থাকিল। প্লেনিং কৰি কাম বিলাক কৰিব লাগিছিল- ইয়াৰ এগ্ৰিমেন্ট কৰিছিল পাৰ্টিয়ে ১৯৯১ চনৰ পৰা ১৯৯৫ চনৰ ভিতৰত হৈছিল। এই যিখিনি হৈছিল তাৰ পিচত সুভাচ টেডিঙক বাহিৰ কৰি দিলে তাৰ ঠাইত আমাৰ বিষয়াই এগ্ৰিমেন্টত চহী কৰি দিলে। যি ১২ লাখ আছিল তাৰ ঠাইত আৰু ৫ লাখ হৈছে কিয়নো ৩০ শতাংশ প্ৰফিট দিব লগা হয়। বৰ্তমান মই সেই দিশ বিলাক আমাৰ চৰকাৰক চাবলৈ দিছো।

মাননীয় সভাপতি মহোদয়, এতিয়া মই সেই দিশবোৰ চৰকাৰক চাবলৈ কৈছো। যি ধন বিশ্ব বেংকৰ পৰা আন আন শিতানত পাইছে জিলা প্ৰাথমিক শিক্ষা আঁচনিৰ কাৰণে শতকৰা ২৪ ভাগ ধৰা আছে। তাৰ পৰা শতকৰা ৯ ভাগ টকা ৰাহি হয়। ষ্টেট প্লেণত ৯ খন জিলাৰ ভিতৰত এখনেও নাপায়। মই দেখিবলৈ পাইছো

আমাৰ কাৰোৰে দায়বদ্ধতা নাই। যাৰ ফলত ৯ খন জিলাৰ কাৰণে ৪০ কোটি টকাৰ ভিতৰত অলপ টকাহে পায়। এনে ধৰণৰ চিন্তা চৰ্চা নথকাৰ কাৰণে এনেকুৱা অসুবিধা হৈছে নে নাই আজিৰ চৰকাৰক দোষাৰোপ কৰা নাই। আগৰ কংগ্ৰেছ চৰকাৰকো কৰা নাই। প্ৰশাসনিক ক্ষেত্ৰত আৰু এটা দৃশ্য দৰকাৰ হৈছে। বাৰে বাৰে পূৰ্বৰ চৰকাৰৰ কথা কবলগীয়া হৈছে, কিন্তু মই কবলৈও ইচ্ছা কৰা নাই। স্কুল প্ৰভিঞ্চিয়েলাইজ কৰা আৰু ডেভলপমেন্ট কৰাৰ কাৰণে একোটা টিম আছে। ত্ৰিপাঠী আয়োগে ৪৪ হেজাৰ মানুহক চাকৰিৰ কাৰণে চেক্ৰেটাৰীয়েত দিছিল আৰু জিলাবিলাকত শিক্ষক পদত ২ লাখ সোমোৱাই দিয়া হ'ল। এডুকেশ্বন বোৰ্ডৰ এপ্ৰোভেল লৈহে শিক্ষক লৈহে শিক্ষক পদত নিযুক্তি দিয়া হয়। চৰকাৰ চাকৰিয়াল এজনক প্ৰভিডেণ্ট ফাণ্ড, গ্ৰেছুইটি, গ্ৰুপ ইঞ্চুৰেঞ্চ আদি সকলো দিয়ে। কিন্তু মেনেজমেন্টত পাই আছে নে নাই। জিলাত থকা শিক্ষা বিভাগটো কলাপচ হব ধৰিছে। এই ৪০ হেজাৰ শিক্ষকক বাদ দিয়ে। এই স্কুলবিলাক প্ৰভিঞ্চিয়েলাইজ কৰা পৰিস্থিতি হ'ল। ত্ৰীযতীন মালীয়ে সত্য কথাটো কওঁতে যদি দোষণীয়া হ'ল তেন্তে আমি তেওঁক লৈ গৰ্ব কৰিব লাগে। মই সঁচা কথাটো কবলৈ বিচাৰিছোঁ। মইও লিখি দিছোঁ বহু জনক এপইন্টমেন্ট দিব লাগে বুলি। এইটো সত্য কথা। আপোনালোকৰো সেই একে অৱস্থা হব। মই যেতিয়া শিক্ষা মন্ত্ৰী আছিলো তেতিয়া কিমানে মোক গালি গালাছ কৰিলে। আমি কেতবোৰ অশুদ্ধ সিদ্ধান্ত লওঁ। সেইমতে মেনেজ কৰিব লাগে। কিন্তু পৰিবৰ্তন কৰিব নোৱাৰো। এডুকেশ্বন চাৰ্ভিচটো কাৰ্য্যক্ষম কৰিব লাগে। ৪০ হাজাৰ প্লাচ ৭ হাজাৰ তাৰ লগত অনিয়মিয়া ২২ হেজাৰ। আমি ধৰি ললো ৩০ হেজাৰ শিক্ষকৰ কাৰণে ১০ কোটি টকা লাগে এমাহত। গতিকে এবছৰত ১২০ কোটি টকা আছে ক'ৰ পৰা? বিস্তৃত বিভাগৰ বিষয়া সকলক সুধিলে কয়, এইবিলাক আমি একো নাজানো। উইদাউট এপ্ৰোভেলত এইবিলাক হৈছে। এই ১২০ কোটি টকা যদি যায় অহাৰ বাট নাই। ১২০ কোটি টকা বাজেট প্ৰভিজন নকৰাকে দি দিলে। আজিৰ শিক্ষকে দৰ্মহা পাব নে নাপায়। মই কৈছোঁ ক'ত পাব। কেন্দ্ৰীয় চৰকাৰৰ প্ৰস্তাৱ মতে যি সকল শিক্ষকক এই বছৰ দৰ্মহা দিব পাৰিলে অহা বছৰ তেওঁলোকক দৰ্মহা দিব পাৰিব নে নাই? এই বিলাক খেলিমেলিৰ কাৰণে নানা ধৰণৰ গালি গালাছ, ককৰ্থনা আদি সহ্য কৰিবলগীয়া হৈছিল। পিচত যেনিবা এপইন্টমেন্ট বন্ধ ৰাখিবলগীয়া হৈছিল। মাননীয় সদস্য ভৰত চন্দ্ৰ নৰহ ডাঙৰীয়াই ভালদৰে জানে। মই যিবিলাক কথা কৈছোঁ পলিচিৰ বাহিৰত কোৱা নাই। এতিয়া শিক্ষক সকলৰ যি অৱস্থা হৈছে, সেই কাৰণে মই ভাবো শিক্ষা বিভাগৰ গোটেই কামখিনি হৈ গ'ল। সেইখিনি যাতে চিৰজি কৰিব পাৰে তাৰ কাৰণে চেষ্টা কৰি চাব পাৰে।

মাননীয় সভাপতি মহোদয়, এডাল্ট এডুকেশ্যনটো উঠি গ'ল। তাত ১১০ জন কৰ্মচাৰী আৰু ৬৫ জন চুপাৰভাইজাৰ আছিল। সেই চাকৰিলায় সকলক চৰকাৰে অন্যান্য পদত ভৰাই দিব লাগে। এডাল্ট এডুকেশ্যনৰ কাৰণে চৰকাৰে ৫০ লাখ টকা দৰ্মহা হিচাবে দিছিল। এই ক্ষেত্ৰত কেবিনেটৰ পৰা ডিমাণ্ড লোৱাৰ ব্যৱস্থা কৰিব লাগে।

আজি সমস্যা বিলাক এনে ধৰণে চলি থাকিলে সি কেতিয়াও শেষ নহব, বৰঞ্চ এই সমস্যা বিলাক দিনক দিনে বাঢ়ি যাব, গতিকে সমস্যা বিলাক চাই তাৰ ওপৰত সমীক্ষা চলাই নীতি নিৰ্দ্ধাৰণ কৰি সমস্যাবিলাক দূৰ কৰিব লাগিব। নহলে এই শিক্ষা বিভাগে চৰকাৰ ভাঙি-চিঙি শেষ কৰি পেলাব, ৰাজ্যৰ অৰ্থনীতি শেষ হৈ যাব। ৰাজ্যখনত অৰ্থনৈতিক সংকটে ভয়াবহৰূপ ধাৰণ কৰিব। আজি বহুতে কয় ৰাজ্যখনত ৩১ হাজাৰ খন এ ল পি স্কুল আছে কিন্তু কিমানখন স্কুলৰ চেংশ্যন দিয়া হৈছে? আচৰিত কথা ভূতৰ দৰে ১১০০ খন স্কুল ছাৰ নিচিনাকৈ আছে কিন্তু সেই স্কুল বিলাক প্ৰকৃততে আছে নে নাই অথচ সেই স্কুল বিলাকৰ নামত শিক্ষকে দৰ্মহা খাই আছে। কৰিমগঞ্জত ১১১ খন আছে। ৫ম শিক্ষা চাৰভে হৈছিল, তেওঁলোকৰ মতে ৪০০০ খন স্কুল আছে। সেইবিলাক পৰিদৰ্শন কৰিব লাগে। আমাৰ শিক্ষা বিভাগৰ ষ্টেটিচটিকেল বিভাগ আছে, ১৮ জন ছাত্ৰৰ বিপৰীতে যদি ৩৪ জন শিক্ষক থাকে তেতিয়াহলে কথাটো কেনে ধৰণৰ? মাজখোৱাৰ কাষত এটা গেৰেজ আছে, আমি গেৰেজ বুলিয়েই জানো তাতো এখন স্কুল চলি আছে, সেইদৰে ছাত্ৰীবাৰীতো ভেনে স্কুল আছে। কিন্তু তাত কিমান ছাত্ৰ-ছাত্ৰী আছে, কিন্তু সেই স্কুলৰ নামত শিক্ষকে দৰ্মহা খাই আছে। আনহাতেদি আমাৰ ৰাজ্যখনত নিবনুৱা সমস্যাই ভয়ংকৰ ৰূপ লৈছে, নিবনুৱাৰ হাৰ দিনক দিনে বাঢ়িছে, মুখ্যমন্ত্ৰীয়ে কৈছে ৫ লাখ নিবনুৱাৰ সংস্থানৰ ব্যৱস্থা কৰিব, এই ধৰণৰ কেতবোৰ ব্যৱস্থা আছে সেইবিলাক এতিয়া আমি তত্ পৰতাৰে লব লাগিব। জে, চি, আইত আলোচনা হৈছিল যে ডকেশ্যনেলটো উঠাই দিব লাগে কিন্তু প্ৰকৃততে সেইটো নালাগে, কিয়নো আমাৰ লৰা বিলাকে কলেজত গৈ কি কৰিব কেবল হাত দুখন লৈ তেওঁলোকে কি কাম কৰিব? আপোনালোকে দেখিছেই এগ্ৰিকালছাৰ পাচ কৰি ভেটিবিনাৰী পাচ কৰি আৰু ফিচাৰী পাচ কৰি আমাৰ লৰাই কি কৰিছে? কোনো মনিটৰিং নাই কোনো প্লেনিং নাই। চেয়াৰমেন ডাঙৰীয়া আপুনি জানে ৩৬ হাজাৰ টকা দিলে এবিধা মাটিত এটা ভাল পুখুৰী হয় আৰু তাৰ পৰা বছৰি ৪০ হাজাৰ টকা উপাৰ্জন হব আৰু আপোনালোকে জানে মাছ বিক্ৰি বন্ধ নহয়। এম,ডব্লিউ,এচত টেংক বনালে তাৰ দ্বাৰা ফিচাৰীৰ কামো হ'ল আৰু ইৰিগেশ্যনৰ কামো হব। সেইদৰে পি,এম,আৰ,ওৱাইত ৮০ হাজাৰ টকা

দিলে এজন ল'ৰাক ভালধৰণে সংস্থান দিব পাৰি। আকৌ জে,আৰ,ওৱাইত' মাচকমৰ খেতি কৰিব পাৰি, বজাৰত মাচকমৰ কেজিত ৩০০ টকা, সেইদৰে অৰকীডৰ খেতি কৰি যথেষ্ট টকা উপাৰ্জন কৰিব পাৰি, ইটালীত অৰকীডৰ ডিমাণ্ড বহুত বেছি, তাৰোপৰি আমাৰ ৰাজ্যত ১৩২ বিধ সৰু সৰু মাছৰ পিচিমেন আছে, সেইবিলাক একুইৰিয়ামত ৰাখিব পাৰি তাৰ পৰাও ভাল উৎপাদন হয় আৰু আমাৰ নিবনুৱাই ইয়াৰ পৰা চলিব পাৰিব। আমি ডাঙৰ ২ ইন্দ্ৰাষ্ট্ৰীৰ কথা নকও এই সৰু সৰু কথা বিলাক ভাবিলে আমাৰ বহুখিনি উপকাৰ হ'ব, আমাৰ বহুতো মহিলা আছে তেওঁলোকে কাপোৰ-কানি বৈয়ো এটা বিৰাট অংকৰ উপাৰ্জন কৰিব পাৰে। আজি কলিকতাত যাওক একোখন ভিলেইজ গাঢ়ি উঠিছে তেওঁলোকে ৰাতিটোৰ ভিতৰতে হাজাৰ হাজাৰ ফ্ৰক তৈয়াৰ কৰিব পাৰে। একেবাৰে বুটাম লগোৱাৰ পৰা আৰম্ভ কৰি গোটেই ফ্ৰকটো বনাই গ্ৰাহকক দিব পাৰে। অৱশ্যে আমাৰ মাননীয় মন্ত্ৰী ৱমেন কলিতাই ভাল পদক্ষেপ লৈছে। আপোনালোকে জানি আচৰিত হ'ব আন নালাগে আমাৰ গণেশগুৰিতেই বিশ্ব সময়ত ১ লাখ গামোছা বিক্ৰী হয় কিন্তু এই গামোছা বিলাক মাদ্ৰাজৰ পৰা আহে কিন্তু আমাৰ ইয়াত যি গামোছা অসমৰ শিপিনীয়ে বৈ উলিয়াইছে সেইবিলাক মাদ্ৰাজৰ গামোছাবিলাকতকৈ বহু গুনে উন্নত আৰু ভাল। সেইদৰে আমাৰ ইয়াত হাজাৰ হাজাৰ লুঙী তৈয়াৰ কৰিব পাৰি, যদি বাংলা দেশৰ লগত নতুনকৈ ব্যৱসায় স্থাপন কৰিবলৈ লোৱা হৈছে তেতিয়াহলে লুঙী চাপলাইৰ কাৰণে এখন ভাল মাৰ্কেট হ'ব নহ'লে নো। আমি বাংলাদেশলৈ কি পঠাব পাৰো। লুঙীৰে আমি নৰ্থ ইষ্ট মাৰ্কেট কেপাচৰ কৰিব পাৰো। কাৰণ মানুহক কাপোৰ লাগিবই, গেঞ্জী, লুঙী সদায় লাগি থাকিব। ডাঙৰ ডাঙৰ কথা বাদ দি আমি এতিয়া সৰু সৰু বেপাৰৰে আৰম্ভ কৰিলে আমি বহুখিনি আগবাঢ়ি যাব পাৰিম। মহামানব মহাত্মা গান্ধীৰ অৰ্থনৈতিক বিটো স্বাধীনটো সেইটো আহিব সাধাৰণ এ,বি,চি,ডিৰ পৰা আমি এ,বি,চি,ডিৰ পৰা আৰম্ভ কৰিব লাগিব। ৱমেন কলিতা ডাঙৰীয়াই যিটো ৫০০,৫০০ ইউনিট কৰিছে সেইটো ভাল হৈছে। সেইটো অৰগেনাইজড ওবেদ কৰিব পাৰিলে আমাৰ নিশ্চয় কিছু লাভজনক হ'ব। বাহিৰৰ পৰা অন্তৰ্ভুক্ত আমাৰ ঘৰুৱা শিল্পৰ দ্বাৰা আমাৰ নিজৰ প্ৰয়োজন খিনি যদি তৈয়াৰ কৰিব ল'ব পাৰো তেতিয়াও আমি অৰ্থনৈতিক ভাবে বহুখিনি সকাহ পাম। আপোনালোকে বেয়া নাপাব কেতিয়াবা পষ্ট-মৰ্টেম কৰিবলৈ যাওঁতে গাত লাগি যায়।

শ্ৰীভৰত চন্দ্ৰ নৰহ : আমি ভাল পাইছো, এই বিলাক দৰকাৰ আছে।

শ্ৰীবৃন্দাবন গোস্বামী : ধন্যবাদ জনাইছো, গ্ৰামোন্নয়নত কেতবোৰ নিৰ্দেশনা আছে সেইবুলি আমি আটাইবিলাক নিৰ্দেশনা মানি চ'ব কৰিম সেইটো নহয়, কৰবাত পুখুৰী হ'লে ভাল হয়।

আৰু সকলো ফালৰ পৰা ৰাইজৰ সুবিধা হয় তাত কুৰা হব সেইটো নহয়। গতিকে যিটো কৰিলে অধিক লাভবান আৰু ৰাইজ উপকৃত সেইটো চাবলগীয়া আছে। সেই কাৰণেই মই আমাৰ চৰকাৰক অনুৰোধ কৰিব বিচাৰিছো যে যিবিলাক টকা দিছে প্লেণ কৰি ইয়াৰ পৰাই দিব লাগে। যিবিলাক গাওঁত টকা দিছে তাত ফিচাৰী হব লাগিব, গছ ৰুব লাগিব; জলসিঞ্চনৰ ব্যৱস্থা থাকিব লাগিব, মোৰ সমষ্টিত যেনেকৈ চিত্ৰলেখা ভৱন আৰু আপাৰ আসামত জয়মতী ভৱন বনাইছে ঠিক তেনেকুৱাকৈ ভৱন বনাব লাগিব। ডি, ডব্লিউ, চি, আৰ, এ এই আঁচনিটো সঠিক ভাবে ৰূপায়ণ কৰিব লাগিব। আই, আৰ, ডি, পি আঁচনিৰ জৰিয়তে আমি বহুতো মানুহক উপকৃত কৰিব পাৰো। সেই আঁচনিৰ জৰিয়তে আমি ৫০ জন জি.পি ৰ ৩০০ মানুহক উপকৃত কৰিব পাৰো। ৭০০ টকাৰে মচলা বনোৱা এটা মেচিন কিনি এটা সৰু ইণ্ডাষ্ট্ৰী কৰিব পাৰো। তেনেকুৱা বহুতো মানুহে কৰিছে। কাৰণ ১ কেজি জিৰা গুৰি বিক্ৰী কৰিলেই বহুত টকা লাভ হয়। ডি, ডব্লিউ, চি, অ, এ ত বহুত আচনি গৈছে। ১২৬ টা সমষ্টিত যদি আমি সকলোৱে ঠিক মতে কাম কৰো তেতিয়াহলে আমি এবছৰতেই এটা বেলেগ ৰূপ দিব পাৰিম। মোক প্লেণিং বিষয়া এজনে কৈছিল যে ৰিপেয়াৰিঙৰ নামত টকা দিবলৈ অসুবিধা হয়, কিন্তু ইমপ্ৰোভমেণ্টৰ নামত দিব পাৰি। মই তেতিয়া কলো ঠিক আছে ইমপ্ৰোভমেণ্টৰ নামত দিব। চিত্ৰলেখা ভৱন বনাই ১০ গৰাকী বেনিফিচিয়াৰী লাভবান হৈছে। হেণ্ডলুম এণ্ড টেক্সটাইল ডিপাৰ্টমেণ্টৰ মানুহে তেওঁলোকক সহায় কৰিছে। দূঢ় বা কঠিন ৰুল বিলাক নোহোৱা কৰি সমূহীয়া ভাবে আমি যদি প্ৰচেষ্টা হাতত লও তেতিয়াহলে বেলেগ এটা ৰূপ দিবলৈ ৫টা বছৰ নেলাগে। বানপানীৰ সময়ত খেতিয়ক সকলে কি খেতি কৰিব লাগে। লগতে বিজ্ঞান সন্মত ৭ ফুট মান ওখকৈ ভৰাল বনোৱাৰ ব্যৱস্থা কৰিব লাগে যাতে খেতিয়কে খেতিৰ বীজ যিনি সংৰক্ষণ কৰি ৰাখিব পাৰে। বছৰত তিনিটা খেতি কৰিব পাৰি। গতিকে তাৰ কাৰণে জলসিঞ্চনৰ ব্যৱস্থা কৰিব লাগে। হাতীৰ উপদ্ৰৱৰ সময়ত আৰু ভালপানী অহাৰ সময়ত খেতিয়কে কি অলটাৰনেটিভ খেতি কৰিব পাৰে তাৰ ব্যৱস্থা কৰিব লাগে। এই উমেহতীয়া কাম বিলাকৰ প্ৰতি আমি সকলোৱে যদি একেলগ হৈ ঠিক মতে কাম বিলাক কৰিব পাৰো তেতিয়াহলে ৰাজ্যখনৰ উন্নতি হবই। বাজেটত নাই যদিও ২০০২ চনত আমি ৮ হাজাৰ কোটি টকাৰ ঘাটি বাজেটৰ সন্মুখীন হব লাগিব। গতিকে এইটো এটা প্ৰত্যাহ্বান আহি পৰিছে। সেইটোৰ সন্মুখীন আমি হব লাগিব। সেইটোৰ কাৰণেই মই কব বিচাৰিছো যে আমাৰ সকলোৰে সমূহীয়া ভাবে সহযোগ থাকিব লাগিব। যদি সকলোৰে সহযোগ নেথাকে তেতিয়াহলে আজি মাননীয় মন্ত্ৰী চন্দ্ৰমোহন পাটোৱাৰীৰ

ক্ষেত্ৰত যিটো ঘটনা ঘটিছে তেনেকুৱা ঘটনা ঘটিয়েই থাকিব। মই এইখিনিতে এটা কথা কব বিচাৰিছো Culture is the theory of living for certain people জীয়াই থকাতো সুন্দৰ পদ্ধতি, কৃষ্টিতো সুন্দৰ হ'লে হয় সংস্কৃতি, এইটো প্ৰেক্ষিকেল কথা। মানুহে খাই বৈ যদি জীৱন মহীয়ান কৰি তুলিব পাৰে তেনেহ'লে সেই দুৰ্গম হাবি জঙ্ঘললৈ যাব কিয়? তাৰ কাৰণে আমাৰ যেন কাৰোবাৰ কিবা ভুল হৈ গৈছে। আমাৰ ৰাজ্যখনত মাৰ্ক্স এঞ্জেলচ্ আৰু গান্ধীবাদৰ দৃষ্টিভঙ্গীৰ কথাও নাহে। এনেকুৱা এখন ৰাজ্যত আমি আমাৰ সমস্যা বিলাক নিস্মূল কৰিবৰ কাৰণে আমি সকলোৱে নিজেই পথ নিৰ্দ্দেশনা উলিয়াব লাগিব। এই কথা বিলাক অকল বিধান সভা চলি থকা সময়তেই নহয়, বিধান সভা চলি নথকাৰ সময়তো আলোচনা কৰিব লাগে। তেতিয়া হলে আমি সকলোৱে ৰাইজৰ মাজলৈ যোৱাত সুবিধা হব। গোটেই ৰাজ্যখন এটা ভয়াবহ আন্ধাৰৰ ফালে গতি কৰিব ধৰিছে। আমাৰ সকলোৰে মনত ভয় আৰু শংকাৰ ভাৱ আহি পৰিছে। এই ক্ষেত্ৰত আমি সকলোৱে এক হৈ কাম কৰাৰ কাৰণে মই আবেদন জনাইছো। এফালৰ পৰা দুটা শতিকা পোৱাৰ কাৰণে আমি নিজকে সৌভাগ্যৱান বিধায়ক বুলি ভাবিছো। আজি যদি আমি সকলোৱে একেলগ হৈ সঠিক ভাবে কাম বিলাক নকৰো তেতিয়াহলে আমাৰ সন্তান সকলক আমি এটা ভয়াবহ অৱস্থালৈ আগবঢ়াই লৈ যাম। যদি আমি সকলোৱে ভাল কৰিব পাৰো তেতিয়াহলে আমাৰ লগতে আমাৰ সন্তান সকলেও এটা ভাল অৱস্থাত উপনীত হব পাৰিব। বৰ্তমান যিটো ঘটিছে মই আগতেই কৈ আহিছো যে এইটো কাৰোবাৰ অশুদ্ধ চিন্তাৰ প্ৰতিফলন। যদি আমি সঠিক ভাবে কাম-কাজ বিলাক কৰিব পাৰো তেতিয়াহলে ভাল কাম-কাজ উপহাৰ দিব পাৰিম। দুটা শতিকাৰ মাজৰ বাজেটত অংশ গ্ৰহণ কৰি ভৱিষ্যত দিনবোৰ যাতে ভাললৈ আহে ইয়াকেই আশা কৰিছো। আমাৰ যিটো মানসিকতা সেইটো সঠিক ভাবে সকলোৱে মিলি কাম কৰাৰ মানসিকতা হব লাগিব। মই ভাবো সেইটো আমাৰ ভৱিষ্যত সকলোৰে কাৰণে মঞ্জল হব আৰু আমি এটা ভাল অৱস্থালৈ আনিব পাৰিম। বস্ত্ৰৰ উৎপাদন হলেহে যোগান ধৰিব পৰা যায়। গতিকে বস্ত্ৰৰ যেতিয়া উৎপাদন হব তেতিয়া যোগান ধৰিব পৰা যাব। ভৱিষ্যতৰ সুখৰ কাৰণে সকলো ক্ষেত্ৰতেই আমি ভাৰসাম্য বজাই ৰাখিব লাগিব। মতিৰাম বৰা ডাঙৰীয়াই কোৱা কথাখিনি আমাৰ মাননীয় মুখ্যমন্ত্ৰী মহোদয়ে দোহাৰিছে। ইয়াৰ পিচত আমি কোনেও যাতে মতিৰাম বৰাৰ কথা দোহাৰিব নেলাগে।

গাওঁ বানপানীত জুৰুলা হৈ থাকিলে নহব। ৰাস্তা ঘাটৰ কাম স্কুল কলেজৰ ঘৰ নিৰ্মাণৰ ওপৰিও বিজ্ঞান প্ৰযুক্তি বিদ্যাৰ আধুনিক মানসিকতাত মন দিয়ক।



চৰাইদেউ, পুৰনি শীল ভাস্কৰ্য্যত গৌৰৱ কৰি থাকিব লাগিব যদিহে প্ৰযুক্তি বিদ্যাত আৰু আধুনিকতাত মন দিয়া মানস নকৰে। আমি পুৰণি ভাস্কৰ্য্যত গৌৰৱ কৰিব পাৰিম কিন্তু পৰিবৰ্তন কৰিব নোৱাৰো। বাজেট সমৰ্থন জনাবলৈ যিটো মূল ভাৱ সেইটোত সকলোৰে দৃষ্টি আকৰ্ষণ কৰিবলৈ অনুৰোধ কৰিলো। এই বাজেটখন যেতিয়ালৈকে মনত লগা হয় বুলি নকও তেতিয়ালৈ বাজেটৰ কাম কাজ বিলাক কৰা সম্ভৱ নহয়। দুবছৰ আগলৈ নাযায় দুবৰ পাচলৈ আহক। কাম বিলাক কৰিব লাগে আমাৰ হাতত আৰু সময় আছে। কাগজে পঢ়ই কি হৈছে সেইটো নাচায় কাম বিলাক ঠিক চলিছে নে নাই সেইটো চাব লাগে। আপুনি মই সকলোৰে মতি বৰাক দায়ী কৰিম, পূৰ্ব প্ৰজন্মক দায়ী কৰিম। আমাক, এম,এল,এ বিধায়ক কৰিব লগীয়া হ'ল কিয়? ২১ দফীয়া সমস্যা সমাধান কৰিলে আজি আমি ইয়ালৈ আহিব লগীয়া নহ'ল হেতেন। আমি আজি কাম বিলাক নিগেটিভ ভঙ্গিৰে নাচাই পজিটিভ ভঙ্গিৰে চাব লাগে। চোৱাটো উচিত হব। আপোনালোকে ১৯৮৫ চনৰ পৰা ৰাজনৈতিক দৰ্শনটো চাওক। অৰ্থনীতিৰ কথা আহিলে সকলো বিলাকেই আঞ্চলিকতালৈ আহে। আন্নাডি এম কে আদি কৰি জ্যোতিবসুলৈ আঞ্চলিকতালৈ আহিব। কংগ্ৰেছ জাতীয় ভাৱাপন্ন আছিল সেয়ে ৰাজনৈতিক, অৰ্থনৈতিক আজিৰ বাজেটত দণ্ডৰ প্ৰতিফলন হৈছে। ৰাজনৈতিক আৰু অৰ্থনৈতিকৰ দিশ বেলেগ হব নোৱাৰে। আমাৰ চৰকাৰক আৰু এটা কথা কবলৈ বিছাৰিছো যে বাজেট খনত ৰাইজক সামাজিক আৰু ৰাজনৈতিক দৃষ্টিভঙ্গিৰে যাতে বিভ্রান্ত নকৰে সেইটো চাব লাগে। আইন শৃঙ্খলা ৰক্ষাৰ অৰ্থে বহুতো টকা পইচা খৰছ হৈছে কিন্তু যদি সেই সমস্যা সমাধানৰ পদক্ষেপত ৰাজনৈতিক বা আন কাৰণত বিধিত্ব কৰে তেন্তে আলোচনা বিলোচনা কৰক। এই বিলাক গৌণ কথা। বেমাৰ চিকিৎসা নকৰিলে ভাল নহয়। পি,টি,চি, আবচু, ট্ৰাইবেল ব্লক, বেলেট, মিচিং সকলোৰে বেলেগে সংস্কৃতিক সও বিচাৰিছে। মমাইনৰিটি সকলোৰে কৈছে মাইনৰিটিৰ অধিকাৰ আছে। মই ভাবো এনেকুৱা চিন্তা কৰিব নালাগে। মই গোস্বামী, তুমি চৰকাৰ আমি একেলগে থাকো তোমাৰ যিটো অধিকাৰ আছে মোৰো আছে মোৰ যিটো অধিকাৰ আছে তোমাৰো আছে। সকলোৰে সমান। তাত মাইনৰিটি কেনেকৈ হ'ল আমিও মাইনৰিটি। এইটোৱেই হৈছে একমাত্ৰ আদৰ্শ অৰ্থনৈতিক বুনয়াদটোৰ ওপৰত। চেয়াৰমেন মহোদয় মই আগতীয়াকৈ প্ৰস্তুত হৈ অহা নাই নহলে অলপ কব পাৰিলোহেতেন। এইখিনিতে মই এটা কথা কও যে মই ভাবো বাহিৰৰ পৰিবেশটো অতি ভয়াবহ হৈছে। মই অতি দুখিত যে আমাৰ মন্ত্ৰী দুগৰাকীৰ ভায়েকক দুগৰাকীক হত্যা কৰিছে। মন্ত্ৰীৰ ভায়েক বুলি কথা নহয় সকলো ধৰণৰ হত্যাই মানুহৰ মন ব্যথিত

কৰি তোলে। আমাৰ চৰকাৰ এই ক্ষেত্ৰত কঠোৰ হ'ব লাগে। মই ভাৱো চৰকাৰে ন্যায় আৰু মানবীয়তাৰে দৃষ্টিভঙ্গিৰে কাম কৰা প্ৰয়োজন। কোনো মানুহৰে কোনো অধিকাৰ নাই মানুহ হত্যা কৰাৰ। পুলিচ, মিলিটাৰী আৰু সকলোকে অনুৰোধ কৰিলো গুপ্ত হত্যা আৰু সকলো ধৰণৰ অমানবীয়তা কাম কৰা বন্ধ কৰক।

সভাপতি মহোদয়, সকলো ধৰণৰ অমানবীয় কাম এই পৰিত্ৰ সদনৰ পৰা চিৰদিনৰ কাৰণে নাইকীয়া হৈ যাওঁক। ইয়াৰ কাৰণে চৰকাৰে মানুহক আশা দিয়ক, মানুহৰ মনত আশাৰ সৃষ্টি কৰক। দুখ আৰু দুৰ্যোগৰ দৰে এই সমস্যাবিলাকৰ প্ৰতি আমাৰ পদক্ষেপ লোৱা হৈছে আৰু কৰ্মসূচী লোৱা হৈছে। মানুহৰ এই সমস্যা সমাধান কৰিবলৈ নেতৃত্ব চৰকাৰে লওঁক। আৰু কঠোৰ হওঁক সকলো ধৰণৰ কাম-কাজ বন্ধ হ'ব লাগে। এই পৰিত্ৰ সদনত এই বিলাক ঘটনাই শোভা নাপায়। মানুহৰ জীৱন মহিমা মন্দিত কৰিবৰ কাৰণে মানুহৰ জীৱনৰ দুখ আৰু দুৰ্যোগ আৰু একোটা পৰিয়ালৰ বাবে ব্যৱস্থা ল'ব লাগে। সেই আবেদন আমাৰ বিধান সভাৰ সকলো সদস্যকে জনাইছো। অগ্ৰাধিকাৰৰ ভিত্তিত কাম-কাজ নোহোৱাৰ বাবে এনেধৰণৰ ঘটনাৰ সৃষ্টি হৈছে। আজি দুৰ্যোগৰ অন্তৰায় হৈছে বিভিন্নজনে বিভিন্নজনক বিভিন্ন ধৰণে চিনাক্ত কৰিছে। গণতান্ত্ৰিক ভিত্তিত আৰু সংসদীয় ব্যৱস্থাৰ মাজেৰে সমাজৰ পৰিবৰ্তন আনিব পাৰিব বুলি আমাৰ দৃঢ় বিশ্বাস। এই সমস্যা বিলাক গণতান্ত্ৰিক আৰু সাংবিধানিক ব্যৱস্থাবে পৰিবৰ্তন অনাৰ কাৰণে আমাৰ গধুৰ দায়িত্ব আহি পৰিছে। আমাৰ বিধায়ক সকলৰ ওপৰত, চৰকাৰৰ ওপৰত, বিৰোধী দলৰ ওপৰত গধুৰ দায়িত্ব আহি পৰিছে। যিটো ব্যৱস্থাবে সমাজক ৰূপান্তৰৰ কাৰণে চোচিয়েল চেঞ্জক এটা ইনষ্ট্ৰুমেন্ট হিচাপে লৈ লয় তেনেহলে ডেমক্ৰেটিক ফৰাম কাৰ্যক্ষত হ'ব। এইটো প্ৰতিয়মান কৰিবলৈ হলে আমি সকলোৰে দায়িত্ব ল'ব লাগিব। আজি চেলেঞ্জ হৈছে প্ৰেজেন্ট ডেমক্ৰেটিক ফৰমানটোলৈ যে সাংবিধানিক পৰাম্পৰা আৰু গণতান্ত্ৰিক ভিত্তিত মানুহৰ সমস্যা সমাধান হ'ব নে নহয়? এইটোৰ ওপৰত আজি প্ৰত্যাহ্বান আহিছে। এই প্ৰত্যাহ্বান আমি ল'ব লাগিব। যদি আমি বিধায়ক হিচাপে সাংবিধানিক ব্যৱস্থাৰ মাজেৰে সমস্যা সমাধান কৰাত ব্যৰ্থ হও তেনেহলে এই পৰাম্পৰা আৰু ব্যৱস্থা চূড়গমান হৈ যাব। গতিকে আমাৰ দায়িত্ব এই ডেমক্ৰেটিক ফৰাম, ডেমক্ৰেটিক চিচটেম হ'ব লাগিব। আৰু ফৰাম আৰু চিচটেমক আজি আমি চেলেঞ্জ হিচাপে প্ৰতিষ্ঠা কৰিব লাগিব। আজি জ্যোতিপ্ৰসাদ আৰু শংকৰদেৱ এই দুজন মানুহৰ ফিলোচফিয়ে আমাক পথৰ নিৰ্দেশ দিব। গান্ধীজীলৈ শত সহস্ৰ নমস্কাৰ জনায় এই অঞ্চলৰ বাতাবৰণৰ লগতে মনিষিসকলৰ ভিতৰে এই সকল কাণ্ডাৰী। শিলচৰ জেলত থাকোতে এখন কিতাপ

পঢ়ি দিছিল। মই গভীৰ ভাৱে বিশ্বাস কৰো। ভৱিষ্যতৰ পথৰ নিৰ্দেশক জ্যোতিপ্ৰসাদ। সঞ্জয়ে কৈছিল গাওঁলৈ উভটি যোৱা। কিন্তু জ্যোতিপ্ৰসাদে বহু দিন আগতে লিখিছিল- গাওঁৰ ল'ৰা গাৱে গাৱে বস্তু জ্বলাই যোৱা। গাওঁতে থাকি গাওঁ পোহৰাই তোলা। এই সকল আছিল বিজিওনেল কাণ্ডাৰী। তেওঁলোকৰ ভাৱনাৰে আমি আগবাঢ়ি যাব লাগিব। আজি আমাৰ এই বাজেটত যিখিনি ইতিবাচক দিশ ডাঙি ধৰিছে। আৰু আমাৰ বাজেটখন বাস্তৱ ছবি ডাঙি ধৰিছে তাৰ কাৰণে মই ধন্যবাদ জনাইছো। আৰু সকলোকে সমৰ্থন জনাবলৈ আবেদন ৰাখিছো। এই বাস্তৱতাক অনুভৱ কৰি ভৱিষ্যতৰ কাৰ্য্যপন্থা লব পাৰো। নতুন শতিকাৰ মানুহক আশা দিব পাৰো। যিবিলাক ঘটনা আমি নিবিচাৰো সেইবিলাক নতুন শতিকাটোত অন্ত হওঁক। সকলোৰে মনত এটা নতুন জাগৰণ হওঁক। চাৰি মাহৰ কাৰণে যি লেখানুদান আগবঢ়াইছে তাক সমৰ্থন জনাই মোৰ বক্তব্যৰ সামৰণি মাৰিছো।

Mr. Chairman ( Shri Pulakesh Baruah ) : Now, Hon'ble Member Dr. Ardhendu Kumar Dey.

\* ডাঃ অৰ্ধেন্দু কুমাৰ দে : সভাপতি মহোদয়, এটা চৰকাৰে এখন বাজেট বিধান সভাত আনে। বিধান সভা, ৰাজ্যসভা, লোকসভাত আনে। এই বাজেটতে কেইটামান কথা প্ৰদৰ্শিত হয়। এই ৰাজ্যৰ, দেশৰ অৰ্থনীতিৰ কাঠামো কেনেধৰণে কৰিব পৰা যায় সেইটোহে তাত থাকিব লাগিব। আৰু সেই ৰাজ্যৰ, দেশৰ সামাজিক পৰিস্থিতি কেনেকুৱা, সেইটোৰ ওপৰত নিৰ্ভৰ কৰে। যদি এই সামাজিক পৰিস্থিতি বেয়া ধৰণে থাকে তেনেহলে এই পৰিস্থিতি কেনে ধৰণে ভাল কৰিব পৰা যায় আৰু উন্নয়নমূলক কাম যিবিলাক দেশৰ হ'ব লগীয়া আছে অথবা হ'ব লাগে সেই উন্নয়নমূলক কামবিলাক যদি হোৱা নাই অথবা হৈছে তেনেহলে সেই কামবিলাক আৰু ভালকৈ কেনেধৰণে উন্নত ধৰণে কৰিব পৰা যায়। সেইটোৱে বাজেটত প্ৰস্তুত হৈ উঠে। ১৯৯৯ - ২০০০ চনৰ বাবে বাজেটখন বিত্তমন্ত্ৰীৰ দায়িত্বত থকা মাননীয় মুখ্যমন্ত্ৰী মহোদয়ে অসম বিধান সভাত পেছ কৰিলে। সেইখন পঢ়িবলৈ গৈ এটা কথা মনত পৰিছে। আমাৰ মুখ্যমন্ত্ৰী ডাঙৰীয়াই এটা দাৰ্শনিক ভূমিকা লৈছে। আমাৰ সদস্য ভৰত নৰহেও এজন মুণিৰ কথা কৈ গৈছে। মইও এজন মুনিৰ কথা কওঁ। চাৰ্বাক মুনি কৈছিল- ৰিণংকৃত্যা ঘটং পিৱেত, জাৱজ্জীৱন সুখং ভৱেত। আমাৰ মুখ্যমন্ত্ৰীয়ে এটা কথা কৈছে - ইট ড্ৰিঙক এণ্ড বি মেৰী। আজি অসমত এজন চাৰ্বাক মুনি ওলাইছে। মুখ্যমন্ত্ৰী ডাঙৰীয়াই তেখেতে দাৰ্শনিকৰ দৰে এই বাজেট দিছে। সত্যজিৎ ৰায়ৰ এখন চিনেমা চাইছিলো। সেই চিনেমাত এজন জমিদাৰ আছিল। উত্তৰাধিকাৰী সূত্ৰে বহুতো সম্পত্তি

পাইছিল। এই জমিদাৰে বহি বহি খাই শেষ কৰি দিছে। অৱশেষত কমি গৈ এটা হাতী আছিল। এই হাতীটোক তেখেতে বহুতো মৰম কৰিছিল। যেতিয়া তেখেতৰ অৰ্থনৈতিক দুৰৱস্থা হ'ল তেতিয়া এটা চাৰ্কাচ পাৰ্টিৰ ওচৰত এই হাতীটো বিক্ৰি কৰি দিলে। চাৰ্কাচ পাৰ্টি গৈ আছে। চাৰ্কাচ পাৰ্টিৰ মেনেজাৰে গাড়ী চলাই যাওঁতে গাড়ীৰ ধূলিত: হাতীটো ঢাক খাই গ'ল। জমিদাৰেও চাৰ্কাচ চাব গৈ আছিল। জমিদাৰে হাতীটো নেদেখাৰ কাৰণে তেওঁৰ খং উঠি গ'ল। কিন্তু অলপ পিছতে গম পালে যে হাতীটো এতিয়া তেওঁৰ নহয়। হাতীটো তেওঁ বিক্ৰি কৰি দিছে। সভাপতি মহোদয়, আন এটা কথা হ'ল এতিয়া 'জল সাগৰ' চিনেমাখনৰ দৰে অৱস্থা হৈছে। চাৰ্বাক মুনিৰ দাৰ্শনিক তত্ত্বৰ নিচিনা হৈছে।

সভাপতি মহোদয়, আমি মাজে মাজে শুনিবলৈ পাইছো যে আৰু আমাৰ মুখ্যমন্ত্ৰীয়ে কৈছে যে, আমাৰ যিটো ষিণ হৈছে সেইটো আমি উত্তৰাধিকাৰী হিচাবে পাইছো। এই কথাটো সচা নহয়। এইটো ১৯৮৭-৮৮ চনত যেতিয়া মুখ্যমন্ত্ৰী প্ৰফুল্ল কুমাৰ মহন্ত আছিল তেতিয়া তেওঁ বিত্তমন্ত্ৰীও আছিল। তেখেতে তেখেতৰ ভাষণত কৈছিল যে, ১৯৮৬ চনৰ বছৰটোত ৰাজ্যখনত ষিণ পৰিশোধ আৰু সুদ বাঢ়ি অহাত ব্যয়ৰ আন এটা কাৰণ হৈছে। ১৯৮৫ চনৰ মাৰ্চৰ শেষত ১৭৪১.৪৬ কোটি টকাৰ বিপৰীতে ১৯৮৬ চনৰ মাৰ্চৰ শেষত ষিণৰ পৰিমাণ ২০৭২.৭৮ কোটি টকা হয়গৈ। ১৯৮৭ চনৰ মাৰ্চৰ শেষত ২০৪১.৩৯ টকা হ'ল। বছৰে বছৰে ষিণ আৰু সুদ হিচাবে ১২৯.৬৬ কোটি টকা আৰু ১৯৬.৫৩ কোটি টকা হ'ব। সভাপতি মহোদয়, তেখেতে ১৯৯০-৯১ চনত যিটো বাজেট বক্তৃতা দিছিল তাত কৈছে যে, ১৯৯০-৯১ চনত ৰাজ্যখনৰ মুঠ ষিণৰ পৰিমাণ আনুমানিক হিচাব মতে ৪১৫৯ কোটি টকা হ'ব। ১৯৮৯ চনত ৰাজ্যখনৰ জনসংখ্যাৰ ভিত্তিত ষিণৰ পৰিমাণ আছিল ১৮৬৬ কোটি টকা। বছৰৰ শেষত বাঢ়ি গৈ ১০৯০ কোটি টকা হ'বগৈ। ১৯৯০ চনত যি জনে জন্ম গ্ৰহণ কৰিব তেওঁ ২০৯০ কোটি টকাৰ ষিণৰ বোজা লৈ জন্ম গ্ৰহণ কৰিব। সভাপতি মহোদয়, তেখেতে ১৯৯৬-৯৭ চনত বাজেট বক্তৃতাত কি কলে শুনক। ১৯৯৪ চনত ৰাজ্যৰ বকেয়া ষিণৰ পৰিমাণ ৫০৯৫ কোটি টকা বুলি অনুমান কৰা হৈছে।

\* ড° জয়নাথ শৰ্ম্মা (মন্ত্ৰী, ৰাজহ বিভাগ) : মাননীয় সদস্যই ভুল ব্যাখ্যা দিছে নেকি? আমাৰ চৰকাৰৰ ১৯৯০ চনতে ২০০০ কোটি টকা ধাৰ হৈছিল। কিন্তু আপোনালোকৰ আগতে ৫ হাজাৰ কোটি টকা ধাৰ আছিল।

\* ডাঃ অৰ্দ্ধেন্দু কুমাৰ দে : ১-৪-৯৬ তাৰিখে ৰাজ্যৰ বকেয়া ষিণৰ পৰিমাণ আছিল ৫০৯৫ কোটি টকা।

- \* ডঃ জয়নাথ শর্মা (মন্ত্রী, বাজহ বিভাগ) : ১-৪-৯৬ তাৰিখে চৰকাৰ কাৰ আছিল? ১৯৯৬ চনৰ ২৭ এপ্ৰিলত নিৰ্বাচন হৈছিল।
- \* ডাঃ অৰ্দ্ধেন্দু কুমাৰ দে : ১৯৯৬ চনৰ ১৩ ডিচেম্বৰত বাজেট প্লেচ কৰিছিল। তেখেতৰ বক্তব্য মই পঢ়ি শুনাইছো।
- \* ডঃ জয়নাথ শর্মা (মন্ত্রী, বাজহ বিভাগ) : ১-৪-৯৬ তাৰিখে বাজেট দিয়াৰ পিচত ৰিণ আছিল প্ৰায় ৫ হেজাৰ কোটি টকা। কিন্তু ১-৪-৯৬ তাৰিখে চৰকাৰ কাৰ আছিল? যি দিনা আমাৰ চৰকাৰ ভঙ্গ হৈছিল সেইদিনা আমাৰ ৰিণ ২ হেজাৰ কোটিৰ ভিতৰত আছিল।
- \* ডাঃ অৰ্দ্ধেন্দু কুমাৰ দে : ১-৪-৯৬ তাৰিখে যিটো সন্তান জন্ম হৈছিল তেওঁ ২ হেজাৰ ২১ টকা ৰিণ লৈ জন্ম হৈছে। এইধৰণে ৰিণ বাঢ়ি গৈ আছে। ১৯৯৮-৯৯ চনত বিত্তমন্ত্রী দেৱে কৈছিল যে, The outstanding burden of the state as on-01/4/97 was Rs. 5712 crores out of which loan from Central Government was Rs. 3998 crores.
- \* ডঃ জয়নাথ শর্মা (মন্ত্রী, বাজহ বিভাগ) : সভাপতি মহোদয়, যদি কোনোবাই কিবা ভুল কথা কয় আমি কথাটো শুধৰাই দিয়াৰ বাইট আছে নে নাই ?
- \* ডাঃ অৰ্দ্ধেন্দু কুমাৰ দে : সভাপতি মহোদয়, বাতৰি কাকতৰ কথা কলে ভুল বুলি কয় ইয়াৰ পৰাও পঢ়ি দিলেও ভুল বুলি কয় তেনেহলে শুদ্ধ ক'ত ?

১৯৯৯-২০০০ চনৰ যি বাজেট সদনত উত্থাপন কৰিছে তাত কি কৈছে। The out standing burden of the state as on 01/4/98 was Rs. 6118 crores. সভাপতি মহোদয়, মই প্ৰথমতেই কৈছো যে ১৯৯৬-৯৭ চনত খাৰ আছিল ৪০০০ লাখ, ১৯৯৮-৯৯ হ'ল ৫০০০ লাখ আৰু ১৯৯৯-২০০০ চনত হ'লগৈ ৬১১৮ লাখ। এই বৃদ্ধিৰ পৰিমাণ কি হিচাবত বৃদ্ধি হৈছে সেইটো চোৱা যাওক। ১৯৯৯-২০০০ চনৰ ডেফিচিট বাজেট হৈছে ১৫১৭.০৪ লাখ কোটি টকা, ১৯৯৬-৯৭ চনত ডেফিচিট আছিল ৭২৬.২৯ কোটি টকা। গতিকে ১৯৯৬-৯৭ চনৰ অনুপাতে ১৯৯৯-২০০০ চনত ডেফিচিট দুগুন হৈছে। ১৯৯৯-২০০০ চনত যিটো ডেফিচিট হৈছে। সেইটো ৰাজ্যখনে বছৰটোত কেন্দ্ৰীয় চৰকাৰৰ পৰা পোৱা পৰিকল্পনাৰ ধনৰ সমান। তাৰ আগলৈ যদি চোৱা যায় তেনেহলে দেখিব পোৱা যায় যে ১৯৯৩-৯৪ চনত ডেফিচিট আছিল ১৬২.৬০ কোটি টকা আৰু সেইটো ক্ৰমান্বয়ে বাঢ়ি গৈ ১৯৯৯-২০০০ চনত ১৫১৭ কোটি টকা হ'লগৈ। এতিয়া চাপ্লাচিট বাজেটলৈ আহো।

১৯৯১-৯২ চনত চাৰ্ণাচ বাজেট আছিল ৮১.৩৫ কোটি টকা। ১৯৯২-৯৩ চনত আছিল ১২০.৪ কোটি টকা। এই খিনিতে মই মুখ্যমন্ত্ৰী ডাঙৰীয়াই প্ৰয়াত মতিৰাম বৰা ডাঙৰীয়াৰ এটা বক্তব্যৰ কথা উল্লেখ কৰিছো। এই বিষয়ত মই এজন চাইকলজিষ্টৰ লগত যোগাযোগ কৰিছিলো আৰু তেওঁক সুধিছিলো কি কাৰণত মুখ্যমন্ত্ৰীয়ে এনে ধৰণৰ বক্তব্য দিব লগা হ'ল। মুখ্যমন্ত্ৰী ডাঙৰীয়াই মতিৰাম বৰাৰ ঠাইত নিজক ঠিয় কৰি তেওঁৰ অৱস্থাটো চাব বিচাৰিছে নেকি ? এইটো মুখ্যমন্ত্ৰীৰ নিজৰ কথা। তেওঁ মতিৰাম বৰাৰ কথাখিনি টানি আনি নিজৰ কথাখিনি কবলৈ বিচাৰিছে। এতিয়া আহক মুখ্যমন্ত্ৰী ডাঙৰীয়াৰ এটা বক্তব্য সম্পৰ্কত। তেখেতে ১৯৯৬-৯৭ চনৰ বাজেট বক্তৃতাত এটা কথা কৈছিল যে 'বিত্তীয় পৰিস্থিতি নিঃসন্দেহে অতি ভয়লগা, কিন্তু নিয়ন্ত্ৰণ কৰিব নোৱাৰা নহয়। এই ক্ষেত্ৰত কেৱল কেন্দ্ৰীয় চৰকাৰৰ সাহায্যৰ ওপৰত নিৰ্ভৰ কৰিলে এই দুৰ্যোগৰ পৰা উদ্ধাৰ পোৱা নাযাব। আমাৰ ফালৰ পৰা অলাগতিয়াল ব্যয় সমূহ এৰাই চলাৰ কাৰণে যথেষ্ট সাৱধানতা অৱলম্বন কৰাৰ লগতে ৰাজহুৱা উৎপাদন বৃদ্ধি কৰিব লাগিব। নতুন কৰ বহুউৱাতকৈ প্ৰচলিত কৰ ব্যৱস্থাবে ৰাজহ সংগ্ৰহৰ ক্ষেত্ৰ সমূহ বহুলোৱাটেৱেই আমাৰ নীতি হ'ব। এতিয়া কথাটো হ'ল - এই যে যি জন মুখ্যমন্ত্ৰী তথা বিত্ত মন্ত্ৰীয়ে ১৯৯৩ চনৰ ১৩ ডিচেম্বৰ তাৰিখে বাজেট বক্তৃতাত এই ধৰণে কলে এতিয়া তেখেতৰ হঠাৎ কি পৰিৱৰ্ত্তন ঘটিল যে মতিৰাম বৰাৰ বক্তব্যৰ উদ্ধৃতি দি এনে ধৰণে কবলগা হ'ল। আচল কথাটো কি? আচল কথাটো হ'ল পলায়নবাদী মনোবৃত্তি। তেখেতৰ মনলৈ এটা কথা আহিছে - তেখেতে হাত দাঙি দিছে। এইটো হাত দাঙি দিয়াৰ বাজেট বক্তৃতাত। হাত দাঙি নিদিলে কোনেও এনে ধৰণৰ কথা নকয়। তেখেতৰ মনত এই ভাবটোৱে খেলা কৰি আছে। তেখেতৰ মনত ভয় সোমাই গৈছে যে তেখেতে আৰু ৰাইজৰ শিক্ষা দিম্বাকৈ ধৰি উন্নয়ন মূলক কোনো কাম কৰিব নোৱাৰে। সেই কাৰণেই তেখেতৰ মনত এনে এটা প্ৰতিক্ৰিয়াৰ সৃষ্টি হৈছে।

সভাপতি মহোদয়, এতিয়া মই আমাৰ বিদ্যুৎ শক্তিৰ কথা লৈ আহো। আপুনি দেখিছে যে এই বিষয়ত আমি যোৱাকালি পইন্ট অৱ অৰ্ডাৰ আনিছো। আজি ৰাজ্যখনত বিজুলি ক্ষেত্ৰত এটা সংকটময় অৱস্থা চলি আছে। কেতিয়া লাইট আহে আৰু কেতিয়া যায় কোনো ঠিক নাই। এই পৰিস্থিতি যদি উন্নত কৰা নাযায় তেনেহলে আমাৰ ৰাজ্যখনত কোনো শিল্প গঢ়ি নুঠিব। যি নতুন শিল্প নীতি ঘোষণা কৰা হৈছে সেইটো বাস্তৱত ৰূপায়িত নহ'ব। সেই কাৰণে এনে ধৰণৰ বিৰোধী বক্তব্য বিলাক সদনত ৰাখিব নালাগে। তেখেতে ১৯৮৭-৮৮ চনৰ বাজেট বক্তৃতাত বিদ্যুৎৰ ওপৰত কৈছিল যে ৰাজ্যখনত যিখিনি বিদ্যুৎৰ প্ৰয়োজন সেইখিনি ঘৰুৱা ভাবে উৎপাদন

কৰিব নোৱাৰিলে আমাৰ ৰাজ্যখনৰ উন্নতি হোৱা অসম্ভৱ। তেওঁলোকে ১৯৮৫ চনৰ পৰা ১৯৯০ চনলৈ আৰু ১৯৯৬ চনৰ পৰা এতিয়ালৈকে ৰাজ্যখনৰ বিদ্যুৎ উৎপাদনৰ যিবোৰ কথা কে আছে সেইবোৰ কথাই অসমৰ ৰাইজক এক প্ৰতাৰণাৰ বাহিৰে অন্য একো কৰা নাই। (এই সময় চোৱাৰ কিছু পৰিসংখ্যা-বাজেট বক্তৃতাৰ পৰা পঢ়ি দিয়ে) এই বক্তৃতাত তেখেতে আৰু কৈছিল যে কাৰ্বি লাংপি আৰু আমগুৰি প্ৰকল্পৰ কাম কাজ খৰতকীয়া কৰি সম্পূৰ্ণ কৰাৰ কাৰণে চৰকাৰ সজাগ।

সভাপতি মহোদয়, আগৰ বছৰ কৈছে কাৰ্বি লাংপি প্ৰজেক্ট কৰিব লাগে। ১৯৯৯ আৰু ২০০০ চনত কি কৈছে, ইয়াত পৰস্পৰ বিৰোধী মন্তব্য আছে। অলপ দিন আগতে আমি বাতৰিত শুনিছিলো এক লাখ ডলাৰ প্ৰায় ৪৩ লাখ টকাত অগডেনক লিজত দিয়া আছে। সেই কাৰণে পল'চি মেটাৰৰ বাহিৰত বক্তব্য দিব নোৱাৰি। যাৰ কাৰণে কোৱা হৈছে এ,এচ,ই,বি,ক লিজত দিয়া হ'ব। অসমত বহুত ইণ্ডাষ্ট্ৰি আছে। চীক ইণ্ডাষ্ট্ৰি বিলাক আকৌ পুনৰ জীৱিত কৰিব নোৱাৰে। তাত আন-এমপ্লয়ড আছে। তেওঁলোক বেকাৰ হৈ আছে। আমি চিকিউৰড হ'ব লাগিব। মই নিজে অনুতাপ কৰিছো, আমি চিকিউৰড নহয়। আমাৰ দুজন মন্ত্ৰীৰ এজনৰ ভায়েকক হত্যা কৰা হ'ল আৰু এজনৰ ভায়েক বৰ্তমান চিকিৎসাধীন। আকৌ এনেকুৱা ঘটনা যে নঘটিব তাৰ কোনো ঠিকনা নাই। আমি বিৰোধী পক্ষৰ বিধায়ক সকলে একেলগে বিচাৰিছো যে গোপন বৈঠক বহিব লাগে। আজি অসমৰ পৰিস্থিতিৰ কাৰণে বাহিৰৰ পৰা মানুহ আহি শিল্প কৰিবলৈ সাহস নকৰে। যদি শিল্প ইণ্ডাষ্ট্ৰি নহয়, তেতিয়া হ'লে বেকাৰ সমস্যা কেনেকৈ সমাধান হ'ব আমি বুজি পোৱা নাই।

সভাপতি মহোদয়, মূল্য বৃদ্ধিৰ কথা জানেই- এইখন চাওক, (কিতাপ দেখুৱাই দিয়ে) ১৯৯৬ চনৰ এ,জি,পি, নিৰ্বাচনী ইন্ডাহাৰ। ইয়াত আছে মূল্য বৃদ্ধি যিবিলাক বয় বস্তৰ চৰা দাম তাক প্ৰতিৰোধ কৰিব লাগিব। যদি চৰকাৰে এইটো কৰিব নোৱাৰে প্ৰতিৰোধৰ ব্যৱস্থা নিলগামী হ'ব। ১৯৯৯ আৰু ২০০০ চনত তেখেতসকলে মূল্যবৃদ্ধি সম্পৰ্কে কি কৈছিল - ১৯৯৬ চনৰ নিৰ্বাচনী প্ৰতিশ্ৰুতি বিলাক দলিল। নিৰ্বাচনী প্ৰতিশ্ৰুতি ৰাখি ৰাইজৰ মাজত যাব পাৰিব। (ভইচ- কিয় নোৱাৰিব) পাৰিব, আপোনালোকে পাৰিব।

সভাপতি মহোদয়, নিবনুৱা সমস্যাৰ ক্ষেত্ৰত সমস্যা সমাধান হ'ব বুলি কৈ আহিছে। কিন্তু কেনেকৈ সমাধান কৰিব। স্ব-নিয়োজন আঁচনিত তেখেত সকলে নিজে নিজে কাম কৰিব। চেণ্ট্ৰেল গভৰ্নমেণ্টৰ স্কীম লৈছে, তাত কি কৰা হৈছে। তাত স্ব-নিয়োজনৰ ব্যৱস্থা আছে। তাত কি কৰিছে, এটা ৰাজ্যৰ স্কীম বনায় এক লাখ টকা

লাগে, কিন্তু স্বীম বনায় দুই লাখ আঢ়ৈ লাখ টকাৰ। খৰচ এক লাখ হয়, যিবিলাক ঠিকাদাৰ আছে, গাওঁৰ নহয়, বেছি ভাগ টাউনৰ। ঠিকাদাৰে পইচা পায়। এই বিলাক হৈছে স্ব-নিয়োজন আঁচনি।

সভাপতি মহোদয়, ১৯৯৬ চনত চাকৰি দিম বুলি এডভাৰটাইজ কৰিছিল। তাত কোনে নৰ্মচ মনা নাই। ৰিটেয়াৰ্ড কৰি ভেকেসি ওলাল। কিছু পদ খালি হ'ল। কিন্তু নতুনকৈ পদ সৃষ্টি কৰিব পৰা নাই। চাকৰি কি দিছে, ১৯৯৬ চনৰ পিচত চাকৰি দিয়া হ'ল। স্ব-নিয়োজন আঁচনি কৰা হ'ল। ১৯৯৬ চনত কমিটিত প্লেচ কৰিছে, কিছুমানে স্ব-নিয়োজন আঁচনি পোৱা নাই। আজি স্বনিয়োজন আঁচনিত চাকৰি দিব, কিন্তু কোনে দিব। বেংকে নিদিয়, বেংক বিলাক এনেকুৱা অৱস্থাত আহিছে, অসমত যিবিলাক স্ব-নিয়োজন আঁচনি কৰিব বিচাৰিছে, তেওঁলোকে লোন লৈছে। তেখেত সকলে টেক্স ফ্ৰি বাজেট প্লেচ কৰিছে, কি কাৰণে টেক্স ফ্ৰি বাজেট দিয়ে। বৰ্তমান চৰকাৰে ভাবিছে নেকি তেখেত সকলৰ বেছি দিন নাই, যাৰ কাৰণে টেক্স ফ্ৰি বাজেট কৰে।

মাননীয় সভাপতি মহোদয়, নিৰ্বাচনৰ আগে আগে চৰকাৰে কৰ বিহীন বাজেট দিয়ে, ৰাইজৰ মন আকৰ্ষণ কৰিবলৈ। তেখেতসকলে ভাবিছে নেকি যে নিৰ্বাচনলৈ বেছি দিন নাই। তেখেতসকলৰ টি,ভি, কেৱল লাইনৰ পৰা কিমান টকা আহিব। এই টকাৰে ডেফিচিট কেনেকৈ পূৰ হব। শ্ৰীবৃন্দাবন গোস্বামী ডাঙৰীয়াই জলসিঞ্চন আৰু চনইঞ্চ টেকন'লজিৰ কথা কৈছে। মই সেই বিষয়ে আৰু নকও। কিন্তু ধৰ্ণাৰ বিষয়টো লব লাগিব। লাষ্ট গেটত ১০০-২০০ মানুহে সদায় ধৰ্ণা দি আছে। চৰকাৰৰ অৰ্থনৈতিক দুৰৱস্থাৰ কাৰণে ধৰ্ণা দিবলগীয়া হৈছে। ই কিহৰ প্ৰতিফলন। ই অসম চৰকাৰৰ অৰ্থনৈতিক দুৰৱস্থা আৰু আইন শৃঙ্খলাৰ পৰিণতি। এই বিলাক কথা আপোনালোকে উপলব্ধি কৰিব পৰা নাই। এইটো অতি লাজৰ কথা। চৰকাৰৰ হাতত ক্ষমতা আছে, গতিকে বিবেচনা কৰিব লাগিছিল। এনেকৈ থাকিলে অসমত ৫-১০ বছৰ পিচত কি অৱস্থা হব কল্পনা কৰিব নোৱাৰি। তেতিয়া ডঃ শৰ্ম্মাই কষ্ট নাপায়, কষ্ট পাম আমিহে। অন্ধ বিদ্যালয়ৰ ল'ৰা-ছোৱালী বিলাকে অনশন কৰিছিল। অসম চৰকাৰে তেওঁলোকৰ লগত ধেমালী কৰিছে। কোনো গুৰুত্ব দিয়া নাই। আপোনালোকে নিৰ্বাচনৰ কথা চিন্তা কৰিছে। অসমৰ জনসাধাৰণে আপোনালোকক আৰু কেতিয়াও ঘূৰাই নানে। মহন্ত ডাঙৰীয়াই এতিয়া পলায়নবাদী মনোভাৱ লৈছে। সেই কাৰণে তেওঁৰ আৰু বিত্তমন্ত্ৰী হৈ থকাৰ অধিকাৰ নাই। এইখিনি কৈয়ে মই সামৰণি মাৰিলো।



Shri Deba Kanta Ramchiary, Chairman : Now Promila Rani Brahma.

\* শ্রীমতী প্রমিলা রাণী ব্রহ্মা : মাননীয় চেয়াৰম্যান ডাঙৰীয়া, মই বাজেট ভাষণৰ ওপৰত কিছু বক্তৃতা ৰাখিব বিচাৰিছো। সভাপতি ডাঙৰীয়া, মই এইখন বাজেটক জনসাধাৰণৰ কাৰণে নিৰাশাবাদ বাজেট বুলি আখ্যা দিব বিচাৰিছো। ই এটা গতানুগতিক প্ৰতিচ্ছবি। জনজাতীয় পিচপৰা শ্ৰেণীৰ কাৰণে এই বাজেটে উন্নয়ন সাধন কৰিব নোৱাৰে। এই বাজেট জনসাধাৰণৰ আশা-আকাংক্ষাৰ কংকাল মৰুভূমি। এই বাজেটক জনসাধাৰণৰ বাবে নিৰাশাবাদ বুলি কৈছে। কাৰণ আমি এল.পি স্কুলত পঢ়ি থাকোতে জমা খৰচৰ অংক কৰিছিলো। স্কুলৰ জমাখৰচৰ অংকত কৈছিল ধৰি লোৱা তোমাৰ হাতত ইমান টকা আছে তাৰে ইমানখিনিৰে কাম কৰিলা গতিকে এতিয়া তোমাৰ হাতত কিমান থাকিল। এই থকা ধনেৰে এই কাম কৰা হ'ল। এই বাজেটত কিছুমান আশাবাদীৰ কথা কৈছে। চৰকাৰেও আশা পালি আছে ধন পাম। ৰেভিনিউৰ পৰা ইমান ধন পাম, টেক্সৰ পৰা ইমান ধন পাম, আৰু কেন্দ্ৰৰ ইমান ধন পাম। এই ধনেৰে ৰাইজক দলং বান্ধি দিম, জনসাধাৰণৰ কাৰণে জলসিঞ্চনৰ ব্যৱস্থা কৰিম। কৃষিৰ কাৰণে চেলোটিউৰ ওবেল বহুৱাম। ৰাইজৰ কাৰণে পি, এইচ, ই, নিৰ্মান কৰিম। এনেধৰণৰ বিফল আশা ৰাইজৰ আগত দাঙি ধৰিছে। আমি দেখিছো ১৯৯১ চনৰ পৰা এনেকুৱা বাজেট পাই আহিছে। ইমান উদ্যোগ প্ৰতিস্থা কৰিম, ইমান স্কুল প্ৰাদেশীকৰণ কৰিম, ইমান শিক্ষকনিযুক্তি দিম, ইমান দলং বনাম, এনেকুৱা ধৰণৰ ধাৰাবাহিক বাজেট পাই আহিছে। আমি আশা কৰিছিলো ইমান ধন ধৰিছে যেতিয়া আমাৰ ৰাস্তা হব, নদীৰ ওপৰত দলং হব। গড়কাপ্তানি বিভাগৰ ৰাস্তা ব্লেক টপিং হব। বছৰে বছৰে আশা পালি থাকো এটা ৰাস্তাও বনোৱা নহ'ল, মেৰামতি কৰা নহ'ল। দলং নিৰ্মান কৰা নহ'ল। বছৰি অসম চৰকাৰে বাজেটত ঘোষণা কৰি আহিছে ৪০ খন পকা দলং বনোৱা হব। সেই কাৰণে বিভাগক কৈছে মোৰ সমষ্টিত এনেকুৱা দলংৰ আৱশ্যক। কোকৰাঝাৰৰ পৰা ধুবুৰীলৈ যিবিলাক ৰাস্তা আছে তাত দলং লাগে। গঙ্গাধৰ নদীৰ ওপৰতো দলং লাগে। দলং হব বুলি আমাক আশ্বাস দিছিল। এই দলং বনোৱাৰ কাৰণে মডেল এক্সপাৰ্ট লাগে হেনো।

মাননীয় সভাপতি মহোদয়, মডেল এক্সপাৰ্ট বিলাক বুৰকী, পুনেৰ পৰা আনিব লাগে নেকি ? যদি আনিব লাগে অসম চৰকাৰে টকা দিয়ক। তেতিয়া তেওঁলোকে চাৰ্ভে কৰক আৰু অসমত দলং নিৰ্মান কৰক। ইমানবিলাক পকী দলং কৰা হ'ল লাখ লাখ আঁচনি লোৱা হ'ল কিন্তু আমাৰ গৌৰাঙ্গ নদীত দলং সজাৰ কাৰণে মডেল এক্সপাৰ্ট নাহিল। মানুহৰ কিমান অসুবিধা হৈছে সেইটো কোনোৱে

উপলব্ধি কৰা নাই আমাৰ অসম চৰকাৰে নিযুক্তি দিয়া টেকনিকেল এক্সপাৰ্টবিলাকে কৰিব নোৱাৰে নেকি। তেওঁলোক এক্সপাৰ্ট নহয় নেকি ? আমাৰ জনজাতীয় সকল, আমাৰ দৰে বুৰ্বক বিলাকৰ বাৰম্বাৰ ফাকি দি আছে। আমাৰ মানুহ বিলাকে কথা কব নেজানে নে আমি মানুহক কথা বিলাক বুজাই দিব পৰা নাই সেই কাৰণে কাম নহয়। এই গৌৰাঙ্গ নদীৰ দলঙৰ বাবে কেনেকুৱা মডেল এক্সপাৰ্ট লাগে তাৰ ব্যৱস্থা কৰি সোনকালে কাম শেষ কৰাৰ ব্যৱস্থা গ্ৰহণ কৰক।

সভাপতি মহোদয়, মই জনজাতীয় লোক সকলৰ কথা কৈছো, অনুসূচিত লোকসকলৰ কথা কৈছো আৰু পিচপৰা শ্ৰেণীৰ লোক সকলৰ কথা কৈছো। সেই এলেকা বিলাকত যি ইৰিগেচন আছে খেতিয়ক সকলে তাত পানী পোৱা নাই। সেই ইৰিগেচন যিবিলাক ঠাইত আছে বা মাইনৰ ইৰিগেচন যি বিলাক ঠাইত আছে তাৰ মেচিন বিলাক বেয়া হৈ থকাৰ কাৰণে তাৰ মানুহ বিলাকে; তাৰ খেতিয়ক বিলাকে পানী পোৱা নাই। এই বিলাকত ১৫/২০ লাখ কে.টকা খৰচ কৰিলে তাক বিৰপেয়াৰ কৰি কাৰ্য্যক্ষম কৰিব পৰা যাব আৰু তেতিয়া দুখীয়া খেতিয়ক ৰাইজে পানী পাব। আমাৰ খেতিয়ক সকলক বাহ-বাহ দিব লাগিব; ধন্যবাদ দিব লাগিব। মোৰ সমষ্টিৰ এখনো ইৰিগেচন আঁচনি কাৰ্য্যক্ষম হৈ থকা নাই - খেতিয়ক সকলক পানী দিব পৰা নাই। শালিধানৰ খেতিতো পানী নোহোৱা হৈছে - আহ ধানৰ খেতি কেনেকৈ পানী যোগান দিব। তথাপি মোৰ চিদলী সমষ্টিৰ খেতিয়ক সকলে অতি কষ্টেৰে খেতি কৰি খেতি পথাৰ ভৰপূৰ কৰি দিছে। এই কথা বিলাক মন্ত্ৰীয়ে চাব লাগে। আমাৰ মাননীয় সদস্য শ্ৰীহেমেন দাস ডাঙৰীয়াই আমাৰ জনজাতীয় লোকসকলৰ হৈ কিছু কথা ইয়াত কয়, তেখেতে আমাক কিছুমান কথাত পুতৌ কৰে। আমাৰ যি বিলাক ট্ৰাইবেল্ট বেল্ট আছিল সেই বিলাক কাৰো লগত আলোচনা নকৰাকৈ ভেকেট কৰি দিছে। সেই বিলাক ভেকেট নকৰাহেতেন আমি ইমান অসুবিধাত থাকিব লগা নহ'লহেতেন। এই কথা বিলাক মাননীয় সদস্য সকলে জানে কিন্তু কোনোৱে একো নকৰে। আজিকালি ট্ৰাইবেল্ট বেল্টত টাইবেল নাই। এই বিলাকৰ পৰিপ্ৰেক্ষিতত বড়ো সকলে আন্দোলন কৰিবলৈ বাধ্য হৈছিল। এই আন্দোলনৰ পৰিপ্ৰেক্ষিতত ১৯৯৩ চনত বড়োসকলৰ লগত একৰ্ড হ'ল। সেই একৰ্ড হোৱাত বড়ো সকলৰ বেছি অসুবিধাহে হ'ল। ১৯৯৩ চনত বি,এ,চি, ৰ লগত যি একৰ্ড হ'ল সেই মতে বাজেট এলটমেন্ট কৰা হয়, ইয়াৰ পৰা চাবডিভিজনেল প্ৰেনিঙত টকা নিৰ্দ্ধাৰণ কৰি দিয়া হয় তাৰ পৰা এলটমেন্ট দিয়া হয়। সেই বিলাক আজি বি,এ,চি লৈ নাযায়। ইয়াৰ পৰা এলটমেন্ট বিলিভ কৰি নিদিয়। ১৯৯৩ চনৰ পৰা উন্নয়নৰ নামত একো হোৱা নাই। আজিলৈকে ১ ইঞ্চিও

ৰাস্তাৰ কাম হোৱা নাই। মাননীয় সভাপতি মহোদয়, ইয়াত মই আজি যি কথা কৈছে গোটেই কথাখিনি সঠিক কথা - মাননীয় মন্ত্রী সকলে এই ক্ষেত্ৰত সু-দৃষ্টি দিবলৈ অনুৰোধ কৰিলো। যদি ইয়াকে কৰা নহয় দিনক দিনে এই আন্দোলন শক্তিশালী হৈ উঠিব। বি,এ,চি ৰ মানুহ আহি অসুবিধাৰ কাৰণবোৰ যদি কয় ইয়াৰ কমিচনাৰ চেক্ৰেটৰী আৰু ডাঙৰ ডাঙৰ অফিচাৰ সকলে কয় এই বিলাক বি,এ,চি ক দিয়া হৈছে- আপোনালোকে তালৈ গ'লে তাত পাব। আমাৰ মানুহে যিবিলাক অসুবিধা পাই সেই অসুবিধা বিলাক দূৰ কৰিবৰ কাৰণে বি,এ,চি ৰ হাতত ক্ষমতা নাই। এডমিনিচটেটিভ এৰেঞ্জমেণ্ট বি এ চি ত কৰা হোৱা নাই। আমি সৰু সৰু কামৰ কাৰণে বহুত অসুবিধাৰ সন্মুখীন হৈ আহিছো। এতিয়ালৈকে দুখ মোচন হোৱা নাই। এই সৰু সৰু প্ৰব্লেম বিলাক গুচাবৰ কাৰণে ডাঙৰ ডাঙৰ অফিচাৰ সকলৰ দায়িত্ব নাই। বানপানীত যি মঠাউৰি ভাঙিল সেইটো বনাবৰ কাৰণে চৰকাৰৰ পৰা কোনো সহানুভূতি পোৱা নাই। এই কথাটোত লাজ পোৱা উচিত।

মাননীয় সভাপতি মহোদয়, মই গোৰেশ্বৰলৈ বাৰে বাৰে যাওঁ। গোৰেশ্বৰৰ পৰা কামৰূপলৈ অহা-যোৱা কৰা ৰাস্তাটোৰ অৱস্থা বেয়া। আমাৰ মাননীয় মন্ত্রী শ্ৰীমতী ৰেখাৰাণী দাস বড়োৰ সমষ্টিটো ঘূৰিছে। তেখেত সকলৰ এলেকাবিলাক একেবাৰে অনুন্নত। ৰাস্তাত গাড়ী চলাব নোৱাৰি। ৰাস্তাটো পি, ডব্লিউ, ডিৰ যদিও কোনো দিনে ৰাস্তাটো মেৰামতি কৰা হোৱা নাই। বড়ো মানুহবিলাকে সেই ৰাস্তাইদি অহা যোৱা কৰিব লাগে। গোৰেশ্বৰৰ পৰা গুৱাহাটীলৈ আহিলে ছয় ঘণ্টা সময় লয়। কিন্তু ৰাস্তাটো মেৰামতি কৰিলে এঘণ্টা সময় ও নালাগে। সেই ক্ষেত্ৰত মাননীয় মন্ত্রী মহোদয়ই ৰাস্তাবিলাকৰ প্ৰতি মনোযোগ দিয়া উচিত। তেখেত সকলে নিজৰ গাড়ী ৰক্ষা কৰাৰ কাৰণেহে চেষ্টা কৰি আছে। কোনো উন্নয়ন মূলক কাম কৰা নাই। তেখেত সকলে আমাৰ সমস্যাবিলাক আন্তৰিকতাৰে চোৱা নাই। জনজাতি সকলৰ সমস্যাবিলাক সহানুভূতিৰে চোৱা হ'লে আমাৰ বড়ো, কছাৰী সকলৰ বহুত উন্নতি হ'লহেঁতেন।

মাননীয় সভাপতি : আপোনালোকক নিৰ্দ্ধাৰিত সময় দিয়া হৈছে।

- \* শ্ৰীমতী প্ৰমিলা ৰাণী ব্ৰহ্ম : মাননীয় সভাপতি মহোদয়, যি সময়ত এইচ,ডি, দেৱগোড়া ভাৰতৰ প্ৰধান মন্ত্রী হৈ আছিল তেতিয়া জনজাতি সকলক স্পেচিয়েল পেকেজ দিয়াৰ ঘোষণা কৰিছিল। তিনিটা পেকেজৰ ভিতৰত এটা ইণ্ডাষ্ট্ৰিয়েল গ্ৰোথ চেণ্টাৰ কৰিছিল। কিন্তু আমাৰ বড়ো অঞ্চলত এটাও নিদিলে। কিয় দিব? আমি যে কিছুমান সুখ ভোগ কৰিব পাৰিম। সেইটো তেওঁলোকে সহ্য কৰিব নোৱাৰে।

মাননীয় সভাপতি মহোদয়, মই পাৰাৰ কথা কব বিচাৰিছো। বৰ্তমান অসমত যিমান পাৰাৰ জেনেৰেটি হুণ্ডাষ্টি আছে, কোকৰাঝাৰতে আছে, প্ৰজেক্টও আছে। মাননীয় মন্ত্ৰী মহোদয়ে বেয়া পাব নালাগে। বি ডি পি এচৰ পৰা বেছি পাৰাৰ উৎপন্ন হয়। আজি তিনি বছৰৰ আগতে মাত্ৰ ৬০ কোটি টকা চৰকাৰৰ পৰা বিচাৰিছিলো। কেন্দ্ৰীয় চৰকাৰে পাৰাৰ ফাইনেঞ্চটো দিব পাৰে কাৰণেহে তেওঁলোকক দিয়া হ'ল। আমাৰ এইখন চৰকাৰে ইউ, এচ, আৰ কোম্পানীক লিজত দিবৰ কাৰণে চুক্তি কৰা হ'ল কিন্তু মই জনামতে ১০০ কোটি টকা যি টকা ধাৰে ললেহেঁতেন, ফাইনেঞ্চ কৰপোৰেচনে দিব পাৰে মাত্ৰ ৬০ কোটি টকা। সেয়ে বি,ডি,আৰ, এচক দিয়া হ'ল। তাত ৪ টা বইলাৰ আছে। পাৰাৰ জেনেটৰ স্থাপন কৰিবৰ কাৰণে গোটেইখিনিৰ কাৰণে এটা বইলাৰ বহুওৱা হৈছে। ইয়াত কিছুমান টেকনিকেল ডিফেক্টৰ কাৰণে কামবিলাক কৰিব পৰা নাই। ইয়াত এটাই দোষ হল পাৰাৰ উৎপন্নৰ কাৰণে পি,ডি,এচৰ কাৰণে এনেকুৱা চলি আছে। তেওঁলোকৰ সদইচ্ছাক নুই কৰি তেওঁলোকে বিশ্বাসত নলৈ চৰকাৰৰ লগত আলোচনা কৰি লিজত দিবৰ কাৰণে নেবানেপেৰা চেষ্টা কৰিছিল। তেতিয়া তাৰ জনসাধাৰণে সেই অৰগেনাইজটোক অপোজ কৰিছিল।

মাননীয় চেয়াৰমেন ডাঙৰীয়া, তেতিয়া দুখীয়া বাইজৰ ওপৰত পুলিচে অত্যাচাৰ কৰা কথাবিলাক বৰ্ণনা কৰি কব নোৱাৰো।

মাননীয় সভাপতি : আপোনাক দিয়া সময়খিনিৰ উপৰিও ৭ মিনিট সময় বেছি হ'ল।

\* শ্ৰীমতী প্ৰমিলা ৰাণী ব্ৰহ্ম : মাননীয় চেয়াৰমেন ডাঙৰীয়া, স্পীকাৰ চাৰে ইনদিপেণ্ডেণ্ডক বেছি সময় দিয়া বুলি কৈছিল। মই কব বিচাৰিছো যে ট্ৰাইবেল সকলৰ কল্যাণৰ কাৰণে অসম চৰকাৰৰ পৰা আমি টকা নাপাওঁ। কেন্দ্ৰীয় চৰকাৰৰ পৰা যিখিনি অনুদান আছে সেইখিনি টকা আমি ভোগ কৰিবলৈ পোৱা নাই। মই মাননীয় সভাপতি মহোদয়ক হিচাবটো দিওঁ ১৯৯২-৯৩ চনৰ পৰা আৰম্ভ কৰি ১৯৯৭-৯৮ চনলৈকে কেন্দ্ৰৰ পৰা স্পেচিয়েল পাইছো ৭০৬.৮ কোটি টকা। তাৰ ভিতৰত অসম চৰকাৰৰ পৰা চুক্তি মৰ্মে ২০.৯৬কোটি টকা পোৱা হৈছে। বাকী ১৯.৮০ কোটি টকা আমি অসম চৰকাৰৰ পৰা এতিয়াও পোৱা নাই। চাব-ডিভিজনৰ টি,এচ,পি এলেকাত কাম কৰিবৰ কাৰণে অসম চৰকাৰে মেচিন চেয়াৰ দিব লাগে। সেইটোও নিদিয়। সেই কাৰণে উন্নয়নমূলক কাম কৰিবৰ কৰিবৰ কাৰণে আমি টি,এচ,পি এলেকাবোৰত টকা দিব পৰা নাই। ২০ কোটি টকা আমি অসম চৰকাৰৰ পৰা মোকলাই পালেও আমাৰ কামৰ কাৰণে ব্যৱহাৰ কৰা নাই। স্কুলবিলাকত বেঞ্চ-ডেস্ক দিয়া হৈছে। মাননীয় চেয়াৰমেন ডাঙৰীয়াৰ সমাপ্তিত থকা স্কুলবিলাকত বেঞ্চ-ডেস্ক কিনি দিয়া হৈছে যদিও সেই বেঞ্চ-

ডেক্সৰ অৱস্থা জৰাজীৰ্ণ। আমাৰ নিম্ন শ্ৰেণীৰ লোকসকলে কেন্দ্ৰীয় চৰকাৰৰ পৰা যি অনুদান পাইছে, সেই অনুদান ভোগ কৰাৰ পৰা বিৰত হৈছে। শক্তিশালী হাত থকা কিছুমান বিশিষ্ট লোকে জনজাতি সকলৰ টকা লুটি নিছে। যোৱা আগষ্ট মাহত হোৱা এচ,টি, আৰু এচ,টি কমিটিৰ বৈঠকত আমি ফাইনেল চেক্ৰেটাৰী আৰু ডৱ্লিউ, পি,টি আৰু বি,টি চেক্ৰেটাৰীক অনুৰোধ কৰি কৈছিল যে- ১৯৯২ চনৰ পৰা আৰম্ভ কৰি আমাৰ (শ্ৰীপুলকেশ বৰুৱাই সভাপতিৰ আসন গ্ৰহণ কৰে)। ছাত্ৰ, ছাত্ৰী যি সকলে চহৰৰ স্কুল কলেজত পঢ়িছিল বা পঢ়ি আছে তেওঁলোকৰ কাৰণে এটা স্কলাৰচিপ দিয়া হৈছিল। ১৯৯২ চনৰ পৰা সেই পাবলগীয়া টকাখিনি ছাত্ৰ-ছাত্ৰী সকলো এতিয়াও পোৱা নাই।

মাননীয় চেয়াৰমেন মহোদয়, মই মাত্ৰ এটা পইন্ট আঙুলিয়াই শেষ কৰিম। আমাৰ যি সকল অনুসূচিত জাতি আৰু জনজাতিৰ ছাত্ৰ-ছাত্ৰী কলেজত পঢ়ি আছে সেই ছাত্ৰ-ছাত্ৰী সকলে বিগত ১৯৯২ চনৰ পৰা কেন্দ্ৰীয় চৰকাৰে দিয়া স্কলাৰচিপ বিলাক আজি পৰ্য্যন্ত পোৱা নাই। এই সংক্ৰান্তত বিশেষকৈ শোণিতপুৰ জিলাৰ ছাত্ৰ-ছাত্ৰী সকলে এখন স্মাৰক পত্ৰ দাখিল কৰিছে আৰু তাত কৈছে তেওঁলোকে যোৱা ১৯৯২ চনৰ পৰা পাবলগীয়া স্কলাৰচিপ খিনি পোৱা নাই। দুখৰ কথা ১৯৯৪ চনৰ খিনি আহিছে কিন্তু তেওঁলোকে পোৱা নাই। গতিকে মই ভৈয়াম জনজাতি ও পিচপৰা উন্নয়ন বিভাগৰ মন্ত্ৰী মহোদয়াক অনুৰোধ কৰিব বিচাৰো যাতে অতি সোনকালে তেওঁলোকৰ প্ৰাপ্য স্কলাৰচিপ খিনি মোকলাই দি তেওঁলোকক শিক্ষাৰ ক্ষেত্ৰত আগবাঢ়ি যোৱাত সহায় কৰে। তাৰোপৰি বৰ্তমান যিটো চিচটেম কৰিছে চেম্বেল স্কলাৰচিপৰ টকাতো আৰ, ভিত ৰখা হৈছে সেইটো নিয়মৰ পৰিপন্থি হৈছে, সেইকাৰণে চেম্বেল স্কলাৰচিপৰ টকাতো আৰ, ভিত ৰখাটো বন্ধ কৰিব লাগে। আৰু অতি সোনকালে ছাত্ৰ-ছাত্ৰী সকলৰ স্কলাৰচিপৰ টকাতো তেওঁলোকে পোৱাৰ ব্যৱস্থা কৰি দিবলৈ অনুৰোধ জনাই মোৰ বক্তব্যৰ সামৰণি মাৰিলো।

Mr. Chairman : Now, Hon'ble Member Shri Dileswar Tanti.

শ্ৰীদিলেশ্বৰ তাঁতী : মাননীয় চেয়াৰমেন মহোদয়, মাননীয় মুখ্যমন্ত্ৰী তথা বিত্তমন্ত্ৰী মহোদয়ে এক বৃহত অংকৰ মাটি বাজেটত ডাঙি ধৰিছে আৰু এই বাজেটৰ জৰিয়তে ৰাজ্যখনৰ বিভিন্ন বিভাগৰ কাম-কাজ কৰাৰ বাবে যিবিলাক উন্নয়ন মুখী আঁচনিৰ কথা উল্লেখ কৰিছে সেই ফালৰ পৰা বাজেটখন স্বাভাৱিকতেই গতানুগতিক হৈছে। আৰু এটা কথাত মই আচৰিত হৈছো যে মই বাজেট বক্তৃতাত বিশেষ ভাৱে শ্ৰম দপ্তৰৰ সম্পৰ্কত কোনো কথাই উল্লেখ নকৰিলে। গতিকেই শ্ৰম দপ্তৰৰ ওপৰত আৰু এই দপ্তৰৰ সম্পৰ্কত মই

কিছু কথা কবলৈ বিচাৰিছো। আমি জনাত অসমত প্ৰায় চাৰে আঠশ চাহ বাগিচা আছে আৰু এই চাহবাগিছা সমূহত কাম কৰা শ্ৰমিক প্ৰায় চাৰে পাঁচলাখ মান স্থায়ী শ্ৰমিক আৰু অস্থায়ী হিচাবে আছে। প্ৰায় তিনিলাখ মান আৰু তেওঁলোকৰ ওপৰতেই চাহবাগিছা বিলাক নিৰ্ভৰশীল। আজি এই বৃহৎ সংখ্যক চাহ শ্ৰমিকে শ্ৰম দপ্তৰৰ ওপৰতেই নিৰ্ভৰ কৰি তেওঁলোকৰ কাম-কাজ বিলাক চলাই নিছে। চাহ শ্ৰমিক আৰু অন্যান্য এই সমস্ত বিলাক শ্ৰমিকৰ যি আইন-কানুন সেইবিলাক শ্ৰম দপ্তৰৰ জৰিয়তে পৰিচালিত হয়। এই শ্ৰম দপ্তৰৰ অধীনতে আমাৰ লেবাৰ কমিশ্যনাৰ কাৰ্যালয় আৰু মহকুমা বিলাকত লেবাৰ ইন্সপেক্টৰ কাৰ্যালয় বিলাক আছে। প্লেনটেশ্যন লেবাৰ এক্টমতে আমাৰ যিবিলাক চাহ বাগান আছে আৰু যি সকল শ্ৰমিক আছে তেওঁলোকৰ চাকৰিৰ অৱস্থা বা থকা-মেলা আৰু অন্যান্য যিবিলাক ব্যৱস্থা আছে আৰু চাহ বাগিছা পৰিচালনা আৰু শ্ৰমিক আইন-কানুন বিলাক ঠিক মতে পৰিচালিত হৈছে নে নাই সেইবোৰ চাবলৈ লেবাৰ কমিশ্যনাৰ বা ইন্সপেক্টৰ সকলে ৬ মাহে ৬ মাহে ইন্সপেকশ্যনত যাব লাগে আৰু এই সম্পৰ্কত পৰীক্ষা-নিৰীক্ষা কৰিব লাগে। কিন্তু আজি মহকুমা বা জিলা সদৰত লেবাৰ কমিশ্যনাৰ আৰু লেবাৰ ইন্সপেক্টৰৰ কাৰ্যালয়ত গাড়ী নোহোৱাৰ কাৰণে যথেষ্ট অসুবিধাৰ সন্মুখীন হব লগীয়া হৈছে। আজি চাহ শ্ৰমিক সকলৰ থকা-মেলাৰ কাৰণে ঘৰ-বাৰীৰ ব্যৱস্থা কৰা, ৰাস্তা-ঘাট নিৰ্মাণৰ ব্যৱস্থা, খোৱা পানীৰ ব্যৱস্থা, স্বাস্থ্য সেৱাৰ ব্যৱস্থা যিমান খিনি চচিয়েল ডেভেলপমেন্টৰ ব্যৱস্থা বা অন্যান্য উন্নয়নৰ কথা আছে এই সমস্ত খিনি নিৰ্ভৰ কৰিছে আজি শ্ৰম দপ্তৰৰ ওপৰত। বিধান সভাত বছৰি যিমান কোটি কোটি টকা বিভিন্ন বিভাগত বাজেটত ধৰা হয় এই টকা চাহবাগিছাৰ শ্ৰমিক খিনিৰ কাৰণে নহয়, চাহ বাগিছাৰ মানুহখিনিৰ কাৰণে শ্ৰমিক দপ্তৰক যোগেদি বিভিন্ন শ্ৰমিক আইন-কানুন প্লেনটেশ্যন লেবাৰ এক্ট চাহশ্ৰমিকৰ কল্যাণ মূলক আঁচনি ৰূপায়ন কৰা হয়। গতিকে শ্ৰমিক দপ্তৰৰ ওপৰতেই ৰাজ্যখনৰ ৪০ লাখ জনগোষ্ঠীৰ মানুহ খিনিৰ কল্যাণৰ কথা বিলাক নিৰ্ভৰ কৰি আছে। গতিকে চৰকাৰে শ্ৰমিক দপ্তৰৰ ওপৰত বিশেষ চকু দিয়া উচিত। এই শ্ৰম দপ্তৰটো নেগলেকটেড হৈ আছে। ইয়াক অধিক সক্ৰিয় কৰি তুলিব লাগে, কিয়নো আমাৰ লেবাৰ কমিশ্যনাৰৰ মাত্ৰ ১৫ টা মান কাৰ্যালয় আছে আৰু সেইদৰে মহকুমা বিলাকত লেবাৰ ইন্সপেক্টৰৰ অফিচ বিলাক আছে, ইন্সপেকশ্যনত যাবলৈ এই দপ্তৰৰ নিজাকৈ গাড়ী নথকাত তেখেত সকলে বেছি ভাগ সময়ই বাগিছাৰ কৰ্তৃপক্ষৰ গাড়ীলৈহে ইন্সপেকশ্যনত যায় ফলত বাগিছাৰ কৰ্তৃপক্ষই যি কৰ তাকেই কৰিব লগা হয় আৰু আহোতে চাহপাতৰ এটা টোপোলা লৈ অহাৰ বাহিৰে

একো কথা নহয়। এইটো বৰ দুখ লগা কথা হৈ আছে। এই দপ্তৰৰ কাৰ্যালয় বিলাকত অৱস্থা এনে পৰ্য্যায় পাইছেগৈ যে অফিচত ব্যৱহাৰ কৰিবলগীয়া ষ্টাম্প আনিবলৈও তেওঁলোকৰ পইচা নাই, টেলিফোনৰ ব্যৱস্থা নাই। গতিকে মই আপোনাৰ জৰিয়তে মাননীয় মুখ্যমন্ত্রী তথা বিত্তমন্ত্রী মহোদয়ৰ দৃষ্টি আকৰ্ষণ কৰি এই শ্ৰম দপ্তৰটো যাতে অধিক সক্ৰিয়শীল হয় আৰু উন্নত অৱস্থালৈ আহে তাৰ বাবে বিহিত ব্যৱস্থা লবলৈ অনুৰোধ কৰিলো। ইয়াৰ লগতে আজি কিছুদিনৰ পৰা আমি দেখিছো চাহ শ্ৰমিক সকলৰ মঞ্জুৰী বৃদ্ধি কৰাৰ কাৰণে দাবী-দাওৱা উত্থাপিত হৈছে, চাহবাগিছাৰ কৰ্ত্তৃপক্ষৰ ফালৰ পৰা যি দৈনিক মঞ্জুৰী দিয়া হৈছে সেইটো নিচেই কম হৈছে, মাননীয় মন্ত্রী ডাঙৰীয়াই কৈছে ৫০ টকা হ'ব লাগে। ইতিমধ্যে শ্ৰম দপ্তৰৰ ফালৰ পৰা এটা এক্সপাৰ্ট কমিটি গঠন কৰা হৈছিল আৰু তেওঁলোকে ৪৯ টকা ৫০ পইচা ৰিকোমেণ্ডেশ্যন দিছে, গতিকে এই ৰিকোমেণ্ডেশ্যনটো ইম্পলিমেণ্ট কৰাৰ ব্যৱস্থা কৰিব লাগে। কিন্তু জানিব পৰা মতে অসম চাহ মজদুৰ সংঘই ইয়াত বাধা আৰোপ কৰি আছে বুলি (ক্ৰমশ) অপপ্রচাৰ কৰি থকা হৈছে। আজি চৰকাৰে নিম্নতম মজুৰী বান্ধি দিছে ৰুবেল অঞ্চলত ৩৮ টকা। সেই ক্ষেত্ৰত চাহ শ্ৰমিক সকলৰ মজুৰী ৪৯ টকা কৰিব বিচৰা হৈছে। ব্ৰহ্মপুত্ৰ ভেলীৰ শ্ৰমিক সকলে ৩১.১০ টকা মানি ওৱেজ পায় আৰু তাৰ লগতে ১ কিলো চাউল বা ১ কিলো আটা পায়, ইত্যাদিৰে সৈতে মুঠ চাৰে ন টকা মানৰ ওপৰৰি বেনিফিট পায়। প্ৰতি মাহে অন্যান্য ধৰণৰ ফ্ৰীঞ্জ বেনিফিট ১২ টকাৰ পায়। বাগিছাৰ শ্ৰমিক সকলৰ মজুৰী দৰাচলতে নিম্নতম ৪৩ টকাৰ কম নহয়। তাৰ লগতে ৰেইনকোট, চপ্পল, আঠুৱা, কম্বল আদি অন্যান্য সা-সুবিধাও দিয়া হয়। সাধাৰণতে শ্ৰমিকৰ মজুৰী কেতিয়াও নিম্নতম হৈ থকা নাই। ৪৯ টকাৰ নিশ্চয় কম হোৱা নাই। এই বিলাক কথা লৈ অসম চাহ মজদুৰ সংঘৰ নিচিনা এটা সৰ্বভাৰতীয় স্বীকৃতি প্ৰাপ্ত অন্তৰ্জাতক ব্লেম দিব বিচৰাটো ঠিক নহয়। চৰকাৰে ইচ্ছা কৰিলে শ্ৰমিক সকলৰ মজুৰী বঢ়াব পাৰে। ইউনিয়নে বাধা দিয়াৰ কথা নাই। দেওবাৰে চুটীৰ দিন হিচাবে ধাৰ্য কৰি মজুৰি দিব লাগে দাবী উঠিছিল। যেতিয়া মই শ্ৰমমন্ত্রী আছিলো তেতিয়া ষ্টেণ্ডিং কমিটিত এই এজেণ্ডাতো ৰখা হৈছিল। চুটিৰ এইটো পূৰণা দাবী আছিল আৰু অসম চাহ মজদুৰ সংঘৰো দাবী আছিল। সেইটো ষ্টেণ্ডিং কমিটিত প্লেচ কৰাৰ পিচত চৰকাৰে লিগেল ৰিমেন্ডাৰেঞ্চ ডিপাৰ্টমেণ্টৰ অপিনিয়ন বিচাৰিছিল। দিব পৰা যায় নে নেয়ায়? ১৯৯৫ চনৰ শেষৰ ফালে সেইটো দিব লাগে বুলি অপিনিয়ন দিছিল। তাৰ ২/৩ মাহ পিচতেই যিহেতু নিৰ্বাচন হ'ল সেয়েহে ষ্টেণ্ডিং কমিটিত এইটোৰ স্থায়ী সিদ্ধান্ত কৰিব পৰা নগ'ল। ১৯৯৭, ১৯৯৮ চনকে ধৰি এই বিষয়টো

প্ৰায় ৩ বছৰ পেণ্ডিং হৈ থাকিল। অৱশ্যে অলপতে চৰকাৰে এইটো দিব লাগে সিদিনাখন মাত্ৰ নোটিফিকেচন কৰিছে। কিন্তু ৰেট্ৰোচপেণ্ডাৰী এফেক্ট পাব নে নাই বা কেতিয়াৰ পৰা সেইটো পাব নোটিফিকেচনত তাৰ কোনো উল্লেখ নাই। নোটিফিকেচনত যিকোনো এটা ডেটৰ পৰা দিব লাগে বুলি স্পষ্ট উল্লেখ থাকিব লাগিছিল। গতিকে কোন ডেটৰ পৰা পাব তাৰ এফেকটিভ ডেট এটা দি পুনৰ নোটিফিকেচন জাৰি কৰিব লাগে। এইটো অৱশ্যে যথেষ্ট দেৰী হৈছে। বহু আগতেই এইটো হব লাগিছিল। ইয়াৰ পিচত মই আন এটা কথা কব খুজিছো। সেইটো হৈছে চাহ জনগোষ্ঠীৰ লোকসকলৰ কল্যাণৰ কাৰণে মাননীয় প্ৰয়াত মুখ্যমন্ত্ৰী হিতেশ্বৰ শইকীয়া থাকোতে চাহ শ্ৰমিক আৰু প্ৰাক্তন চাহ শ্ৰমিক কল্যাণ সঞ্চালকালয় খোলা হৈছিল আৰু সেইটো এতিয়াও চলি আছে। এই সঞ্চালকালয়ৰ জৰিয়তে আমাৰ চাহ জনগোষ্ঠীৰ মানুহ বিলাকক অৰ্থনৈতিক সাহায্য আদি দিয়া হয়। স্কুলৰ ল'ৰা-ছোৱালী বিলাকক প্ৰি মেট্ৰিক স্কলাৰশ্বিপ দিয়া হয়। এই সঞ্চালকালয়ৰ অধীনত এটা ৰেষ্ট হাউচ কাম কালচাৰেল হল বনোৱাৰো প্ৰস্তাৱ আছে। এইটোৰ কাৰণে আমাৰ চৰকাৰৰ দিনত ৫ লাখ টকাৰ মঞ্জুৰী দিয়া হৈছিল। প্ৰতি বছৰে ৫ লাখ টকাকৈ বাজেট ইয়াৰ কাৰণে ধাৰ্য্য কৰা হৈছে। কিন্তু ইয়াৰ কাম যথেষ্ট লেহেম হৈছে। এইবাৰ দেখিছো বাজেটত ৯ লাখ ধাৰ্য্য কৰিছে। গতিকে কালচাৰেল হল কাম ৰেষ্ট হাউচতো সোনকালে নিৰ্মাণ কৰিব লাগে আৰু যিখিনি টকা আহিছে তাৰ কাৰণে পিছপৰা শ্ৰেণীৰ কল্যাণ দপ্তৰে ব্যৱস্থা লব লাগে কাৰণ ইতিমধ্যে যথেষ্ট দেৰী হৈছে। মই আশা ৰাখিছো আপোনালোকৰ চৰকাৰৰ দিনত এইটো সম্পূৰ্ণ হব আৰু তেতিয়া আপোনালোকৰেই নাম হব। চাহ জনগোষ্ঠীৰ আৰু প্ৰাক্তন চাহ শ্ৰমিকৰ যি সকল লোক গুৱাহাটীলৈ আহে তেখেত সকলৰ কাৰণে এটা ডাঙৰ সুবিধা হব। ইয়াৰ উপৰিও মিউজিয়াম সম্পৰ্কত এটা কথা কব বিচাৰিছো। এই সম্পৰ্কে মই এবাৰ বিধান সভাত প্ৰশ্নও উত্থাপন কৰিছিলো। সেইটো হ'ল আমাৰ অসমীয়া খিলঞ্জীয়া মানুহ খিনিৰ বা অন্যান্য জনগোষ্ঠীৰ পিন্ধা উৰা, খোৱা-বোৱা বা লাইফ ষ্টাইল আদিৰ ইতিহাস মিউজিয়ামত সংৰক্ষণ কৰি ৰখা হৈছে আৰু সংৰক্ষণ কৰি ৰখাৰ ব্যৱস্থা আছে। ঠিক তেনেকৈ চাহ জনগোষ্ঠীৰ লোক সকলৰো আৰু চাহশিল্পৰ ইতিহাস প্ৰসিদ্ধ বস্ত্ৰ বিলাক ষ্টেট মিউজিয়ামত সংৰক্ষণ কৰি ৰখাৰ ব্যৱস্থা কৰিব লাগে। যাতে চাহ জনগোষ্ঠীৰ লোক সকলৰ কথাটো সমাজে মনত ৰাখিব পাৰে, নহ'লে পাহৰি যাব।

মাননীয় সভাপতি : আজি মাননীয় শিক্ষামন্ত্ৰীয়ে এটা স্পষ্টীকৰণ দিব।



শ্রীদি লেশ্বৰ ভাৰ্তী : মাননীয় সভাপতি মহোদয়, শঙ্কৰদেৱ কলাক্ষেত্ৰ সম্পৰ্কত এটা কথা কব বিচাৰিছো। শঙ্কৰদেৱ কলাক্ষেত্ৰত বিভিন্ন জাতিৰ লোক সকলৰ সাংস্কৃতিক জীৱনৰ চিত্ৰ অঙ্কণ কৰা হৈছে। ঠিক তেনেকৈ চাহ জনগোষ্ঠীৰ সাংস্কৃতিক জীৱনৰ চিত্ৰাঙ্কণ তাত কৰাৰ প্ৰয়োজন আছে। তাকে কৰাৰ কাৰণে মই চৰকাৰৰ দৃষ্টি আকৰ্ষণ কৰি মোৰ বক্তব্যৰ সামৰনি মাৰিলো।

### STATEMENT BY MINISTER

Shri Thaneswar Boro (Minister, Education) : Sir, I beg to lay two statements before the House in reply to two Zero Hour motions raised by Hon. Member, Shri Girindra Kumar Barua on 23rd and 25th March, 1999, which I have assured to lay, one statement is on "Supply of Free Text Books" and the other is on "Science paper at the HSLC Examination, 1999."

Mr. Chairman : The House stands adjourned till 4 PM on 30th March, 1999.

### Adjournment

The House then stood adjourned at 8.30 P.M. till 4 P.M. on Tuesday, the 30th March, 1999.

Dispur  
The 27th March, 1999

D. Talukdar  
Secretary  
Assam Legislative Assembly.